

C

66

211

CF

శ్రీ వేమన గ్రంథాలయము

(రిజిస్టర్డ్.)

తేలప్రోలు, కృష్ణాజిల్లా

ధనము 6 రూపాయలు

గ్రంథము నంబరు 1617 211

లెటరు E - విభజన నంబరు 211

గ్రంథదాత గ్రంథాలయస్థాపకము.

గ్రామము

అ ర క ణీ య

[శ ర త పా బు]

అ ను వా దం :

శ్రీ నీ ల కం ఠం

ప్రచురణ :

శ్రీ వ్యాస సారస్వత సమితి, బెజవాడ.

ప్రథమముద్రణ :

250 కాపీలు

1940

మి త్రు డు

శ్రీ భీమన సాంబశివరావుకు
ప్రేమతో

కొమ్మల

రూపాయి పావులా

శ్రీ కన్యకాకృష్ణన్,

బెజవాడ.

అ ర త్న చీ య

1

అరత్నచీయం
అరత్నచీయం
అరత్నచీయం
అరత్నచీయం
అరత్నచీయం
అరత్నచీయం
అరత్నచీయం
అరత్నచీయం
అరత్నచీయం
అరత్నచీయం

“చిన్న తమ్ము!- మా అమ్మ ప్రసాదం పంపించింది- తీసుకో-”

“యెవరూ?- అతులా...?రా నాయనారా” అంటూ దుర్గమణి వంటింటిలోంచి బైటకువచ్చింది. అతులుడు నమస్కరించి ఆమె పాదధూళిని తలమీద జల్లుకున్నాడు.

“ఆరోగ్యవంతుడవుకా నాయనా!- చిరంజీవి పవుతావు” అంటూ దీవించి-పిల్లను పిలిచింది“ఓజ్జానదా? నీ అతులుడు తిరిగినచ్చాడు. ఒక ఆసనం తెచ్చివేసి- ప్రసాదం తీసుకవెళ్లమ్మా!.....అవును రాత్రి తొమ్మిదిన్నర పదిగంటలప్పుడు యీదోవంట గుర్రబ్బండి టకటకధ్వని వినిపించింది. యెవరో చూద్దామని అనుకున్నాను. అక్కయ్య అని తెలిస్తే, పరుగెత్తుకుంటూ వెళ్లి ఆమె పాదరజస్సును తీసుకునేదాన్నే! అక్కయ్యలాంటి మనుష్యులు యీలోకంలో యెక్కడైనా కనుబడుతారా?- సరే నాయనా...అక్కయ్య వంట్లో కులాసాగావుందా?-మీరిప్పుడు పూరీనుంచేవచ్చారనుకుంటాను... యేంచేస్తున్నావే-? నీ అతులుడిగా నీలుచునే వున్నాడు”

తల్లి పిలవడంతోనే - పన్నెండు పదమూడేండ్లపిల్ల
చేతిలో ఒక ఆసనంపట్టుకుని లోపలినుంచి బైటకువచ్చింది.
ఆ పిల్ల వీలయినంతవరకూ తలవంచుకుని మెట్లమీద ఆసనం
పరిచి - వెనక్కువచ్చి అతులునికి నమస్కరించింది. ఆమె
మాట్లాడనూలేదు, తలెత్తి అతన్ని చూడనూలేదు. నమస్క
రించి ఆకుతో కట్టబడిన ప్రసాదపు దొన్నెను తీసుకుని మెల్ల
మెల్లగా లోపలికెలింది.

కొంచెం జాగ్రత్తగా చూస్తే ఆ పిల్ల ముఖమండలం
మీద ఓ అవ్యక్తపు నవ్వు కనుపిస్తుంది. ఆ సంతోషం ఒక్క
పిల్లకేకాదు. అతులుని ముఖమీదకూడా ఓ చిరునగవు
మెరిసి పారిపోయింది!

అతులుని తండ్రి జడ్జిపని చేసి - చాలాడబ్బు సంపా
దించి కొన్ని జమీందారీలను కూడా కొన్నాడు. ఆయన చని
పోయి షుమారు నాలుగు సంవత్సరాలయింది. రెండునెలల
క్రితం అతులుడు బి. ఏ. పరీక్షలో వుత్తీర్ణుడై తల్లిని వెంట
తీసుకుని తీర్థ యాత్రలు చేసి - రామేశ్వరము మీదుగా పూరి
నుంచి యింటికి వచ్చాడు. ఆ సంగతంతా యిప్పుడతను
దుర్గమణికి చెప్పాడు.

ఆమె అంతావిని ఓ నిట్టూర్పువిడిచి - “నేనొక మహా
పాతకురాలిని నాయనా! - యెక్కడికీ వెళ్లలేకపోయినా, ఒక
సారి కాశీవిశ్వనాథుని చూసి తరిద్దామని వుంది. కానీ, యీ
జన్మకు ఆ యోగంవుందో లేదో-?” అని అంది.

“చిన్న తయ్యా!- యేంలాభం, మానవులు మన స్సంతా నిలుపుకుని- అన్నిటిని వదిలిపెట్టి వెళ్తేనే యేదైనా- లేకపోతే కాశీకి వెళ్లు యింకెక్కడికన్నా వెళ్లు- యేమీలాభంలేదు-ఆవిధంగా బలవంతం మీద మా అమ్మగారిని తీసుక వెళ్ళకుంటే- ఆమె వెళ్ళుండేదా-?”

“నీకన్నీ తెలుసునాయనా! మరి నే నెవర్ని బలవంతం చేయను? నన్నవరిలా తీసుకెళ్తారు? ఆయనగారికి ముప్పై రూపాయల నొకరాయె! ఆ ముప్పైరాళ్లబలంతోనే- యింత కూడాగుడ్డా, అప్పుడప్పుడు చుట్టపక్కలూ ... యీ సంసారమూ, యిదంతా సంబాళించుకోవాలిగదూ!- పైగాయెవరికన్నా జబ్బుచేస్తే వైద్యులఫీజూ, మందుమాకులూ- యివన్నీ గడవాలి!... యింతసంసారం నెత్తిమీదవున్నప్పుడు- నేనేవిధంగా మిగిల్చి యాత్రలు చేయగలను నాయనా! యిటుచూస్తూ చూస్తుండగా నే పిల్లకు పదమూడోయేడుకూడా ప్రవేశించింది. ఆ పిల్లనుచూస్తుంటే వంట్లోనిరక్తమంతా గడ్డకడ్డుంది..... యిది నీకుకాబట్టి చెప్పాను!”

ఆమాట చెపుతుంటేనే ఆమెకళ్ళు నీళ్లతోనిండినై గడ్డదికమైన ఆకారస్వరాన్ని విని, జాలిచూపడానికి బదులు అతులుడుకిలకిలనవ్వి- “అత్తగారిమాటలు చాలావింతగాడన్నాయె! నువ్వసలు బెంగపడడానికి కారణమేముంది? ఆడపిల్లలు యెవరికీ లేరాయేం? ఆడపిల్లవున్నంతమాత్రాన లోకములో వున్న యిబ్బందులూ బాధలూ, నిన్నేచుట్టుకున్నట్లు యెందుకంతగాయిదవుతా వత్తయ్యా?” అనిఅన్నాడు.

“నామనసులో యేవిచారమైతేవుందో, దాన్ని యిబ్బం దులనీ, బాధలనీ, బెంగలనీ నేను చెప్పలేనతులా?— అదినాకు మృత్యుయంత్రంలాంటిదిగా మారిపోయింది!-మనసమాజపుపరిస్థితులు నీకు తెలుసు... పిల్లకు పెళ్లిచేయలేని అసమర్థులమైతే, మనల్ని యీజాతిలోనుంచి దూరంగా తొలిగిస్తారు. నీకు తెలియనిదేముంది?—అయినా, పెళ్లి యేవిధంగాచేయను?— ఆడ పిల్లపెళ్లంటే డబ్బులేనిదేకాదుగదా?— యికడబ్బుకా యేవిధమైన దాకీకనబడడంలేదు... వుత్తరాదికారనైన సూత్రంతో, పగిలిపోయిముక్కలై నాశనమయేందుకు సిద్ధంగావున్న యీ యిల్లు మాత్రం మిగిలింది. యిదితప్ప, నాదని చెప్పుకునేందుకు మిగిలిందేమీ లేదు నాయనా—?”

పిల్లపెళ్లినిగురించి అరగంటక్రితం భార్యాభర్తలకు వాదోపవాదంజరిగింది. భర్తసగంఠిండితిసి- కంచాన్ని అవతలకు నెట్టి, అర్ధాకలితోనే ఆఫీసుకువెళ్లాడు..... యీకారణంవల్ల దుర్గమణిహృదయంలో చేయిపెట్టికలిచినట్లు కళ్లంట రెండుచుక్కలనీళ్లు జారిక్రిందపడినై! చేత్తో ఆకన్నీళ్లు తుడుచుకొని “పూర్వజన్మలో నేనెన్నోస్త్రీహత్యలూ, బ్రాహ్మణహత్యలూ చేసినందుకు యీజన్మలో నాకీపిల్లకలిగిందేమో నాయనా?” అని అన్నది.

“యిటావంటి మాటలనకత్తాయ్! .. సరే!- యిలా అయితే, నేను వెళ్లిపోతాను. అందాకా నీవు పూరుకోవు.”

మళ్ళీఒకసారి కన్నీళ్లుతుడుచుకుని దుర్గమణి- “కూర్చో నాయనా!- ఇంకాకొంచెంసేపుకూర్చో!- రెండుమూడుగంటలు

నీకీసంగతులు చెప్పి,- కష్టాలు వెళ్లబోసుకుంటే, హృదయం కొద్దిగ తేలికవుతుంది.... యీ గౌరభాగ్యురాలిని నాకడు పునపడేసేప్పుడు-దానివంటికికొంతరంగును అందాన్నీ యెందు కని యివ్వలేకపోయావు భగవంతుడా!- అని-పరిస్థితుల్ని బాగా ఆలోచించి నీముందు అంటున్నానుచాయనా?- యీ నల్లటిసిల్లను యెవరూ తమ యింటికోడలుగా స్వీకరించడానికి వప్పుకోవడంలేదు... ఛీ ఛీ.. యీసమాజానికి కులమూ, శీల మూ, గుణమూ, స్వభావమూ యేమీ అవునరగలేదు. యీ పిల్ల నల్లగా వుందనేనా, యెవరికోలా నూ స్థానంలేకపోయింది...?- అని వాపోయింది.

“అయితే నల్లటిసిల్లకు పెళ్లికాదా?- ప్రకృతిగో పుట్టి మనకళ్లముందు తిరుగుతుండే కనిగోగ - నల్లగావుంటుంది. కోయిలనల్లగావుంటుంది. నల్లగావున్నంతమాత్రాన అవి అందంగావుండడంలేదా? వాటికి ఆదరణలేదా? యివన్నీ యెప్పటినుంచో మనకళ్లముందు కనుపిస్తూ సమాజంలో పాతుకపోయిన దృష్టాంతరాలు చిన్నత్తియ్యా!”

“అవును ఆదృష్టాంతరాలు అనురత్నం చెందేవున్నాయి కానీ,-వాటివల్ల యేమీలాభంలేదు... యీదృష్టాంతరాలవల్ల హృదయానికి శాంతిగాని, బలంగాని యేమీవుండదు అతులా!- గిరీశభట్టాచార్యుని కూతురు పెళ్లిచూసినపుడు నాప్రాణం యెగిరిపోయింది అతులా- పాపంసరిగ్గా నాఅవసలాంటిదే అతని కూడా! అతనిదగ్గర డబ్బుబలంకానీ, పిల్లకు అందంగానీ లేకపోయినంతమాత్రాన, ఆపిల్లకు అరనై యేళ్ల ముసలిభర్తదొరి

కాదు... ఆపిల్లతల్లియేడుపు యిప్పటికీ, నా చెవుల్లో గింగురు మంటూ నేవుంది—”

అతులుడు ఆశ్చర్యంగా - “అరవై సంవత్సరాలా?— నిజంగానా అత్తయ్యా?” అని అడిగాడు.

“యెందుక్కాదు నాయనా! హరిచక్రవర్తి అల్లుడి సంగతి నువ్వువినలేదా?— అతనికి వయసుతక్కువాయేమిటి?— చేతుల్లోడబ్బూ, పిల్లకుఅందమూ. లేకపోతే, యిటువంటి ముసలివాళ్ళుతప్ప— నల్లటిపిల్లలను చేసుకోవడానికి యెవరు ముందుకు వస్తారు నాయనా?”

ఆవిషయంవిని—అతులుడు ఆశ్చర్యంగా ఆమెముఖం లోకిచూసాడు. దుర్గమణిమళ్ళీ అంది.—“యిలాంటిముసలివాళ్ళు భర్తలుగా దొరకడంమూలాలన, ఆడపిల్లలమనసు చెడుతోనకి దారితీస్తుంది యీ చెడ్డబుద్ధులవల్ల విషం త్రాగడంగానీ, పురి తీసుకోవడంగాని— లేదా, కులానికి చెడ్డ పేరు తేవడానికి లేచిపో వడంగాని జరిగితీకుతుంది. అటువంటప్పుడు మనమేంచేస్తాం? నాకూ ఒక ఆడపిల్లవుంది.”

అతులుడు యేమీమాట్లాడలేదు.

దుర్గమణి గబుక్కున అతనిచేయిపట్టుకొని, —“నాయనా అతులా! యీరోజుల్లో నీలాంటివాళ్లదగ్గర, దయాధర్మమూ వినయవివేకమూ, పుంటుందని అందరూ అంటారు. చూడు నాయనా!— నీకుపరిచయస్తులైన స్కూలు కుర్రవాళ్ళుగానీ, కాలేజీ కుర్రవాళ్ళుగానీ— యెవరోఒకరు యీపిల్లను జీవితాంతం భరించేందుకు ప్రియత్నంచేయ!— నువ్వీపనిచేసావంటే,

చిరకాలం నీకు కృతజ్ఞురాలినిగా వుంటాను నాయనా!” అని అన్నది.

అతులుడు ప్రయత్నంమీద ఆమెచేతులోని చేయివిడిపించుకుని-ఆమె పాదధూళిని తీసుకుని బొంగురుపోయినకంతంతో “-యెందుకిలా గాబరాపడతావు అత్తయ్యా!- నేను ప్రతిజ్ఞ.....” ఆపైమాట పెకిలిగా లేదు.

తనుచేసే ప్రతిజ్ఞయేమిటో అతనికి తెలియలేదు. అతనిముఖమంతా యెరుపెక్కింది, కంఠంరుద్ధమైంది, తనను తాను సబాళించుకుని లేచి నలుచుని “-సరే అత్తాయ్-తప్పకుండా ప్రయత్నించిచూస్తాను... యేం? జ్ఞానదా-నువ్వెక్కడున్నావు? రెండోమూడో తమలపాకులు తెచ్చివ్వు-యింటికి వెళ్ళాలి?” అనిపిలిచాడు.

కొంచెంకోపంతో దుర్గమణి- “-యే సేయ్- వినపడదా? నీ అతులుడికి తమలపాకులగా వక్కపాడి యిచ్చినెళ్ళు జ్ఞానదా-?యీపాడుముండకు అందములేదు- జ్ఞానంలేదు ప్రతిసంగతీ చెబుతూవుండాలి... ప్రసాదం తీసుకుని లోపలకు వెళ్ళింది మొదలు- యింతవరకు మళ్ళీ బైటకురానే లేదు... యికనైనా తొందరగా ఆకులు తెచ్చివ్వు?” అనిఅరిచింది.

“సరే-నేనేవెళ్ళి తీసుకుంటాను నువ్వేగదిలోవున్నావ్ జ్ఞానదా-?” అనిగట్టగా అరుస్తూ అతులుడు పడకగదిలోకి వెళ్ళాడు.

ఆకులు, వక్కలసామాగ్రి దగ్గరపెట్టకుని జ్ఞానదా కూర్చునివుంది, లోపలికి వెళ్తూనే అతులుడు “-యీపాడు

జ్ఞానదకు అందమూలేదు. జ్ఞానమూలేదు. ఓ అరనై సంవత్సరాలముసిలాడికి దీన్నిచ్చి పెండ్లిచేయాలి?—” అని అన్నాడు.

జ్ఞానద-జవాబేమీ యివ్వలేదు. ముఖంవంచుకునే పళ్లెంలోని ఆకులూ- వక్కపొడి అందించింది.

అతులుడు ఆమెనెనక్కువచ్చి ఆకులు తీసుకుంటూ “యివిబాగావుంటే-అరనై సంవత్సరాలముసలివాడికిచ్చే బదులు యిరనై, యిరనై ఒక్క సంవత్సరాల లోపున్నయువకునికిచ్చి నిన్ను క్షమిస్తాను?” అని అన్నాడు.

సిగ్గుచేత- జ్ఞానదముహం మరీక్రిందకు వంగిపోయింది. మెల్లిగా అతులుడు “యివాలల్లానేను అత్తగారితో మాట్లాడుతూనే కూర్చున్నాను. మధ్యాహ్నంకూడా అయింది. యిక వెళ్తాను-” అని అన్నాడు.

యీమాటకూడా జ్ఞానద యేమీ జవాబివ్వకుండా యెలాకూర్చునివుందో అలానేవుండిపోయింది.

“నాతోమాట్లాడవూ? సరే?” అంటూ అతులుడు తడిసి వీపుమీద వేలాడుతున్న ఆమెజట్టులోని కొంతభాగాన్ని చేత్తోపట్టుకుని లాగుతూ “మాట్లాడవుకదూ? కానీ-... హరిచక్రివర్తిలాంటి ముసలిమొగుడు వస్తాడే!- యిక నేను వెళ్తాను.” అని నవ్వుతూ నవ్వుతూ గదిలోంచి బైటకు వచ్చి- గుమ్మంలో కాలుపెడుతూనే పెద్దగా “-చిన్న తతయ్యా- జ్ఞానదకోసం బొంబాయిలో అమ్మరెండుగాజులు కొనుక్కొని వచ్చింది. వీటిని నువ్వు బైటకువచ్చి ఒకసారి చూడు-” అనిపిలిచాడు.

ఆగాజులరంగూ, వాటిమీదచెక్కిననగిషీకళలుచూసి-
దుర్గమణి ఆనంద భరితురాలైంది! ఆమె మాటి మాటికి
అతులునితల్లిని పొగడడం మొదలు పెట్టింది. ఆ రెండుగాజులూ
కంచువే! అయినా ఆపనితనాన్ని చూస్తుంటే, అవియెంత
ఖరీదైనా పెద్దపెద్ద పట్నాలలోనె- దొరకవని అనుకుంది!

తల్లిమాటిమాటికీ పిలవడంవల్ల- జ్ఞానద బైటకు
వచ్చింది. తలవంచుకునే, నిశబ్దంగా- స్నేహంతో కూడిన
యీ మొదటి బహుమతిని తీసుకొనడానికి చేతులురెండూ
చాపినప్పుడు. ఆమె చేతులు మెల్లిగా కంపించినయ్!- తగు
వాత అతులుని పాదాలకు నమస్కరించి మెల్లి మెల్లిగా అక్క-
ణ్ణించి వెళ్ళిపోయింది, జ్ఞానద నోటినుంచి ఒక్కమాటకూడా
బైటకు రాలేదు.

2

ముగ్గురన్నదమ్ముల సమిష్టి కుటుంబమది! పెద్దవాడైన
గోల్కనాథ్ చనిపోయాక, అతనిభార్య స్వర్ణమంజరి తన
చిన్నమరిది అనాధనాథుడి వద్దకువచ్చి కాలంగడుపుతూవుంది!
అన్నదమ్ములెవరూ లేనందున తల్లిదండ్రుల సంపదకు కూడా
పుత్తరాదికారిణియై, ఆనంపదనంతా అమ్మ, చిన్నమరిది
వద్దనే విశ్రాంతిగా వుంటూవుంది! రెండోవాడైన ప్రియనా
థునికి, మూడోవాడైన అనాధనాథునికిపోట్లాటవచ్చిన్యాయంగా
తమకు రావలసిన ఒక యింటిని ఆ యిద్దరూ పంచుకున్నారు.
పంచుకున్నాక ప్రియనాథుడు ఆయింటికి మధ్య స్తంగా గోడను

కట్టించుకోవాలని, శక్తిలేక వ్రాసుకున్నాడు. చివరకు అన్ని వృద్ధేశాలు అతనిలోనే వుంచుకుని, ఒకనాడు యేడురోజుల జ్వరంతో - మందుకూ, మాకుకూ డబ్బులేక, అటూయిటూ కొట్టుకుంటూ చనిపోయాడు.

- రేపటిరోజున అతను చనిపోతాడనగా, ప్రియనాథుడిక బ్రతకడని ఆవ్రాహ్మానివాళ్లంతా వచ్చి తలుపువద్ద గుమికూడారు. అటువంటప్పుడు కూడా ప్రియనాథుడు ఆదుర్దా పడలేదు. అతులుడు అప్పట్లో పూర్ణోలేడు. కలకత్తాలో చదువుకుంటూ ఒక మెస్ లోవుండి - కఠోరమైన ఆ సంగతినివిని, వెంటనే పరుగెత్తుకుంటూ వచ్చి; గుంపును అటూయిటూ త్రోసుకుని అతను రోగిగదిలోకి వెళ్లాలని ప్రయత్నిస్తూవుండగా - జ్ఞానద పిచ్చిదానిలా అతనిముందుకు వచ్చి, పాదల మీదపడి - తలను బాదుకుంది!

- రోగిని చూడ్డానికని వచ్చినవాళ్లందరూ, విస్మయంగా యీ దృశ్యాన్ని చూస్తూ, మనసులోనే తర్కవితర్కాలు చేసుకున్నారు. యింతమంది మనుష్యులముందు సిగ్గుచేత అతులుడు యేమీ మాట్లాడలేక పోయాడు.

క్షణమయ్యాక అతులుడు మామూలుమనిషై, జ్ఞానదను పట్టుకుని లేనదీయబోయాడు. కానీ, - జ్ఞానద తనశక్తి నంతనూ వుపయోగించి గట్టిగా ఆ కాళ్లను పట్టుకుని “మానాన్నగారు చచ్చిపోయే స్థితిలోవున్నారు. ఆరాటపడతూ వున్న వారిప్రాణానికి శాంతి వచనాలుచెప్పి, బాధను తొలిగించండి.....నావల్లవారికి యేర్పడిన బాధలను, వారు

యిక్కడే వదిలిపెట్టి, సుఖంగా వెళ్లేటాచూడండి... యీ దౌర్బాగ్యపురాలి భవిష్యత్ జీవితంలో, మిమ్మల్ని నేనింకే మీ కోరను- యీ దురదృష్టపురాలి అదృష్టంలో, యెలా రానుందో- అలానే జరుగుతుంది"-అని యెడుస్తూ చెప్పింది.

ఆమెచాలావ్యాకులంగా వుంది. అనేకవిచారాలూ, బాధలూ- జిజ్ఞాసలూ మనసులో నేవుంచుకుని-యెక్కువవయసు కాకముందే ఆమెతండ్రి మృత్యుముఖంలోకి వెళ్లబోతున్నాడు. యీ ఆదుర్దాతోనే, జ్ఞానద మంచీచెడూ యేమీఆలోచించ లేకపోయింది! యింతమంది మనుష్యులయెదుట తనుయేం చేస్తుంది? యేంచెపుతుంది?- ఈ విషయాల్ని ఆలోచించడానికి ఆమెకు శక్తి లేకపోయింది. కానీ,- అతులుడు చాలా నెమ్మదిగలవాడవడంచేత, జ్ఞానదచేసిన యీవ్యవహారానికి అతను తనమనసులో యెంతజాలిపడినా- చూసేవాళ్లకు కఠోరంగా కనుపించాలని, బలవంతంగా ఆమెనులేననెత్తి మెల్లిగా- "ఛీ యెందుకేడుస్తావు జ్ఞానద-? యెద్దినంత మాత్రాన లాభంలేదు. నేను చెప్పనలసిందంతా మీ నాన్న గారితో చెపుతాను-" అని, అతులుడు స్వర్గలోకానికి వెళ్ళేందుకు సిద్ధంగావున్న ప్రియనాథుని మంచందగ్గరకువెళ్లి ఒక ప్రక్కకూలబడ్డాడు. భర్తగారి తలవేపు కూచునివున్న దుర్గమణి- అతులుని ముఖంచూసియేడ్చింది.

ఆ పరిసరప్రాంతంలో వుంటున్న నీలకంఠచటర్జీ గుమ్మందగ్గర నిలుచుని వున్నాడు. అతులుడు యేమీమాటాడక పోవడంమూలాన అతను "-ప్రియనాథుడికి యింకా

కొంచెం తెలివివుంది తమ్ముడూ? నువ్వు చెప్పదలచుకున్న దేదో గట్టిగా చెప్పు. అప్పుడుగాని అతనికిపినపడదు.” అని అన్నాడు.

ఆ వృద్ధుడు చెప్పినమాటల్ని, యింకాయిద్దరుముగ్గురు ఆమోదించారు. ద్వారంవద్దవున్న యీ గుంపునుచూసి అతులునికి కోపం వచ్చింది. అందువల్ల అతను గట్టిగా “- మీరంతా యీవిధంగా గుంపులు కూడడం యేమంత బావుండలేదు. కొంచెం గాలీ, వెలుతురూ రావడానికిదూరంగా వెళ్ళికూర్చోండి!- నేను చెప్పవలసిందేదో చెపుతాను-” అని అన్నాడు.

అతులుడు చెప్పిన యీమాటలకు నీలకంఠచటర్జీ కోపం తెచ్చుకుని “-వూరికే . మేమెందుకు నిలుచుంటాము తమ్ముడూ? - పొరిగింటివాళ్ల కష్టసుఖాలు కనుక్కుంటానికి పొరిగింటివాళ్ళేవస్తారు. ఒక్కసారిగా ఆ మంచంమీదకూచుని నువ్వుచేసే ఆవుపకారమేమిటి?” అని అడిగాడు

అతులుడు లేచినిలుచుని “-నేను వుపకారం చేస్తానో చేయనో ఆ సంగతిమీకెందుకు? యీవిధంగానే గుంపులు కూడితే, రోగికి యింకా యెక్కువయూతన కలిగించినవాళ్ళవుతారు... దయంచి మీరంతా బైటికివెళ్ళండి.” అని అన్నాడు.

అతులుని ముఖచిహ్నాలుచూసి నీలకంఠచటర్జీ రెండడుగులు వెనక్కువేసి-“ నిన్నమొన్నటి కుర్రకుంకవు. నీవే యిలా మితిమీరి మాట్లాడుతావ్? - సరే? అనిగొణిగాడు.

యింకొకమనిషి నీలకంఠచటర్జీ పక్కనేనిలుచుని
“యితను- యఫ్. ఏ. బి, ఏ. వ్యాసయాదుకదా?”- అని
అన్నాడు.

పదసంవత్సరాల కుర్రవాడొకడు తొంగి చూస్తు
న్నాడు. యెవరూ మాట్లాడక పోవడంచూసి అతులుడు ఆ
కుర్రవాణ్ణి త్రోసాడు. ఆతొపుకు కుర్రవాడు, రెండోవాడి
మీదపడ్డాడు. యిదంతా చూస్తున్న నీలకంఠచటర్జీవాళ్ళంతా
పెద్దవాళ్ళుగనుక బైటకు వెళ్ళిపోయారు.

అందరూ బైటకు వెళ్ళాక, స్వర్గానికి ప్రయాణం చేస్తు
న్న రోగిముఖంనద్దకు పంగి “మామయ్యా?” అని అతులుడు
పిలిచాడు.

రక్తంతో కూడుకున్న కళ్లను విప్పి, ప్రియనాథుడు
అతన్ని చూసాడు.

అతులుడుఅడిగాడు “నన్ను గుర్తుపట్టావామామయ్యా?”

కండ్లు మూసుకునే అస్పష్టముగా ప్రియనాథుడు
“అతులా?” అని అన్నాడు.

“యెట్లావుంది మామయ్యా-?”

తలఅడ్డంగా తిప్పుతూ- “యెలావున్నదని చెప్పను...
దే:మీ బావోలేదు-” అని ప్రియనాథుడు అన్నాడు.

అతులుని రెండుకళ్లూ నీళ్లతో నిండిపోయినై! పెద్ద
కష్టంతో వాటిని బైటకు రానీయకుండా, బొంగురుపోయిన
కంఠాన్ని సరిచేసుకుని- “మామయ్యా ఒకసంగతి మీతో

చెబుతున్నాను. యివాల్పినుంచి జ్ఞానద బరువంతా నేను మోస్తాను. మీరు నిర్విచారంగా వుండండి” అని అన్నాడు.

అతులుని మాటలు యేమీ అర్థంకాక, యిటూ అటూ చూసి ప్రియనాథుడు. “జ్ఞానద యెక్కడుంది?” అని అడిగాడు.

అంతా వింటూవున్న దుర్గమణి యేడుపు ఆపుకోలేక భర్తగారి ముహూర్తమీదపడి యేడుస్తూ, యెంతో కష్టంమీద యేడుపును ఆపుకుని- “ఒకసారి జ్ఞానదను చూస్తారా?”-అని అడిగింది.

ప్రియనాథుడు కొంతసేపటివరకూ యేమీ మాట్లాడ లేదు. చివరకు- “చూడను” అని అన్నాడు.

దుర్గమణి గట్టిగా బావురుమని యేడ్చింది. యేడుస్తూ యేడుస్తూనే- “అతులుడు యేమంటున్నాడో విన్నారా? అతను మీజ్ఞానద బరువుమోయడానికి సిద్ధంగావున్నాడు. యిక మీరు దిగులు పెట్టుకోకండి..... ఆ అభాగినిని మీరు చూడక చాలా రోజులయింది. యివాల్పే నా ఒకసారి పిలిచి. ఆ అభాగినికి ఆశీర్వాద మివ్వండి-” అని అన్నది.

ప్రియనాథుడు పూరి కేచూస్తూ వుండిపోయాడు.

దుర్గమణి మళ్ళీ ఆమాటలే చెప్పింది. ఆనాడు మాత్రమే ప్రియనాథుని కళ్లంట రెండునీటిచుక్కలు జారి క్రిందపడినై! తన నిర్భలమైన చేతుల్ని కష్టంగా పైకెత్తి అతులుని తల నిమిరి- ఒకప్రక్కకు వత్తిగిలి పడుకున్నాడు! అతని నోటినుంచి యేమాటా బైటకురాలేదు. కానీ, - అతనికి మృత్యువు చాలా

దగ్గరగా వుండని అతులుడు గ్రహించి, అకస్మాత్తుగా బావురు మని యేడ్చాడు. ఆ యేడుపుకు సాక్ష్యము దుర్గమణి- భగవంతుడు తప్ప యింకెవరూ లేరు.

రెండోరోజు సాయంకాలం, ఆఫీసునుంచి వచ్చే ముప్పై రూపాయల నౌకరీ మనుతను వదిలి, యిరవై ఆరు సంవత్సరాల భార్యనూ, పదమూడేండ్ల పెళ్లికాని కూతుర్నీ మోయలేక- తులసిచెట్టుదగ్గర ప్రాణాన్ని త్యాగంచేసాడు. ముప్పైఆరు సంవత్సరాల వయసువాడై నప్పటికినీ, యెనభై సంవత్సరాల వృద్ధునిలా రోగంతో యుద్ధంచేస్తూ చేస్తూ, 'గంగా-నారాయణ-బ్రహ్మ' అనేపేర్లను జపిస్తూ, హిందువుల పుణ్యలోకానికి తన శరీరాన్ని పరిత్యజించి వారి పోయాడు.

3

ప్రియనాథుని కర్మ క్రియలు అయిపోయిన పదిహేను రోజులకు- చిన్నతమ్ముడు అనాథనాథుడు జాయింటు స్థలములో గోడ పెట్టి ఓతలుపును తగిలించాడు.

ఒకనాడు ఆఫీసుకు పోదామని ఒట్టలు వేసుకుని గుమ్మంలోకివచ్చి, "నీకు అన్నివిషయాల్నూ చెప్పనవసరంలేదు వదినా... అంతానీకు తెలుసు!- అన్నయ్య బ్రతికున్నపుడు నాతో యెన్నితగాదాలు పెట్టుకుని పోట్లాడి అనవసరంగా మాట్లాడక పోయినా, 'యిప్పుడుమీకు పిడికెడుమెతుకులుపెట్టడానికి, నా కేమికష్టంగాలేదు... కానీ, పెద్దదయిన నీ కూతురు జ్ఞానదపెళ్ళిచేయడానికి మాత్రం నాకువీలుపడదు."

పేరుకు నెలకు నూటయూభై రూపాయల జీతమైనా, - పిల్లా జెల్లాగల నాకుటుంబంకూడా తక్కువదేమీకదు? పైగా నాకూతురుకూడా పన్నెండోయేడువచ్చింది. చూస్తూనే వున్నావుగా? - అందుకని జ్ఞానదనుతీసుకుని కొంతకాలం హరి పాలెంలో మీఅన్నయ్యదగ్గరకు వెళ్ళివుండు-" అనిచెప్పాడు.

మరిదిగారి చూటలువింటూ దుర్గమణి వంటింటిలో యెలాగోసలుచుని, ఆఖరికి భయపడుతూనే, నొక్కులు పడు తూన్నగొంతుకతో "-అన్నగారిస్థితిగతులు నీకు తెలియనివి కావుఅనాథ్-! ఆయనదగ్గరయేమీలేదు. పైగా యీకబురు వినికూడా ఆఖరికి చూడ్డానికికూడా రాలేదు.... రెండోది, వాళ్ళువచ్చి తీసుకుని వెళ్లందే నాలంతటనేను యేమని వెళ్లను?" అనిఅన్నది.

స్వల్పమంజరి గోడప్రక్కనేవుండి "- అవును మీ అన్నగారిస్థితి యేమంతబాగులేదనినాకుకూడా తెలుసు- చెల్లీ మరి మరిదిగారు ఏమంతగొప్పవాడని చెప్ప? - చెప్పకోవడానికి నూటయూభై రూపాయలేగాని, అవియెలాసర్దుకుని వాడుకొని వస్తున్నామో, ఆభగవంతునికే తెలియాలి. యింకోసంగతి- యింత యెదిగిస కూతురు బరువును- తమంతటతాముగా నెత్తిమీద వేసుకోవడానికి యెవరోస్తారు?..... యిక మానాభిమానములు పెట్టుకునికూర్చుంటే, పనికాదమ్మాయ్?" అనిఅన్నది.

"అవును. నాకింకా యెక్కడి మానాభి మానాలు అక్కాయ్?" దుర్గమణి మెల్లమెల్లగాఅంది.

స్వర్ణమంజరి- మరిదిని యెడమచేత్తో వెనక్కుత్తోసి, ముందుకువచ్చి నిలబడి - “ నువ్విలాసీళ్లు నమలుకూ మాట్లాడానికి నేనేమీ చెడ్డమాటలనలేదు చెల్లీ...! యికనీయిష్ట, నేను మంచిదాన్ననుకో - చెడ్డదాన్ననుకో! వికారంగావున్న నీకూతురు జ్ఞానదకుమాత్రం మేముపెళ్ళిచేయలేమని నిర్మాహమాటంగా చెపుతున్నాను. చిన్న చెల్లెలికూడా ఓ ఆడ పిల్లవుంది. యెవరై నాసరే ఆ పిల్లనుచూడడానికి వచ్చారంటే రెండోపిల్లనసలు చూడనేచూడను. .. యింకోవిధంగాఅనుకోకుచెల్లీ! నీకూతురుమొహం యెలావుంటుందో, అలాంటివాళ్ళు హరిపాలెంలో చాలామందివుంటారు. వాళ్ళల్లోఒకళ్ళకి నీకూతుర్నికట్టబెట్టి నీతలమీది బరువును తగ్గించుకో!- అక్కడి వాళ్ళకి అందంచందం అవసరంలేదు,! ఆడపిల్లకొరికిందంటే వాళ్ళుధన్యులై నట్లుగా భావిస్తారు” అనిచెప్పింది.

దుర్గమణి మాట్లాడలేదు. యెవరిపెండ్లికనిఅన్నదమ్ములిద్దరూ వేరుపడిపోయాకో, ఆమాటలేయిస్సాడు తిరిగి వాళ్ళు అంటున్నారు....

దుర్గమణి పూరుకోవడం చూసి, “- యేది యెలా జరగాలనివుంటుందో- అదిఅలానే జరిగిపోతుంది ... నిన్నెవరూయేమీఅనరు. నన్నంతా నానామాటలు అంటున్నారు. చూడడానికీ, వినడానికీ కొంచెం అందంతోపాటు, చదువుకున్నఅల్లుణ్ని తీసుకరాకపోతే నన్నింకా యెగతాళి చేస్తారు. ...యింతడబ్బుండి- సంపాదన వుండికూడా, మంచిపిల్లవాడు రాకపోతే- బంగారపు బొమ్మలాంటిపిల్లను నీళ్ళలో ముంచా

నని నన్నందరూ అంటారు. నిజం చెప్పుతున్నానా - లేదా, అనాథ్ ...” అని వక్రదృష్టితో అనాథనాథుని వేపు చూసింది.

“అవును నిజమే-!” అని మరిది తన వదినగారి మర్యాదను కాపాడి ఆఫీసుకు వెళ్ళిపోయాడు.

అతను వెళ్లాక స్వర్ణమంజరి “-మీ అన్నగారి నేనువ్వు ప్రాధేయపడు. అతను యెవరినన్నా ఓ మగపురుగును పట్టుకుని నీ కూతురికి ముడిపెట్టాడు! యిందులో నువ్వేమీ సిగ్గుపడాల్సిన పనిలేదు. నిన్నెవరూ యేమీ అనరు. ముప్పై రూపాయల జీతం సంపాదించిన ప్రియనాథుడికి ప్రపంచంలో యెవరు తెలుసున్నారు? వీళ్లకు అన్నదమ్ముడు కావడం మూలాన్నేగా, యీ పదిమందినైనా యెరిగుండడం!- .. రేపు చాలా మంచిరోజు. యికనువ్వు ఆలస్యం చేయకుండా రేపే వెళ్లు ..” అని అన్నది.

దుర్గమణి మనసులో అతులుని సంగతి చెపుదామని ఆలోచించింది కానీ- పెద్దక్కవద్ద, మరిదిదగ్గరా ఆవిషయాన్ని గుర్తుకు తేలేకపోయింది. పెద్దక్కగారి సంబంధంతోనే అతులుడు తనకు సంబంధీకుడై నమాట యదార్థం!

ఆమె మాట్లాడకుండా యింట్లోపలికి వెళ్లేప్పటికి, జ్ఞాన నేలమీద పడుకుని వుంది. మెల్లమెల్లగా ఆమె ప్రక్కన కూర్చుని “- మీ పెద్దమ్మ చెప్పిన మాటలు... నువ్వు విన్నావా అమ్మాయ్?—” అని అడిగింది.

విన్నానని జ్ఞానద తలూపింది. తరువాత దేమనిచెప్పాలో, దుర్గమణికి పాలుపోలేదు. తల్లి వూరుకుని వుండడంచూసి

“అమ్మమ్మ గారంటికి యెప్పుడూ వెళ్లలేదు కదమ్మా- ఒక సారి వెళ్లినదాంపదమ్మా!” అని జ్ఞానద తల్లిని అడిగింది.

“మీ అమ్మమ్మ లేదు జ్ఞానదా!- ఆమె యెప్పుడో చచ్చిపోయింది... నీ మేనమామ మాత్రం వున్నాడు. మనం యెలావుంది కూడా అతను తెలుసుకోలేదు. యింత ఆపదలో వున్నా-మనకు వుత్తరంకూడా వ్రాయలేదు. అటుపంటప్పుడు మనమెలా వెళ్దాం...”

“బాధపడేవాళ్ళసంగతీ- దుఃఖతుల సంగతీ యెవరికీ అవసరం లేదమ్మా! చివరి చూపులతోనైనా మనలని వాళ్లు చూడనప్పుడు, వీళ్లూ మనల్ని చూడరు... వీళ్లేమో, మనల్ని వెళ్ళమని అంటున్నారు... మన మానాభిమానాలు నాన్న గారితోనే పోయాయ్! పద-అక్కడికే వెళ్తుందాం...”

తల్లి కళ్ళంట నీళ్లుకారాయ్! వాటిని తుడిచి, జ్ఞానద “నా మూలంగా నీ కెక్కడికి వెళ్లాలన్నా మనసు వప్పడం లేదని నాకు తెలుసమ్మా...! అలాకాకపోతే పెద్దమ్మ మాటలకి నువ్విక్కడ ఒక్కరోజున్నా వుండవు! యేంచేస్తాం? నాగురించి నువ్వేమీ దిగులు పెట్టుకోకమ్మా! పద, యెక్కడికన్నా వెళ్ళి- కొన్ని రోజులుపాటు వుండినదాం... లేకపోతే నువ్వు చచ్చిపోతావుకూడా...” అని బుజ్జగించింది.

తల్లియిక వుండలేక కూతురిని దగ్గరకు లాక్కుని గుండెలకు అదుముకుని వెక్కెక్కి యేడ్చింది. కూతురు ఆమెను బుజ్జగించలేదు. తనతల్లి వక్షస్థలంలో ఆమె ముఖం దాచుకుంది. చాలాసేపు యేడ్చి దుర్గమణి కన్నీళ్లు తుడుచుకుని-

“నువ్వే లేకపోతే, నేనుకూడా యీపాటికి వారిదగ్గరకు వెళ్లిపోయేవాన్ని! నీ మూలాన్నే నేనందుకు సాహసించలేకపోయాను-” అని అన్నది.

“ఆ సంగతి నాకూ తెలుసమ్మా-”

“సరేగాని- అతులుడు మీనాన్నగారు చనిపోతారనగా, అప్పుడామాటను యెందుకని చెప్పాడో నిజంచెప్పమ్మా. యిటుచూడు జ్ఞానదా, ముహం ముదుచుకుని సిగ్గుతో- కూర్చునే సమయంకాదిది... అతను అబద్ధం చెప్పడని నా నమ్మకం!... చచ్చిపోవడానికి సిద్ధంగావున్న మీనాన్నగారికి జ్ఞానద బరువును నేను మోస్తాను, నామాటనమ్మండి. అని యెందుకన్నాడు?- నువ్వెందుకతని కాళ్ళమీద పడ్డావు?” అని అడిగింది.

“నాకేమీ తెలవదమ్మా-!” అని జ్ఞానదఅన్నది.

ఒక్కసారి తల్లి- కూతురుముఖాన్ని పైకెత్తిచూద్దామని గట్టిగా ప్రయత్నించింది. కానీ,- జ్ఞానదబలవంతంగా తల్లి వక్షస్థలంలో తనముఖాన్ని దాచుకున్నందువల్ల- వీలులేకపోయింది.

“మీనాన్నగారు బ్రతికున్నంతకాలం నాకేమీ విచారాలూ, బాధలూలేకపోయినై! యీ ప్రపంచంలో మనల్ని వంటరిగా చేసి యిక్కడనుంచి వారు వెళ్ళిపోవడంతోనే, యీ హృదయంలోకి యెన్నోవిచారాలు ప్రవేశించినయ్!- యేం చేస్తాం జ్ఞానదా? అతులుడు చెప్పినమాటలు వినికూడా, యింకానిమ్మలేకుండా వున్నాను.” అనిచెప్పుతూనే దుర్గమణి

కూతురుచేతులు తనచేతుల్లోకి తీసుకుని “- నిజంచెప్పమ్మా! నేననుకు నేమాటలు, ఆలోచనలు- అబద్ధాలు కావుగదా-? యివన్నీ నేనుకలలో చూడడంలేదుగదా-?” అని అడిగింది.

జ్ఞానద యేమీ మాట్లాడలేదు.

ఆనందావేశంవల్ల దుర్గమణి యేడుస్తూ -“ నన్నింకా అనుమానంలోముంచి- యీ హృదయానికి బాధనుకలిగించ కమ్మా! ఒక్కసారి ఆ సంగతంతా నువ్వు పూసగుచ్చినట్లు చెప్పు..... యీ సంగతంతా మీనాన్నగారికి నివేదించు కుని, నాహృదయంలోని కొంతబరువును తగ్గించుకుందామని అనుకుంటున్నాను. నాఆక్రందననువారు తప్పకుండా యివాల వింటారు -” అనిఅన్నది.

కూతురు మెల్లగా “- అమ్మా- నాన్నగారి ఆత్మకు యీవిషయాన్ని గురించి నువ్వేమని నివేదించుకోవాలని అను కున్నావో. అలానేనివేదించమ్మా!- నేనేమీ అడ్డుచెప్పను... ఆయనగారు నాన్నగారి ఆత్మకు శాంతికలిగేమాటచెప్పారు. అలా చెప్పమని నేను వారినికోరాను. వారుఅలానేచేసారు... యికవారిదయాధర్మమూ-వారివద్దనే వుంటాయి”అనిఅన్నది.

దుర్గమణి వుండలేక పోయింది. కన్నీళ్ళతో తడిసి- సిగ్గువల్ల యెరు పెక్కివున్న ఆమె ముఖాన్ని బలవంతంగా పై కెత్తి, మాటిమాటికీ ముద్దుపెట్టుకుని- మళ్ళీ ఆముఖాన్ని వక్షస్థలానికి హత్తుకుంటూ, కన్నీళ్ళు తుడుచుకుని- “నువ్వు చెప్పేదంతా నిజమేనా జ్ఞానదా? నిజమేనా?- అతను చిరం జీవివవుతాడు! సావిత్రి యమున్ని ప్రార్థించి తనభర్త ప్రాణ

లు కాపాడినట్లు, అతనికి వచ్చినరోగాన్ని నువ్వు పోగొట్ట గలిగావమ్మాయ్-! ఆ అంటురోగానికి భయపడే, ఆఖరికి చూడ్డానికికూడా యెవరూరాకపోయినా, నీవే అతులుని మంచంనద్ద రాత్రింబగళ్ళు కూర్చుని, సేవచేసి రక్షించు కున్నావు..... ఆమాత్రం ప్రతిఫలం తిరిగి అతనునీకు చేయ చూ?"- అనిఅంటుంటే "- వింటున్నావాచెల్లీ?" అనేమాట విని ఆమె కన్నీళ్ళు తుడుచుకని "- యేమిటక్కాయ్?" అని అడిగింది.

ఆ యింటి పెద్ద కోడలు స్వర్ణమంజరి వంటింటిలోకి వక్కసారి దృష్టిసారించి, "-నీకు యేడుపులతో, పెడబొబ్బ లతో ఆకలి లేకపోవచ్చు కానీ, - యీయింట్లోని వాళ్ళెవరూ పస్తులుండలేరు- యెంతపోద్దెక్కిందో బైటకువచ్చి చూడు-" అని అన్నది.

దుర్గమణి బైటకువచ్చి, సూర్యునివేపు చూసి, కూతు రిని పిలుస్తూ లోపలికి వెళ్ళబోతూవుంటే, స్వర్ణమంజరి తీక్ష ãంగా "-బాగానేవుంది! వంటపని అయింతర్వాత, యివాలల్లా కూతురుని బుజ్జగిస్తూ కూర్చున్నా ఫర్వాలేదుకానీ, యీ విధంగా పిల్లాజెల్లా ఆకలికి అలమటించడం మాత్రం చూస్తూ, నేను సహించలేను-" అని సంతాన హీనురాలయిన పెద్దకో డలు, సంతానవంతు రాలయిన మూడోకోడలి పిల్లలకు కష్టం లేకుండా వుండేట్లు మాట్లాడి, జవాబు కెదురుచూడకుండా నే వెళ్లి పోయింది.

భర్తగారు చనిపోయాక రెండోకోడలు దుర్గమణి, మరిది అనాధనాథుని కుటుంబములో చేరి - వంటలక్క చేసే పని చేస్తూవుంది. అందువల్ల పెద్దకోడలకు, చిన్నకోడలకు కావలసినంత తీరుబడి సమయం దొరికింది. చుట్టు ప్రక్కల వాళ్ళింటికి వెళ్లి “-యింట్లో యిప్పుడు ఖర్చు యెక్కువయిందమ్మా!” అని చెబుతూ, శాపనార్థాలు పెట్టడం ప్రారంభించారు.

అనాధనాథుడు ఓ డెయిలీ ప్యాసింజరు! ప్రతిరోజూ ఉదయం యెనిమిదన్నర గంటల బంట్లో నొకరిచేయడానికి ఆఫీసుకు వెళ్లడం మామూలు! అందుకని వుదయాన్నే భోజనం చేయడం అతనికి ఓనియమమై పోయింది. ప్రతిరోజూ పెద్దకోడలూ- చిన్నకోడలూ అయనగారి భోజనాన్ని గురించి తొందర చేస్తూ- పోట్లాడుతుండేవాళ్ళు!

యీ విధంగా చాలారోజులు గడిచినయ్! కానీ, యివాళ వుదయ మవడంతోనే మళ్ళీ పుపద్రవం వచ్చిపడింది! పనికత్తె చిన్నకోడలినిలేపి “-యేడు గంటలు కావచ్చిందమ్మాయింకా పోయ్యిలో పిల్లి లేవనేలేదు. మీరైనా కొంచెం పోయ్యి రాజేయ్యండి-” అని అన్నది.

చిన్నకోడలు కోపంతో “యేం-? రెండో అక్కాయ్ యేం చేస్తుందేం? యేడు గంటలయినా ఆమెగారికి యింకా నిద్రమెలుకువ రాలేదా- పాపం?” అని అడిగింది.

“మెలుకువ యెందుకు రాలేదమ్మా! ప్రోద్దున్నేలేచి తల్లీకూతురూ-తిమబట్టలూ, వస్తువులూ, అన్నీ సర్దుకుని మూట

కట్టుకుంటున్నారు. యీ యెనిమిది గంటల బండికి, హరిపాలె
మో- యింకెక్కడికో వెల్తారుకామాలు...!” అని పనిమిషి
అన్నది.

చిన్నకోడలికి నిన్నటి సంగతులు గుర్తుకు వచ్చినయ్!
యిలా జరిగినందుకు ఆమె సంతోషించక కొంచెంకోపంతో
• “-యేమిటీ! వాళ్లంతట వాళ్లే వెళ్లి పోతున్నారా? - ఐతే
బాబుగారి నేమన్నా అడిగారా? పెద్దక్కగారి కేమన్నా చెప్పా
రా?” అని అడిగింది.

“బాబుగారి సంగతేమో తెలియదుకానీ,- పెద్ద
కోడలుగారు మాత్రం వాళ్ళను యివాలవెళ్లమని చెప్పారు-?”

“అలా అయితే- యెనిమిదిన్నరకల్లా వంటంతాయా
రుచేసి వెళ్లమను... నాకింకేమీ తెలియదు” అనికోపంతో
రెండోకోడలు వద్దకువచ్చి - “ నువ్వెళ్లిపోతున్నావని మా
కెవరికి తెలియదు. స్నానంచేయాలని వారేమో గంగానదికి
వెళారు. నేనిప్పుడే నిద్రలోంచి లేచాను. అటునంటప్పుడు
తొందరగా వారికి భోజనం యెలాచేయను? -” అని అడిగింది.

యిలా మాట్లాడుతూ వుండగానే వరండాలోకి అతు
లుడువచ్చి “నమస్కారమత్తయ్యా!” అనిఅన్నాడు.

రెండోకోడలికి పనులుపురమాయించి వెళ్లబోతున్న
చిన్నకోడలు గబుక్కున అగి “-నువ్వెప్పు డొచ్చావు
అతులా?” అని ప్రశ్నించింది

అతులుడు కలకత్తాలో చనువుతూ ఒక ‘మెస్’ లో
వుంటుండేవాడు’ అక్కడే అతులుడికి వుత్తరం వందింది-

రావడం జరిగింది. చిన్నకోడలి ప్రశ్నకు “-అత్తయ్య హరి పాలెంలో ముక్తి పొందడానికి వెల్తుందని తెలిసినపుడు ఒక్క సారిదర్శనం చేసుకోవడానికై నారానా? మలేరియా డిహ్ లాంటి హరిపాలెంలోకి అత్తయ్య కాలు పెడుతుందని విన్న తర్వాతకూడా పూరుకుంటానా? యింతప్రొద్దున్నే అశ్వినీ నక్షత్రపు మొదటిపాదంలో నిన్నెళ్లమని యెవరు చెప్పా రత్తాయ్!- అరే... సామానుకూడా మూటలు కట్టుకు న్నారే?!” అని అంటూనే గదిలోని ఒకమూలలో, రక్తవర్ణ పునీళ్లతోకూడిన రెండుకళ్లనూ 'జ్ఞానద' పైటచెుగుకు అద్దు కోవడం తొంగిచూశాడు.

చిన్న కోడలు “- నీకీ కబురు యెలా తెలిసింది అతులా?!” అని అడిగింది.

“నాకా-? బలే...!” అని నవ్వాడు.

అకస్మాత్తుగా లోపలనుంచి స్వర్ణమంజరి గొంతుక శబ్దభేది బాణంలా అందరి చెవుల్లోనూ పడింది. గంగానదిలో స్నానంచేసి మనసును శాంతింపచేసుకుని ఆమె యింటికి రావడంతోనే దాసీది పొయిలో పిల్లి లేవలేదని చెప్పింది. అసలు రెండోకోడలు యియింట్లో వంట చేసిపెట్టడానికే విధవ అయిందని, ఆమెతోపాటు అందరూ అనుకున్నారు. గబగబా పెద్దకోడలు రెండోకోడలిగదిలోకి కాలుపెడుతూ-

“చిన్నబాబు అన్నం తినకుండా యింత ప్రొద్దున్నే ఆఫీసుకు వెళ్ళి, సాయంకాలంపూట చలిలో రావానుకున్నావా?

యింతకూ ఆయనకు జ్వరంవచ్చి నీలా సర్వనాశనం కావాలని చూస్తున్నావన్నమాట--" అని అడిగింది.

దుర్గమణి లోలోపలనే భయపడి--"యే ఆడదాని గీతా సరిగ్గా వుండనప్పుడు, తనగీతలా, తనకర్మలా- తన శత్రువు కూడా కలిగించమని భగవంతు న్నేప్పుడూ ప్రార్థించదు... అయినా నన్నీవిధమైన మాటలతో నొప్పి కలుగజేయడానికి నేను నిన్నేం కష్టపెట్టాను?" అని అడిగింది.

స్వర్ణమంజరి ముహాన్ని వికృతంగా పెట్టి- "పాలు త్రాగే పసిపిల్లవుకదూ -పాపం! నీవేం చేసావో అదీ నేనే చెప్పాలా? యేడున్నరయిందికదా ఆఫీసు వేళకు అన్నం యెవరు వండుతారనుకున్నావ్?" అని అడిగింది.

తన పెద్దత్తయ్య స్వభావం తెలిసినవాడు కాబట్టి, యెక్కువ తక్కువేమీ మాట్లాడకుండా, యింతవరకూ అతులుడు మెదలకుండా విని- యీ ఆఖరిమాటలకు అసహ్యంతో- "నిజం మాట్లాడుతున్నానని నిష్ఠూరం చేయకు అత్తయ్యా!- తినడానికింత సంపద తరిగి పోకుండా వున్నంతకాలమూ మీ అన్నానికి యెవరూ రారు. యీ సంగతి మీకూ తెలుసు- యీ వీధిలోని ౫ శృండరికీ తెలుసు! ఆయినా యీ అభాగ్యులు పాపం యివాలే వెళ్లాల్సివచ్చింది. మీరు దయతలిచి వూరుకుంటే, మహాభారతయుద్ధాన్ని ఆపినవా శృవుశారు," అని అన్నాడు.

అతులునిమాటలు దేవరాణికి, పెద్దత్తయ్యకూ కష్టాన్ని కలుగచేసినయ్...! కోపంతో స్వర్ణమంజరి-

“యేంరా-అతులా? మాతో పోట్లాడ్డానికేనా కలకత్తానుంచి పరుగెత్తుకుని వచ్చావు-?” అని అడిగింది.

చిన్నకోడలు దేవరాణి “-పోట్లాడడానికి కాదక్కాయ్-! మన రెండో అక్కయ్యను గంగాస్నానానికి హరిసాలెం పంపుతున్నాము కదూ-? ఆఖరిసారి చూడాలని వచ్చాడట!-” అని అన్నది.

“ఓ-! అదా సంగతి.”

“అవునక్కాయ్-! అదేసంగతి!- యీ యింట్లో వుంటున్న మనకే ఆమె వెళ్తున్న సంగతి తెలియదే- అటు వంటప్పుడు కలకత్తాలో వుంటున్న యీ అతులునికి యీ సంగతి యెలా తెలిసిందా?- అని ఆలోచిస్తున్నాను. దీన్ని బట్టి చూస్తే, లోకులనుకునేది అబద్ధం కాదన్నమాట-”

ఆమాటకు స్వర్ణమంజరి మండిపడుతూ “సరే- అబ్బాయ్! పాపం యింత ఆవేదన నీ హృదయంలో వున్నప్పుడు, మరి వీళ్లను గంగలో యెందుకని కలుపుతావు? మీయింటికి తీసుకొనివెళ్లి అక్కడ అశ్రయా న్నెందుకివ్వవు? యీమె నీ కిప్పుడు అత్త గారయిందికదూ-? తీసుకొనివెళ్ళి రక్షిస్తే పూర్ణోవాళ్ళంతా అప్పుడు నిన్ను బలే, బలే-మంచి వాడని అంటారుగా-?” అని అన్నది.

స్వర్ణమంజరి నోటినుంచి వెలువడిన విషజ్వాలలకు అతులుని మనసు అయోమయంగా మారిపోయింది.

“-బాగానేవుంది అత్తయ్యా! మీరంతా ఒకటేగా! వీళ్లు మాయంటికి రానడానికి యిష్టపడితే, తప్పకుండా నా తల

మీద కూర్చోబెట్టుకుని నేను తీసుకొనివెల్తాను. దీనికి మీ పూరి వాళ్ళంతా బలే, బలే- అని అనండి- ఛీఛీ అని అనండి నాకేమీ ఫర్వాలేదు.” యీమాటలని అతులుడు సిగ్గు అనే పరదానుంచి నిమిషంలో అందర్నీ బైటకు తీసుకుని వెళ్లి నిలుచున్నాడు.

బండివాడు యెద్దుబండిని తీసుకవచ్చి “-అమ్మా... టైం అవుతుంది. బండిలో పెట్టడానికి సామానేమన్నా యింట్లో వుందా చెప్పండి. తీసుకొస్తాను. యిప్పట్నుంచే వెళ్ళకపోతే బండి దొరకదు-” అని అన్నాడు.

అతులుడు మెదలకుండా వెళ్ళిపోయాడు.

బండివాడు దుర్గమణి చూపించిన ట్రంకూ, దాని మీద వున్న పక్కచుట్టా నెత్తిన పెట్టుకుని బైటకు వచ్చాడు. పెద్దకోడలూ, చిన్నకోడలూ అక్కణ్ణుంచి గబగబా అడుగులు వేసుకుంటూ లోపలకు వెళ్ళిపోయారు. దుర్గమణికూడా “-దుర్గా, దుర్గా” అంటూ గదికి తాళంవేసి పిల్లచేతిని పట్టుకుని వెళ్ళి బండిలో కూర్చుంది. పిల్లకూడా మూర్ఛవచ్చిన దానిలా కళ్ళుమూసుకుంటూ, తల్లి హృదయాని కానుకుని పడుకుంది.

4

పన్నెండు సంవ్సరాలు జరిగిపోయింతర్వాత యీ నాడు దుర్గమణి హరిపాలెంలోని పుట్టింటికి తిరిగివచ్చింది. శరదృతువు సాయంకాలానికి దుర్గమణి పుట్టింటి పరిసర ప్రాం

తంలానికి రానడంతోనే ఆమెకు గుబులు కలిగింది. యిప్పుడా యింట్లో చిన్నప్పటినుంచీ పెంచి, పెద్దజేసిన తల్లిగాని, తండ్రిగానిలేరు. అన్నగాకు మాత్రమున్నారు. ఆనాటి సాయంకాలమే శంబుచటర్జీకి చలిజ్వరం వచ్చేరోజు. అందుకని సూర్యాస్తమయానికి ముందే ఆజ్వరణానికి తయారై అతను మంచంలో పడుకున్నాడు.

యెవరో వచ్చారనే సంగతి తెలియగనే, వీభూది నొసట పెట్టుకొని- చెవులకు కుండనాలు ధరించి బైటకువచ్చి అగతకులను గుర్తించి “-యెవరూ? దుర్గా యెప్పుడు బయలు దేరావమ్మాయ్-? మంచిది...రా...రా...!” అని అన్నాడు.

దుర్గమణి ముందుకువచ్చి యేడుస్తూ—యేడుస్తూ, పెద్దన్నగారికి ప్రణామం చేసింది. జ్ఞానదకూడా ప్రణామం చేసాక శంబుచటర్జీ “నీ కూతురేనా-? పెళ్లెక్కడ చేసావమ్మాయ్-?” అని అడిగాడు.

“యింకా పెళ్ళి చేయలేదన్నయ్యా! తొందర్లోనే, యెక్కడైనా...”

“ఆ!- ఆ పిల్లకింకా పెళ్ళిచేయలేదూ-? బాగానేవుంది! యింకా చిన్నపిల్ల అనుకున్నా వేమో! నీకూతుర్నింకా చిన్నపిల్ల అని పిలిచేసమయం దాటిపోయింది-” చాలా రోజులుంచి శంబుచటర్జీ చెల్లెల్ని చూడకపోవడంమూలాన, యిప్పుడామెమీద దయకలిగినా- అది ఒక్క ముహూర్త మాత్రమేవుండి తిరిగి శుష్కించింది.

“-అయితే వెంబడి పెద్ద గంధగోళం తెచ్చుకున్నా వన్నమాట!...యిక్కడి వాళ్ళకు యీ సంగతి తెలిస్తే యింకేమన్నా వుందా?—... సరే, వంట గదిలోకి, దేవుడి గదిలోకి, యీ పిల్లను రానీయకుండా వుంచాలి తెలిసిందా?— యీహారిపాలెంలోని మనుష్యులు యెటువంటివాళ్లో నీకు తెలుసుగా-?యింత కుచ్చితమైన వెధవలు భారతదేశంలో యెక్కడైనా వుంటారా .. ? రామ రామ...! సరే యింట్లోకి పద నువ్వుకూడా యింతపెద్దకూతుర్ని వెంబడి తీసుకరాకూడదు. దీన్ని పినతండ్రిగారి దగ్గర వదిలిపెట్టి వచ్చినట్లయితే నాల్గు రోజులపాటు, హాయిగా విశ్రాంతిగా వుండేదానివే!...-సరే తెలుసుకున్నావా-దుర్గా? సరే. లే...లే...ముఖం చేతులూ కడుక్కో! ఏమేయ్-యేం చేస్తున్నావు?” అని అంటూ లోపలికి వెళ్ళాడు. దుర్గమణి, జ్ఞానదా అతని వెనుకాల యెలా వెళ్లారో అది భగవంతునికే తెలుసు?—

యిప్పుడున్నామె, శంబురెండోభార్య. దుర్గమణి అతని మొదటి భార్యను మాత్రం చూసింది! శంబురెండోభార్య శరీరంయెంత నల్లగా వుందో, అంతసన్నంగా- కొయ్యబొమ్మలావుంది. ఆమె అందాన్ని చూస్తుంటే ఆర్పిన కొరివి జ్ఞాపకానికి వస్తుంది.

మూడురోజుల్నుంచీ మురిగి నిలవవున్న పేడను పిడకలు కొట్టి, చేతులూ, కాళ్లూ కడుక్కుని, దీపం వెలిగించడానికి వెల్తున్నదల్లా భర్తగారి పిలుపును విని వెనక్కువచ్చి, భర్తగారి వెనుక నిలబడివున్న యిద్దరి అపరిచితులను చూసి నిల

బడిపోయింది తనకు జ్వరం వస్తుందనే భయంతో, వచ్చి వాళ్ళను భార్యకు పరిచయంచేసి, తగినట్లుగా మర్యాదలు చేయమని శంబుచటర్జీ గదిలోకి వెళ్ళిపోయాడు.

శంభుభార్యపేరు 'భామిని' - కుటిలత్వంగా మూట్లాడే స్వభావం ఆమెది! నవ్వుతూ ఆమె తనపళ్ళ చీగుళ్ళను వాళ్ళ ముందు బైటపెట్టి, మరదలు దుర్గమణి చేయిపట్టుకుని వెళ్ళి చాపమీద కూచోపెట్టింది.

వదిన చేస్తున్న చేష్టలకూ, మూట్లాడేమాటలకూ దుర్గమణికి వళ్ళంతా కంపరముకలిగించింది. ఆమె వచ్చేముందు తన వెంట ఓచిన్న తప్పేలానిండా రసగుల్లాలు తీసుకుని వచ్చింది. అవి బైటపెట్టి పెట్టడంతోనే, మొగపిల్లలూ, ఆడపిల్లలూ మిదుతల దండులా వచ్చి ఆమెను చుట్టుకున్నారు. వాళ్ళ అరుపులకూ గోలకూ ఆగది చిన్న జారులా తయారైంది. ఆపిల్లలతల్లి ఒకళ్ళకు సగమూ, మరొకళ్ళకు ఘమూకుగా, యింకొకళ్ళకు కొద్దికొద్దిగా పెట్టి వాళ్ళనుపంపి - మిగిలిన రసగుల్లాలతోనిండిన ఆ తప్పేలాను తనపడకగదిలోనికి తీసుకుని వెళ్ళి పుట్టిమీదపెట్టింది. పిల్లవాళ్ళు అందినమటుకు గబుక్కున మింగి చేతికి తగిలివున్న రసాన్ని నాకుతూ నాకుతూ తమ తోవపట్టారు.

యిక్కడే పుట్టినందువలన ఆయింటి ఆచారవ్యవహారాలు దుర్గమణికి బాగా తెలుసు! వీధుగ్లోనూ యిండ్లగ్లోనూ యెసిమిదేండ్లపిల్లలు దిశ మొలలతో తిరగడం జ్ఞానదకు సిగ్గుతో పాటు అసహ్యన్ని కలిగించింది. ఆ వ్యవహారాలూ, అవీ.

జ్ఞానద కేమీనచ్చలేదు. తనవూరుకూడా చిన్నపల్లెటూరే!- ఆపల్లెటూరికీ - యీ హరిపాలెమునకూ యెంతో వ్యత్యాస ముంది! తనవూళ్లోనడవటానికి దారులుపూడ్చడం- శుభ్ర పరచడం వుంది. యిక్కడి లాగా మామిడి- పనస, దట్టమైన వెదురు చెట్లగుంపులను- వాట్ల ఆకుల్లో తడుముకుంటూ, అక్క డివాళ్లకు వెళ్ళవలసిన అవుసరంలేదు. కుళ్ళికంపుకొడుతున్న పేడవాసన, నాల్గువేపులనుంచివచ్చి- శ్వాసప్రకోశాలను బంధించవు.

యింకా చీకటిపడలేదు. ఒకనక్క తలుపువద్దకు వచ్చింది. దాన్ని చూస్తూనే పెద్దపిల్లవాడు తరిమాడు. యింటి గోడకు ఆనుకుని వున్న, ఓ చెట్టుకొమ్మమీదినుంచి, ఓ వికట శబ్దము జ్ఞానదకు వినిపించింది. అటువంటి శబ్దాన్ని జ్ఞానద యెప్పుడూ వినివుండలేదు భయపడుతూ భయపడుతూ- మెల్లగా “ఆ అరిచే దేమిటమ్మా-?” అని అడిగింది.

జ్ఞానద తల్లిని అడగడంవిని “అది పాము” అని భామిని జవాబుచెప్పింది.

జ్ఞానద కంపితురాలై “పామా? అయితే ఆ అరిచేది పామన్నమాట...” అని అడిగింది.

“అవునమ్మా- అదిపామే! యిక్కడి ప్రతిచెట్లసిండా కొమ్మకొమ్మకూ పాములునిండుంటాయ్” అని భామిని తిరిగిచెప్పింది.

భామిని నోటినుంచి ఆమాటలువిని, జ్ఞానద తల్లి ముహూర్తానికి చూసింది. అంతకంటేముందే, భయంతో-

హృదయాన్ని నింపుకున్నందువల్ల తల్లి వత్సస్థలమీదకువరిగి వెక్కిరిస్తోంది. “- యిక్కడుంచిపదమ్మా!... యిక్కడ నేనొక్కటాణంగా ఉండలేను-” అని చెప్పింది,

యీ యేడుపును చూసిభామిని అశ్చర్యంగా “-భయపడడానికేముం దమ్మాయ్!- ఆపామేమో దేవతలాంటిది! యెప్పుడూ యెవరికీ అపకారం చేయలేదు, అయినా ఆయువు గట్టిగా వుండాలి కాని, పాములు కరిచినంతమాత్రాన యెంతమంది చచ్చారమ్మా? - యేమీ ఫర్వాలేదు, యిక్కడున్న భయమల్లా ఒక్క మలేరియాదే! అదియెవర్నయినా పట్టుకుంటే, వాణ్ణి పూర్తిగా నిస్సారం చేయడే వదలదు. యిరవై రోజులనుంచి అది మీమామగారిని పట్టుకుని, వారిశరీరంలోని రక్తమాంసాదుల్ని తిని- వందసంవత్సరాల వృద్ధుని మారిగా తయారు చేసింది... యిలానే రెండుమూడు సంవత్సరాలవరకూ పాతుకుని వుంటుందా- దీనిప్రభావం యింకా యెక్కువై తీరుతుంది. అప్పటికియిక్కడి వాళ్లెవరన్నా నోళ్ళలో యిన్ని నీళ్ళు పోయడానికన్నా వుంటారో, వుండరో తెలవదు” అని అన్నది.

స్వర్ణమంజరితో పోట్లాడి యిక్కడికి వస్తున్నాడు- మలేరియా యిక్కడెంతయిదిగా విజృంభించివుందో అతులుడు విప్పి చెప్పాడు. ఆసంగతి జ్ఞానదకిప్పుడుగుర్తుకు వచ్చింది భయంతో, నీరసంగా పడుకుని, రాత్రంతా జ్ఞానద ఒక్కటాణమయినా కన్ను మూయలేదు. తల్లిగుండెలవద్ద తలపెట్టుకుని పడుకుని కూడా- వుండివుండి త్రుళ్లిపడేది. యిలానే తెల్లవారింది.

యిత పెద్ద అవివాహితు రాలయిన పిల్లను చూసి, ఆహ్లాభానివాళ్ళంతా ఆశ్చర్య పడ్డారు! పెండ్లికాని పిల్ల వయసు బంగాళీయులు సరిగ్గా చెప్పరు... ప్రేమాస్పదులైన తలదండ్రులు ఒకటిరెండేళ్ళు తగ్గించి చెప్పడమలవాడని అందరికీ తెలుసు!- అటువంటి పరిస్థితుల్లో దుర్గమణి పదమూడు సంవత్సరాలు చెపితే, పదిహేనుకు తగ్గవని అందరూ అనుకున్నారు. యితకూ దుర్గమణికి. యీ ఒక్క పిల్లే కలగడంవలన తల్లి దండ్రీ తాము తినకుండా పిల్లకు మంచి మంచి వస్తువులు ఆహ్లాదంగా పెట్టేవారు. అందువల్ల జ్ఞానద నిగనిగ కాంతులతో నల్లరూపైనా మెరిసి పోయేది! ఆ మెరిసిపోవడమే తల్లికి యీనాడు బావుండలేదు. అమె సుందరమైన శరీరమూ, ఆలాహ్- పొడుగూ చూసి- అందరూ జ్ఞానదకు పదమూడుకంటే యెక్కువ వుంటాయనే నమ్మారు. నిజానికి పదమూడే అని- యెవరు విశ్వసిస్తారు?

యితకా రెండురోజులు గడచినయ్. మాటల సందర్భములో ఓనాడు శంభు- దుర్గమణితో - అమ్మాయ్, నీకూతురు పల్ల యీ పూర్ణో ముఖం చూపించ లేకుండా వున్నాను... యికలాభంలేదు. ఒక మంచికుర్రవాడు నా యెరికలో వున్నాడు. వానికి జ్ఞానదనిచ్చి పెండ్లిచేస్తావా.?" అని అడిగాడు!

“దీనికి వరుణ్ణి యిదివరకే నిశ్చయించామన్నయ్యా!- అతనికి తప్ప యితకెవ్వరికీ యివ్వకూడదని కూడా అనుకున్నాము-”

“అయినా యేమీ ఫర్వాలేదమ్మా!... యీ పిల్లవాడు నిజంగా పుణ్యం చేసుకుంటేనే వారుకుతాడు. యిరవై యిరవైయ్యైదు యెకరాలభూమి, చెరువూ, తోటా ధాన్యపు గాడెలూ వున్నాయి. అదీకాక చదువుకున్నవాడు—”

మధ్యలోనే మాటచు ఆపి దుర్గమణి— కాదన్నయ్యా? యింకెక్కడా దీనికి పెళ్లిచేయను. యీ సంవత్సరం గడిచాక, అక్కడే దీనికి పెళ్లిచేస్తాను—?” అని చెప్పింది.

“అంతదాకా దేనికమ్మయ్యా— వచ్చే మార్గశిరమాసంలో పిల్లకు పెళ్లిచేద్దామని నేననుకుంటున్నాను—?”

దుర్గ యీవిషయములో అన్నగారితో వాదోపవాదులు చేయడం బాగుండదని యేదో పసిమీద బైటకు వెళ్లిపోయింది. క్రమక్రమంగా అన్నగారైన శంబు నిర్ణయించి వుండు, తనరెండోపెళ్లాం భామిని అన్నఅని మెల్లగా తేలింది.

ఆయనగారి భార్య చనిపోయింతర్వాత ఆరునెల్లపాటు బ్రహ్మచర్యం గడిపి— యిక యెక్కువకాలం యిలావుండలేనని ఆలోచించు కున్నాడు. పైగా ఆయనకు యింట్లో పిల్లాజెల్లావున్నారు. అందుకని యెక్కడన్నా ఓ పెద్దపిల్లను చూసి పెండ్లిచేసుకుంటే, అన్ని యిబ్బందులూ తీరిపోతయ్యని అతని నమ్మకం!

దుర్గమణి యిష్టంలేదనే అంటూవుంది. ఒకనాడు ఆయనవచ్చి విధివశాన జ్ఞానదను చూడ్డం తెటస్థించింది. యిక ఆ పిల్లను వదలేకపోయాడు. అందుకు శంబుకుడా—“యెక్కువరోజులిక పెళ్లిచేయకుండా వుంచడానికి వీలులేదు. ప్రియనాథుని

తరువాత నేనే యీపిల్లను కన్యాదానం చేయాలి- తెలుసా దుర్గా!- వచ్చే మార్గశిర మాసంలో పెండ్లిచేస్తాను?"- అని కచ్చితంగా దుర్గమణితో చెప్పాడు.

అన్నగారితో పోట్లాడడం దుర్గమణికి యిష్టంలేక, లోపలికి వెళ్లిపోయింది. జ్ఞానదముహమా- పువ్వుల్లాయెర్రగా వున్న ఆమెరెండు కళ్లుచూసి- శంబు తనతో అన్నమాటలు విన్నదని గ్రహించి దుర్గమణి జ్ఞానదను దగ్గరకు లాక్కుని "నేను బ్రతుకున్నంతకాలం నీకేమీ భయంలేదమ్మా!"- అని అన్నది.

దుర్గమణి యీమాటేమోఅంది- అభయదానమేమో యిచ్చింది. కానీ, ఆమె హృదయం కూడా భయంతో వణికి పోయింది!- చుట్టుప్రక్కల నూళ్లలో బలవంతంగా పెళ్లిచేస్తారని ఆమెకు తెలుసు!

తల్లి వక్షస్థలంమీద తలుంచి జ్ఞానద వెక్కెక్కి యేడ్చింది. దుర్గమణి జ్ఞానద తలను నిమురుతూ- "జ్వరమెప్పుడు వచ్చిందమ్మా?" అని అడిగింది.

‘-నిన్నరాత్రి’

“అయితే నాకెందుకని చెప్పలేదు?- ప్రస్తుతం మలేరియా రోగం యిక్కడ యెక్కువగా వుందికదమ్మా...?”

జ్ఞానద మాట్లాడలేదు.

దుర్గమణి-అన్నభార్యను యెక్కువగా ఆకర్షిద్దామనే ప్రయత్నం చేయలేదు. భామిని వికృత శరీరమూ వికారపు నవ్వు చూస్తే నే దుర్గమణికి వల్లుమండి పోయేది! అదీకా

కుండా-, ఆమెకంఠస్వరం వింటేనే అసహ్యించుకునేది! వల్లెటూరి పిల్లలలాకాకుండా భామిని పోట్లాటలకు ముందుకు దూకేది. అయినా ఆమె అనవసరంగా ఒకరిజోలికి పోదని, యెవరిదారిని వారువెల్తువుంటే ఆమె అసలు మాట్లాడనేమాట్లాడదనీ, తనయింటి పనులేమిటో- తనేమిటో- తనపిల్లలేమిటోగాని, యింకొకరి జోలికి అనవసరంగా పోని ఓమంచిగుణముందని దుర్గమణి తెలుసుకుంది,

వచ్చిన క్రొత్తలో దుర్గమణి అన్నగారి భార్యకు సాయం చేద్దామని వంటింటిలోకి వెళ్లింది- అప్పుడు భామిని “- రెండురోజులుండి వెళ్ళడానికి నువ్వొచ్చావు వదినా? నువ్వేపనీ చేయనవసరంలేదు. వంటపని నేను చేసుకుంటాను. వంటింటి లోకి నువ్వు రానవసరంలేదు వదినా-?” అని స్పష్టంగా చెప్పింది.

ఆ రోజునుంచీ దుర్గమణి తిరిగి వంటింటిలోకి రాలేదు. భోజనానికి చాలా ఆలస్య మైనందున యివాళ భామిని వంటింటి గుమ్మందగ్గరకు వచ్చి స్వభావసిద్ధమైన వికట స్వరముతో “- యివాళ భోజనం చేయవాయేమిటి- వదినా? వంటింటిలో యెంతసేపని కూచోను?!” అని అన్నది.

“పిల్లకుచాలాయెక్కువగా జ్వరంవచ్చిందివదినా?-మీరందరూతినండి. యివాళ నేనేమీతినను. జ్ఞానదకూడాతినదు-”

“పిల్లకు జ్వరమొస్తే పిల్లతినదనుకుందాం- యిప్పుడు నువ్వు పుపవాసంచేసేంత పుపద్రవం యేమొచ్చింది?- జ్వరమానేది అందరికీ రావడంలేదా?- లే. పద,”

“వద్దు వదిరా! నన్ను అన్నంతినమని అడగకు. పిల్లను యీ అవస్థలో వదిలిపెట్టి నేను నోట్లో ఓముద్దకూడా పెట్టుకోలేను-”

“నీ మాటలన్నీ చాలా విరుద్ధంగా వుంటాయ్- వదినా?” అంటూ భామిని వంటింటిలోకి వెళ్ళి “- జ్వర మొచ్చినట్లయితే వైద్యున్ని పిలిచి యేదయినా ఒకమాత్ర గాని, యింతచూర్ణం యిప్పించాలిగానీ, మలేరియాజ్వరా నికి ఉపవాసం యెవరు చేస్తారు?... మావూళ్లో యిలా ఉప వాసాలుచెయ్యడం యెవ్వరూ నేర్చుకోలేదు.” అని తనపని లో నిమగ్నురాలైంది.

దుర్గమణి యీ మాటకు యేమీ సమాధానంచెప్ప లేదు. ప్రొద్దు యేటవాలుతుండగా, ఒకగ్లాసును చేత్తో పట్టుకుని వదినగారు జ్ఞానదవద్దకు వచ్చి “- నీకోసం మందు తెచ్చాను జ్ఞానదా!- యిదిగోత్రాగు. మాత్రవికారంగా ఉంటుందని నీళ్ళలో కలుపుకుని వచ్చాను. లే- త్రాగు. త్రాగిం తర్వాత, అన్నంలో నీళ్లు పోసుంచాను, తిందువుగాని పద-” అని అన్నది.

భామినిని చూస్తే నే జ్ఞానదకు భయంకలిగేది అందు కని నోరుమెదపకుండా, గ్లాసులోని చేదుమందు కళ్ళుమూసు కొని త్రాగింది. కానీ, వెంటనే వాంతిచేసుకుని వడుకుంది. ఆసమయములో దుర్గమణి గదిలోలేదు. జ్ఞానద వాంతిచేసు కోవడంవిని, పరుగుత్తుకుంటూ వచ్చి- చూసి, నిశ్శబ్దురాలై నిలుచుంది. వదిన గారుకోపంతో బైటకువచ్చి, చుట్టుప్రక్క

లవాళ్ళను పిలిచి “- మహారాజుల యిండ్లలో వుండాల్సిన పిల్లను, మాబంటి దరిద్రులయింటికి యెందుకని తీసుక రావాలి? -” అని చెప్పడం మొదలు పెట్టింది.

జ్ఞానదజబ్బురోజురోజుకూ యెక్కువవుతూవుంది. దుర్గ మణి జ్ఞానదా, యిక్కడికి వచ్చిన మొట్టమొదటిరోజులో భామిని “పాముకరిస్తే యెందుకు చస్తారమ్మా? - అదిఅసలు కరవనే కరవదు. యిక్కడ చచ్చవాళ్ళంతా. మలేరియా జ్వరంతోనే చస్తూంటారు. అది ఒకసారిఒకళ్ళను పట్టుకుంటే యిక తొందరగా విడువదు.” అని చెప్పింది.

యీ మాటల్లోని సత్యాన్ని నిర్ణయించుకోవడానికి ఆట్టేకాలం పట్టలేదు. మలేరియా జ్వరం జ్ఞానదను ఒక్క సారిగ చాపను అంటుక పోయేట్టు చేసింది.

ఆనాడు కార్తీక సంక్రాంతి. వదిన గారు జ్ఞానదతలవద్ద కూచుని, ఆమెతల నిమురుతూండడం- దుర్గమణి గదిలో ప్రవేశిస్తూనే చూసింది. భామిని యిలాచేయడం, దయ చూపడం, ఆమెకు క్రొత్తగానూ ఆశ్చర్యంగానూవుంది! - యింట్లోని పనులన్నిటినీ వదిలి, యెందుకూ పనికిరాకుండా యేహ్యతనూ, జగుప్సనూ, కలిగించే యీపనిని తనేస్వయం గాచేయడానికామె కేమాత్రమూ అవుసరంలేదుపైగాముక్కు మొగమూ తెలియని పగాయిపిల్లకు యిలాసేవచేయడం ఆమె యెప్పుడూ నేర్చుకోలేదు. అటువంటి పరిస్థితుల్లో యీవిధం గాసేవచేస్తున్న ఆమె పనిలోని, ఓర్పుకు- దుర్గమణి ఆశ్చర్య పడింది.

ఒకప్పుడు అన్న- తన కూతురు వివాహపు విషయాన్ని గురించి ప్రసంగించడము గుర్తుకురాగానే, హృదయములో ఆమెకు బాణంలా గ్రుచ్చుకుంది. తన అన్నగారికి జ్ఞానదను యిచ్చిపెళ్లి చేయడానికే, ఆమె యీవిధంగానేవలచేస్తుందనీ, యిలాశాంతిభావాలను బైటకుప్రదర్శిస్తుందనీ, దుర్గమణి హృదయంలో మొదట్నుంచీవున్న అనుమానాన్ని బలపరిచింది.

దుర్గమణిని చూడడంతోనే, భామిని తనకంఠస్వరాన్ని కొద్దిగా తగ్గించి “- తారకేశ్వరంలో అనుభవనీయుడైన డాక్టరు ఒకడువున్నాట్ట అతన్ని తీసుక రమ్మనమని మీ అన్నగారిని పంపించానమ్మా....! రోజురోజుకూ, పాపం జ్ఞానదకు జ్వరం యెక్కువవుతూ వుంది. అటువంటప్పుడు మనం యిలావూరికినే కూచోవడం యేమీ బావుండలేదు” అని అంది.

యీమాటకు దుర్గమణి యేదో అన్నదికానీ, భామిని కి వినిపించలేదు. యీ మంచివిషయాన్ని విన్నా, ఆమె హృదయంలో ఆనందము పొంగిపార లేక పోయింది.

భామిని యింటిపనులు చేసుకోవడానికి లేచి వెళ్లిపోయింది. జ్ఞానద తలగడక్రింద నుంచి ఒక కాగితాన్నితీసి “-అతను వుత్తరంయిచ్చివెళ్లాడు-?” అని అన్నది.

“యేదీ- చూస్తాను,” అంటూ తల్లి హడావిడిగా వుత్తరాన్ని జ్ఞానద చేతిలోంచి తీసుకుంది. కానీ, చూడకుండానే, చదవకుండానే వుత్తరాన్ని పిడికిలిలో గట్టిగా అదిమి

పట్టుకుని కూర్చుంది. ఒకసారి విప్పిచూస్తే బావుంటుందేమో అని మనసు తహ తహలాడింది కానీ, ఆ విషయం ఓ క్షణంలో మాయమయింది. “దీన్ని చదవకూడదు. యీ వుత్తరాన్ని పిల్ల నాకిచ్చింది. తల్లినై వుండి దీన్ని నేనెలా చదువను?” అని అనుకుంటూ “- యేమనివ్రాసాడమ్మా?” అని కూతుర్ని అడిగింది.

యీ మధ్యలో జ్ఞానద ఒక ప్రక్కకు వత్తిగిలి పడుకుంది. అలానే పడుకుని “- రావడం మంచిదికాదట..... అంతే-” అని అన్నది.

వుత్తరంలో వ్రాసివున్న రెండుపంక్తులూ విన్నాక, తల్లి కళ్ళు నీళ్ళతో నిండాయ్! “-రావడం మంచిదికాదు... అంతే-” ఆమె మనసులో-వాటిని మళ్ళీ అనుకుని, అతులుడు నాశనమవాలని మనసులో తిట్టకుంది.

యీరెండు పంక్తులూను- యెంత అభిమానం, యెంత మర్మాంతక వ్యధాఉన్నదో తెలవదు. యిక్కడికి వచ్చాక జ్ఞానదకు జ్వరమువచ్చింది . యిటువంటివి వస్తాయనే సమ్మకంతో అతులుడానాడు వీళ్లప్రయాణాన్ని ఆఖరిసారి చూసేందుకు వచ్చానని వాళ్లతో చెప్పాడు... అదినిజమే!- “నేను స్వయంగా యేంచేసినా యెక్కడకు వెళ్లినా ఫరవాలేదు. కానీ పిల్లను తీసుకుని యిక్కడకు రావడం యేమీబాగుండలేదు. యెంతయిబ్బంది కలిగినా-యెన్నియిక్కట్లు వచ్చినా, అన్నీ సహించి అక్కడఉంటేనే బావుండేది-” అని దుర్గమణి అనుకున్నది.

ఆ పుత్తరాన్ని మమకారంతో చేతుల్లో యింకా అలానే పట్టుకుని వుంది. యెన్నో సంగతులు యివాళ ఆమెకు గుర్తుకు వచ్చినయ్!- భర్తగారు మగణశయ్యలో వున్నపుడు అతులుడు చేసిన ప్రతిజ్ఞ...!- తీర్థయాత్రనుంచి వచ్చి- అక్కడ కొనుక్కొనివచ్చిన మురుగుల్ని యివ్వడానికి, మహా ప్రసాదం అనే వంకతో వచ్చిన సంగతి... ముఖ్యంగా- హరి పాలెం వచ్చేనాడు, అతులుడు అత్తయ్యతో పోట్లాడడం... కలకత్తానుంచి అతనెందుకు పగుగెత్తుక వచ్చాడో చుట్టూ ప్రక్కల వాళ్ళు విన్నారు. అతని తల్లివింది. యివన్నీ గుర్తుకు రావడంతోనే, ఆనందంతో, గర్వంతో- దుర్గమణిమాతృవక్షింపొంగిపోయింది “యీపిల్లనల్లని ఆకారం తోవున్నా- యీ నల్లదాని కెంతగౌరవముందో ఆయనగారు చూస్తే- బావుండు. కోయలనలుపు... కందిరీగ నల్లగా వుంటుంది!” ఏమిటేమిటో మనసులో అనుకొని “-జ్ఞానదా? యిప్పుడెలావుందమ్మా?” అని పిలిచి అడిగింది.

“-బాగానే వుందమ్మా-!”

“యేమమ్మా-! అతులుడు నాసంగతి యేమన్నా వ్రాసాడా?”

“చదువమ్మా-!” అని జ్ఞానద అన్నది.

దుర్గమణి కుతూహలంగా కాగితాన్ని తీసుకుని కిటికీ వద్దకు వెళ్ళింది. యింత పెద్దకాగితంమీద రెండే రెండు పంక్తులా!- జ్ఞానద పొరపాటున ఒక కాగితానికి బదులు యింకో కాగితం యిచ్చిందేమో నని అనుకుంది. అయినా-

కాగితం విప్పి “-శ్రీ- చరణాలనన్నిధికి...” అని చదువుకుని మనసులోనే నవ్వుకుంది.... అయితే యీ వుత్తరం నాకే! -అందుకనే జ్ఞానద చదవడానికి నాకు యిచ్చింది. అని అనుకుని ఆఖరికి “- ఆపూరు మలేరియాకు పుట్టిల్లని నేనుచెప్పలేదూ? - జ్ఞానదకు జ్వరం వచ్చిందనివిని- నేనుచాలా విచారపడ్డాను. ఆమెకు తొందరగా ఆరోగ్యం కలుగుతుందని ఆశిస్తాను! - మేమంతా కుశలంగా వున్నాము... నానమస్కారాలు స్వీకరించాలి.” అని అమె చదువుకుంది.

జ్ఞానదకు యేమివాసిరాడో-? అడగాలనికూడా పూరుకుని, చివరకు హృదయాన్ని చిక్క పట్టుకోలేక దగ్గరగా కూచుని, సంస్కారంలేని జుట్టు సందుల్లోంచి, వ్రేళ్ళుపోనిచ్చి చిక్కుతీస్తూ- “అవునమ్మా! అతులును నీకు వ్రాసిన వుత్తరంలో, నీమీద యేమన్నా కోపంగా వ్రాసాడా?” అని అడిగింది.

విస్మయంతో జ్ఞానద “-యెక్కడి వుత్తరమమ్మా- నీపేరుతోనే వ్రాశారుగా-?” అని అన్నది.

“నేనా వుత్తరాన్ని చూడనులే! పూరికే వినిసంతోషిద్దామని-”

“లేదమ్మా- ఆయన వృధాగా వుత్తరం రాయడమ్మా-! ఆయన నీపేరుతోనే యీ వుత్తరంవ్రాసాడు.” అని మళ్ళీ ప్రక్కకు ఒత్తిగిలి పడుకుంది.

“రెండేరెండు పంక్తులా! వ్రాయడానికింకేమీలేదూ?” అని విస్మయం పొందింది!- కూతురు వెంట్రుకల్లోవున్న ఆమె

V. V. R.

చేతివేళ్ళు దేన్నో విచారణను చేస్తూవున్నాయ్!- చాలా
సేపు అలానే కూచుని ఆమె లేచి వెళ్ళిపోయింది.
యీ విధంగానే రోజులు గడుస్తున్నాయ్!-

5

మార్గశిరపు మొదటిరోజులు, శారదా కాలపు చలి
గాలి వీస్తూవుంది. దుర్గమణి తన చిన్నప్పటి స్నేహితురాలు
అత్తగారింటివద్దనుంచి పుట్టింటికి వచ్చినదని విని, కూతురుకు
కొంచెం నెమ్మదిగా పుండడంమూలాన్ని ఆమెను చూద్దా
మని బయలుదేరింది. త్రోవలో ఆమెకు పోష్టువాడు కనిపించ
డంతోనే అతన్ని పిలిచి “-యేం దాసూ-? నావుత్తరాలు
నాకు సరిగ్గా చేరడంలేదేమిందుకని?!” అని అడిగింది.

దాసు నవ్వుతూ -“ యెక్కణ్ణుంచికూడా వుత్త
రాలు రానిదే, నీకేలా యివ్వసక్కాయ్-?” అని అన్నాడు.

“నాకుకాకపోతే, నా కూతురు జ్ఞానద పేరుతోనన్నా
రావడంలేదా-?”

“వచ్చినట్లయితే- నేనే యిచ్చివెల్తాను”

“కాదుదాసూ, నువ్వు పోష్టునంచి ఇంకోసారిబాగా
చూడు...తప్పకుండా మాకు వుత్తరాలు రావాలి...మూడు
వుత్తరాలకు కూడా జవాబులేదు. అతులుడు అటువంటివాడు
కాదు-”

వూరికినే, అనవసరంగా మాట్లాడడం మంచిదికాదని,
దాసు “-కాదక్కాయ్! నీకేమీ వుత్తరాలురాలేదు. వచ్చి

నప్పుడు నేను తప్పకుండా తెచ్చిస్తాను-” అని వెళ్ళబోతూ న్నవాణ్ణి ఆపి, దుర్గమణి “- అవునదానూ? నావుత్తరాలు పోస్టాఫీసులో పడివుండొచ్చు. పోస్టుమాస్టరుకు నా పేరుగాని, నాకూతురు పేరుగాని, తెలియదుగా? - యేబల్లక్రిందనో పడేసి వుండొచ్చు! అది మీరెవరూ చూసుండరు. నన్నిక్కడి వాళ్ళంతా యెరుగుదురుగా! - అటువంటప్పుడు నేనుస్వయంగా ఒకసారి వెళ్ళి పోస్టాఫీసులో దేవుల్లాడు కోవచ్చా? -” అని అడిగింది

దుర్గమణి వ్యాకులవాటూ, ఆదుర్దాచూసి, దాసుకు జాలికలిగి “యెగదుకు దేవుల్లాడుకోకూడదు. కానీ, - పోస్టాఫీసులో దేవుల్లాడొం అసవసరం! - సరే. నేను మళ్ళీవచ్చేప్పుడు యింకోసారి బాగాచూస్తాను. దొరికినట్లయితే - యిచ్చి వెల్తాను.” అని నిలవకుండా వెళ్ళిపోయాడు.

‘ఓతల్లీ దుర్గాదేవీ... ఓ తల్లీ భవానీ... వుత్తరం వచ్చేట్లు చెయండి!’ అని దుర్గమణి దేవకు లందరికూ మ్రొక్కుకుని వెళ్ళింది. జ్ఞానద యటువంటి పరిస్థితిలో వున్న పుడు- తెలిసికూడా అతులుడు ఒక వుత్తరంముక్క వ్రాయడా? అని ఆమె నమ్మకం!

మానవుల నమ్మకాలకూ, ఆశలకూ-అంతుఉండదు! - యీమధ్య అతులుని మనసు మారిపోయిందని, పూహలలో గాని, కలలోగాని, దుర్గమణి అనుకో లేదు!

దుర్గమణి, చిన్నప్పటి స్నేహితురాలిని కలుసుకుని తొందరగానే తిరిగివచ్చి కూతురువద్దకు వెళ్లి - “జ్ఞానూ! దాసే మన్నా వుత్తరం యిచ్చివెళ్లాడా?” అని అడిగింది.

“యివ్వ లేదమ్మా!... రెండు నెల్లనుంచి యిప్పటికి మూడువుత్తరాల్నువాసినా, ఒక్కదానికీ ఆయన దగ్గరనుంచి జవాబురా లేదు ”

“నువ్వు నిద్రపోయూటావు! నాకు తెలుసు. దాసు నన్ను పిలిచేవుంటాడు. నువ్వు పలకకపోవడంతోనే అతను తిరిగి వెళ్లి పోయివుంటాడు. నేను యింట్లో లేనప్పుడు, నువ్వుకొంచెంసేపు మేలుకుంటే - యేప్రమాదమూ కలుగదుగా? -” అని ముఖం మాడ్చుకుని దుర్గమణి వెళ్లిపోయింది.

జ్ఞానద మెదలకుండా పడుకుంది! ‘నేను నిద్రపోలేదు మేలుకునే వున్నాన’ని - చెప్పలేదు. తల్లిప్రతినిత్యమూ కూతుర్ని యేసంగతులూ లేనట్లు ఆ ఒక్కసంగతే అడిగేది - జ్ఞానద చెప్పేదికూడా ఆ ఒక్కసమాధానమే! -

దుర్గమణి కూతురు గదిలోంచి బెటకువస్తూ, “అయితే దేవుల్లాడి యిస్తానని, దాసు నాకెందుకని చెప్తాడు? -” అని అన్నది. యివాల అతులుని దగ్గర్నుంచి వుత్తరం వచ్చివుండా అని ఆమె కెందుకో నమ్మకం!

కూతురు నోరు కదపలేదు. మురికిబొంతలో తలదాచు కుని, పడుకుంది. దుర్గమణి మేనల్లుని పోస్టాఫీసుకు పంపి - కనుక్కునేవరకూ శాంతించలేక పోయింది!

తరువాత నాలుగైదు రోజుల వరకూ వుత్తరంకోసం దుర్గమణి యెదురుచూసింది. రాత్రింపగళ్లు మళ్లమీద పడు కున్నట్లు బాధ పడింది. కానీ- అతులుడు యే విధమైన వుత్తరమూ వ్రాయనందున ఆశాపూరితమైన ఆమె యెదురు చూపులు నిష్ఫలమైనాయ్!- నిరాశతో తిరిగి ఆమె అతులుని తల్లికి వుత్తరం వ్రాసింది. వెంటనే దానికి సమాధానం వచ్చింది. అతులుడు కుశలంగా వున్నాడనీ, — కలకత్తాలో చదువుకుంటున్నాడనీ అందులోవుంది.

చూస్తూ- చూస్తుండగానే మార్గశిర మాసముకూడా గడిచిపోయింది. పుష్యం దొర్లింది. కానీ,- అతులుని దిగ్గర నుంచి వుత్తరమేమీ రాలేదు. మాఘమాసం గడిచాక కూతురుజబ్బునయ్యమైంది. కానీ,- జ్ఞానదజబ్బు తల్లిని పట్టుకుంది. యీ నిరాశా ఘాతాన్ని, ఆమె సహించలేకపోయింది. అదీకాక అన్నభార్య భామినిని ఆమెపూర్తిగా ద్వేషించడం ప్రారంభించింది. యెప్పుడయినా మాటల సందర్భంలో ఆమె పేరు వస్తే- 'తాటకి' అని అనేది. రోజులెలా గడచిపోతున్నాయో- ఆ ద్వేషంకూడా అలానే గడచిపోతుంది.

'తాటకి' జ్ఞానద అందంగా వుంటుందని చాలాబాగా చూస్తూవుంది. జ్ఞానదమీద చూపుతున్న స్నేహం-ప్రేమా, మమతా, యివన్నీ ఆమె తన స్వార్థంకోసమేనని దుర్గమణి అనుమానపడి, - రోగంతో పోట్లాడుతూ, పోట్లాడుతూ మాఘ మాసం చివర ముగించ మెక్కింది. అప్పుడు జ్ఞానద యేడుస్తూ "—యిక యిక్కడ వుండడంయేమీ బావుండలేదమ్మా!—

యింటికిపద!- జరిగేదేమిటో యిక అక్కడే జరిగి తీరుతుంది"- అని అన్నది.

దుర్గమణి కి కూతురు చెప్పిన సలహానచ్చింది. యిష్ట పడింది. యిష్టపడడానికి కారణం లేకపోలేదు. యీ 'తాటకీ' సేవా- దయూ- పీఠిపూర్వక మైనమాటలూ, యివన్నీ కలసి "పారిపో!... యిక్కణ్ణుంచి తొందరగా వెళ్ళిపో!" అని చెపుతున్నట్లుగా ఆమె హృదయాన్ని కలవరపరచినై!

దుర్గమణి ప్రయాణమవుతూందని- శంభువిని, మగడి పడి వుదయాన్నే యేడెనిమిది గంటలకు పావు కోళ్ళ టకటక లతోవచ్చి "దుర్గా" అని పిలిచాడు.

అరుగుమీద ఒక ప్రక్క స్థంభానికానుకొని దుర్గమణి ముఖం కడుక్కంటూ వుంది. జ్ఞానద దగ్గరగా కూచుని తల్లికి సాయం చేస్తూవుంది. అన్నగారి పిలుపును విని ఆమె ఆయన ముఖంవేపు చూసింది.

'యిటునంటప్పుడు నువ్వు వెళ్ళ కూడదు?' అని శంభు అన్నాడు.

"యెందుకని అన్నాయ్...-?"

"యెందుకన్నాయ్?- యెందుకేమిటి- నీకోసం, నే నన్నమాటను తప్పి అబద్ధీకుణ్ణవమంటావా- యేం? యీ బొందిలో ప్రాణముండగా నేనబద్ధం చెప్పను తెలుసా?-"

అసలు సంగతేమిటో దుర్గమణి తెలుసుకో లేక పోయింది. అందుకని "అసలు సంగతేమిటన్నాయ్-?" అని ఆమె మళ్ళీ అడిగింది.

“అదే... జ్ఞానద పెళ్లి సంగతి! అప్పుడే మర్చి పోయావా?— దానికింకా పెళ్లి చేయకుండా వుంచను. పాపం, తండ్రా లేడాయె!. యిక నేనన్నా చూడకపోతే యెలా?— అందుకని పాల్గుణ పంచమినాడు నవీనునికిచ్చి పెళ్లి చేయాలని నిశ్చయించాను. పిల్లకుసామ్మా అదీయివ్వడానికి సిద్ధంగా వున్నాడు. యిటువంటి పెళ్లి సంబంధం మనకిక దొరుకదు తెలుసా?—”

ఆ సంగతి వినడంతోనే దుర్గమణి నెత్తిన పిడుగు పడి నట్లయింది. కళ్ళనిండా నీళ్ళు తెచ్చుకొని “— నన్ను అడగండే మాటెందుకిచ్చావన్నాయ్!— యీ పెళ్లి నాప్రాణమున్నంత వరకూ చేయనీయను—” అని అన్నది.

“నువ్వుపోయాక కూడా చేయనీయవామేం?— నేను దీసికి మేనమామను... నేనేది చెప్తే అది జరిగితీరాలి. నీకోసం రామాటను పాడు శుకోమంటావా?— బాగా నేవ్రుంది?”

దుర్గమణి యేడుస్తూ “— కాదన్నయ్యా! నేను బ్రతి కుండగా పిల్లకిక్కడ పెళ్లి చేయను. నాకోసం నువ్వు విచార పడ నవుసరంలేదు—” అని అన్నది.

దుర్గమణి కంఠం యేడుపుకు బొంగురు పోయింది. చెప్పాలనుకున్న మాటను ఆమె పూర్తి చేయ లేకపోయింది. శంభు కోపంతో, మండిపడుతూ— పళ్ళు కొరుకుతూ “— శుభ కార్యాలో వెధవేడుపు యెందుకేడుస్తావు నేది జరిగదని నువ్వంటున్నావో అది నేను చేసితిరుతాను— తెలుసా?” అని అన్నాడు.

పిడకలు చేసింది కామోలు,- రెండు చేతులనిండా భామిని పేడచేసుకొని అక్కడకు వచ్చి, భర్త వేపుచూసి, ఘనఘన చప్పట్లుచరుస్తూ “- సరే! యింతకూ ఆ వుత్తమ వరుడెవరో, నేను వినవచ్చా-?” అని అడిగింది.

భార్య రూపవైఖరిచూసి శంబు స్థబ్ధుడయ్యాడు!-
• అయినా అతనేమీ భయపడకుండా “-యెవరైతే నువ్వేం చేస్తావు?” అని అన్నాడు.

పేడతోవున్న చేతుల్ని తిరిప్పుతూ- కొంచెంసేపు నాట్యంచేసి, తనమృధుమధురమైన గొంతుకతో యింట్లోని వాళ్ళను చకితుల్ని చేస్తూ “- మామ! మేనమామ! మామ త్యాన్ని చూపడానికి వచ్చానా? వందరూపాయలు, వడ్డీతో పెరుగకుండా నోటు రద్దు పరచుకుంటానికి, నవీనునీ కిచ్చిపెళ్లి చేద్దామనుకున్నావా? ... అందుకనేనా వుత్తమవరుడు-? అదా సంగతి? ... యింతకూ నవీనుడు నాస్వంతఅన్నగారని నాకు తెలువదూ?- అమ్మపుట్టిల్లు నాదగ్గర్నా?- బలేబాగుంది. అయిదుగురు బిడ్డల తల్లై వుంది, వాడిభార్య యెనిమిదినెలల గర్భిణితో వున్నప్పుడు, కల్లూ, గంజాయినిపాలవల్ల కడుపు మీదకొట్టి చంపితేకదూ- ఆమెచచ్చిపోయింది, అందుకేనా వాడు వుత్తమ వరుడయింది! అటువంటివాడు యింకెవరూ లేరన్నమాట!- యేమీ తెలియని యీపిల్లమెడకు వురి తగిలించదలచావన్నమాట!- యెవరన్నా వింటే యేమంటారు? సిగ్గుచేటు... .. సిగ్గుచేటు ..” అని అన్నది.

చెల్లెలు ముందూ, మేనకోడలిముందూ, తనకోపాన్ని సంభాళించుకోలేక, కాలికున్న పావుకోడు చేత్తో పట్టుకుని “-నోరుమూయ్- సంకరపుముండా?!” అని అరిచాడు.

తాటకి వూరుకోక “- ఆ! నన్ను సంకరపుముండా అని అంటావా? యింకెప్పుడైనా యిటువంటి మాటలంటే కాలుతున్న కర్రనునోట్లో పెట్టకపోతే, నేను పంచుఘోశాల్ కూతుర్ని కాను... బలవంతంగా యీపిల్లకు పెళ్లి చేస్తావా? యిలాజలవంతంగా చేయడానికి నువ్వెవరివి? రెండు రోజుల పాటు సుఖంగా వుందామని ఆమెయిక్కడికి వస్తే,- రాత్రిం పగళ్లు ఒకటేసాధింపా?!” అని అరిచింది.

ఆభయంకరమైన, ఆకృతిముందు- శంభు యింకేమీ మాట్లాడకుండా, లోపలకు వెళ్ళిపోయాడు.

భామిని దుర్గమణి వేపుచూసి “-ఆయన మాదిగవాడి తోసమాన మొదినా! మీరుయిక్కడికి వచ్చినప్పట్నుంచీ యీ యేర్పాటు చేస్తూవున్నాడు. అందిమయిన యీ బంగారు బొమ్మను, ఆదరిద్రువుకోతి చేతుల్లో పెట్టి ఋణవిముక్తుడై, తాకట్టున్న పొలాన్ని విడిపించుకుందా మనుకున్నాడు లావుంది.... పైగా నేను మేనమామను... మేనమామనని అంటాడే!” అని కొంచెం సేపువుండి “- నీతో యింతవరకూ యెందుకులే అని చెప్పలేదు వదినా!- జ్ఞానద జ్వరంతో సతమతమాతుంటే, వెళ్లి యెక్కడనన్నా డాక్టరుని తీసుకరాండి. అని నేనంటే, ‘నాదిగ్గర డబ్బేమీలేదు’ అనివూరుకున్నాడు. చూడ లేక నా రెండు వెండికడియాలు తాకట్టుపెట్టి డాక్టర్ను

పిలిపించాను.... కొద్దిగ కులాసా కలిగిందోలేదో, నాయిష్టం వచ్చినట్లు చేస్తానని పెద్దగా ధాంధూంలు చేస్తున్నాడు!- పిల్లకు డబ్బిచ్చి నయంచేయడానికి మేనమామకాదు గాని, బలవంతంగా పెళ్లిచేయడానికి మాత్రం మేనమామట!- మేనమామ!! సిగ్గులేదూ? - నేను బ్రతికున్నంతకాలమూ మీకే మీ ఫర్వాలేదు వదినా! మీ యింటికి వెళ్లి, పిల్లకు నచ్చిన వాణ్ణి తెచ్చి పెళ్లి చేసి తీసుకురా!- తరువాత నీకిష్టం వచ్చినప్పుడువచ్చి- నీయిష్టమున్నంతకాలంవుండు.” అని అన్నది.

దుర్గమణి ఆశ్చర్యంగావింటూ, అలానే స్థంబానికి ఆనుకుని కూచుంది. ఆమె రెండుకళ్లలోనూ, నీళ్లు తిరిగినయ్!

‘తాటకీ’- తనకంతాన్ని కొంచెం తగ్గించి గొణుగుకుంటున్నట్లుగా- “అనాథలమీద బలవంతాన్ని ప్రయోగించి, దౌర్జన్యం చేస్తే- పైన భగవంతుడులేడూ? - యిలా చేసే వాళ్లను భగవంతుడు తుమించడు-” అని భర్తగారి నుద్దేశించి అన్నది.

ఆనాటి మధ్యాహ్నం ప్రయాణానికి దుర్గమణి, జ్ఞానదా సిద్ధమయారు.

యెద్దుబండి యెక్కేముందు, దుర్గమణి- భామిని రెండు పాదాలమీదా పడి- కన్నీళ్లతో “వదినా!- నువ్వు నిజంగా వదినవే! నేను నీకు ఆశీర్వాదమివ్వడానికి తగిన దాన్ని కాదు. అయినా,- భగవంతుడు నిన్ను కరుణతో కాపాడమని వేడుకుంటాను. నా, నువ్వు నీచేతులుకున్న కడియాలనుకూడా ఖర్చుపెట్టావు-” అని అన్నది.

భామిని తనపండ్లన్నీ కనుపించేలా నవ్వుతూ- “కడి
యాల దేముందిలే వదినా! యీగాజులూ, నొసటిబొట్టూ-
చిరకాలముండేలా నువ్వార్యదించితే చాలు, ఓపికలేకుండా
నువ్వలా నిలుచోవద్దు వదినా- వెళ్లిబండిలో కూర్చో!-
జ్ఞానదా! అ త్తమామల యింట్లో నువ్వెన్నో కష్టాలు
పడ్డావు- అవన్నీ మరిచిపో అమ్మా!- యెప్పుడయినా యీ
అ త్తను చూడ్డానికి మరిచిపోకుండా రా...!” అని అంటూ
జ్ఞానద చేతిలో రెండు కూపాయలను పెట్టింది.

బండివాడు బండిని మెల్లిగా సాగనిచ్చాడు. దుర్గమణి
కన్నీళ్లు తుడుచుకుంటూ- “తెలిసీ తెలియక నిన్నెంతో కష్ట
పెట్టాను వదినా!- నాకప్పుల్ని క్షమించు-” అని అన్నది.

భామిని కంటిసీరు తుడుచుకుని- “మేమే మీకు కష్టాలు
కలుగ చేసాము...జ్ఞానదా, అ త్తమామలమీద కోపంవుంచు
కోకమ్మా! వచ్చే మామిడి, పనసకాయలు కాచేరోజులనాటికి
నీభర్తతో నువ్వు కలిసిరావాలి...ముందే చెపుతున్నాను.
మరిచిపోకు” అంటూ- మళ్ళీ కన్నీళ్లు తుడుచుకుంది.

తాము తిరిగివస్తున్నామని మరిది ౫ రికి వ్రాయనవసరం
లేదనుకుని దుర్గమణి తనవూరు వచ్చేసింది. జ్ఞానదముఖం
చూస్తూనే, పెద్దమ్మ నవ్వుతూ... నవ్వుతూ- “యెం జ్ఞానదా?
నీరెండు బుగ్గల్ని మెలిపెట్టి యెవరు సాగదీసారు?...బాబో-
యీ ముఖం యితయిదిగా చెడిపోయిందే-? ఆ తలవెంట్రు
కలు అలాపూడిపోయామెందుకు?- ఓదేవరాణీ- యిటుతొం

దరగారా!- ఒకసారి జ్ఞానదను వచ్చి చూసెళ్లు..." అని చిన్న కోడలిని పిలిచింది.

వ్యంగ్యముతో కూడుకున్న యీ మాటలకు జ్ఞానద జవాబేమీ చెప్పలేదు, ఆమె తలవంచుకునేకూచుంది. పిన తల్లి దేవరాణి యింట్లోకి రావడంతోనే, కూచున్నదల్లా జ్ఞానద గబుక్కునలేచి ఆమెకు ప్రణామంచేసింది.

పినతల్లి కంపిస్తూ!-" యిలాఅయీ వేమమ్మా?-" అని ప్రేమగా అడిగింది.

"వెదురుచెట్లలో వుండే తెల్లదెయ్యంలావుంది. రాత్రులు చూస్తే తప్పక జడుసుకుంటారు-" అని కిలకిల నవ్వుతూ, పెత్తల్లి అన్నది.

జ్వరమై శుష్కించిపోయిన అవయవాల్ని పాలిపోయిన వంటినీ చూసి పినతల్లికి, మాతృహృదయం బద్దలై నట్లయి స్వర్ణమంజరి నవ్వుల్లో భాగాన్ని పంచుకోలేక పోయింది!

పినతల్లి- జ్ఞానదదగ్గర కూచుని ఆమె ముఖాన్నీ, వంటినీ, తలనీ చేత్తో నిమిరుతూ-జ్ఞానద జబ్బుపడిన సంగతి విని "- అయితే, నువ్వప్పుడే యెందుకు రాలేకపోయావమ్మా!- మీరు యిక్కడికి రావడానికి, నేనేమీ వద్దనలేదుగా!- అక్కాయ్ మేదీ...?" అని అడిగింది.

"అమ్మకు బండిలోనే జ్వరంవచ్చింది. ఆమెను ఇంట్లో పడుకోపెట్టాను-"

"జ్వరంరాదూ, మరి- జ్వరంరాదూ? నేనీయింటికి పెద్దకోడల్నిగదా- నన్నే వ్యతిరేకించి గర్వంతో పుట్టింటి

వెల్తే, అక్కడమాత్రం సుఖంగా వుంటుందా-?" అని స్వర్ణ మంజరి అన్నది.

దుర్గమణిని చూద్దామనే కుతూహలంతో చిన్న కోడలు లేచింది. పెద్దకోడలు యీవిధంగా జ్ఞానదనూ, ఆమె తల్లినీ, సూటిపోటిమాటలతో అనవసరంగా దెప్పిపొడవడం చిన్నకోడలకు అసహ్యంగాతోచి, సహించలేక “-అక్కాయ్! నువ్వురెండు సంవత్సరాలవరకూ మేదయినా వ్రతించేస్తే, వచ్చే జన్మలో నైనా నీనోరు బాగుపడేయోగం దొరుకుతుంది” అని చెప్పింది.

స్వర్ణమంజరి- తన విషయంలో చిన్నకోడలు యీ విధంగా అంటుందని ఆమెయెప్పుడూ అనుకోలేదు. అకస్మాత్తుగా యీ మాటలు విని ఆమె, ఆశ్చర్యంతో “-అయితే మంచిదేచెల్లీ!- మంచిదే! యిన్నిరోజులకి నీకురెండో కోడలు కనుపించినదన్నమాట!-అమ్మయ్యా!- యెంతమాయలాడివి” అని అన్నది.

చిన్నకోడలు జవాబేమీ చెప్పలేదు. జ్ఞానదచేయి పట్టుకుని తిన్నగా వాళ్ళ యింట్లోకి వెళ్లిపోయింది. పినతల్లి ఆవిధంగా వ్యవహరించడం జ్ఞానదకు ఆశ్చర్యాన్ని, భయాన్ని కలుగజేసింది.

హరిపాలెంలో వున్నంతకాలం దుర్గమణికి జ్వరంవచ్చి నంతసేపూ పడుకుని- తరువాత లేచి తిరుగుతూ వుండేది. ఆరోగ్యం బాగావున్నప్పుడు స్నానం, పూజా-చేసి, కొద్దిగ యెంగిలికూడా చేసేది. కాని యిక్కడికి వచ్చాక స్థితిగతులు

యింకోమాదిరిగా మారిపోయినై!- పల్లెటూరిలోని ఆడవాళ్ళందరూ, ఆమెకు సానుభూతిని చూపడానికి వచ్చి, నాలుగైదురోజుల్లోనే ఆమెను చాపమీదకు వచ్చేట్లుచేశారు.

నీలకంఠ ముఖర్జీ భార్య, దుర్గమణిని చూడడానికి వచ్చి, ఒక్కసారే- “యేదుర్గా! నీపిల్లకు యింకెంత కాలమని పెళ్ళి చేయకుండా వుంటావ్? -యెవరి వేపు చూడడానికి వీలులేని వయసు వచ్చిందే-?” అని అడిగింది.

అలసిపోయిన తనరెండు కళ్ళను మూసుకొని- క్షీణించిన గొంతుతో “యింకా యేసంబంధమూ కుదురలేదల్తాయ్-? మామీద భగవంతునికి యెప్పుడు దయకలుగుతుందో-?” అని అన్నది.

“ఆ సంగతి నాకూ తెలుసమ్మా!- అయినా మనం ప్రయత్నం చేయాలిగా- భగవంతుడు పెళ్ళికొడుకును వెదికి తెస్తాడా?”

ఆ నూటకు దుర్గమణి జవాబు చెప్పలేదు

ఒక నిమిషమూరుకుని ఆమె మళ్ళీ “-నువ్వు పుట్టింటికి వెళ్లావుకదా. మీ అన్నయ్య యే సంబంధమూ చూడలేదా-?” అని అడిగింది.

“భగవంతునికి తెలుసు.” అని దుర్గమణి యింకో వేపుకు తిరిగి పడుకుంది.

గంట గడచిం తర్వాత ఆమె మళ్ళీ వచ్చి- గడపలో నుంచే “-వంట్లో యెలావుంది దుర్గా?” అని అడిగింది.

పక్కమీద ఓలంచున కూచున్న జ్ఞానద 'జ్వరమింకా తగ్గలేదత్తా' అని అన్నది.

ముఖంతిప్పిచూసి, దుర్గమణి “-కూర్చోవదినా!” అని అన్నది.

“కాదువదినా- చాలా ఆలస్యమయింది. కూర్చోమని అనకు! కానీ, ఒక సంగతి- యిక యెవరినో ఒకరిని పట్టుకొని పెళ్ళిచేయ్-! మంచి చెడ్డలు విచారించడం యెంతైనా మంచిది. యింకో సంగతి, యిదివరకు యీ పిల్లవళ్ళు కొంచెం అందంగా వుండేది! మలేరియా వల్ల యిప్పుడు కోయిలరంగైంది. యిక నైనా జాగ్రత పడకపోతే లాభంలేదు. యేంజ్ఞానదా!- నెత్తి మీది వెంట్రుకలు కూడా వూడిపోయాయే?”

జ్ఞానద మెడవంచి అలా నేకూచుంది. ఆమె మళ్ళీ “ఆ వీధిలో వుండే గోపాల్ భట్టాచార్యుడు మళ్ళీ పెళ్ళిచేసుకునే ప్రయత్నంలో వున్నాడట! ఒకసారి మీమరదిగారిని వంపి, సంగతెందుకు తెలుసుకోవు?” అని అడిగింది.

“సరే- అడుగుతాను” అని దుర్గమణి నిట్టూర్పు విడిచి గోడ వేపుచూస్తూ పడుకుంది.

యీవిధంగా ఆమెకు యెంతమంది బోధించారో, తెక్కిలేదు!- యెవరికోసం ఆమె చెవులు నిక్కపొడుచుకుని చూస్తూ వున్నా యో- అతని అడుగుజాడే వినపడలేదు.

అతులుడు రానూలేదు. చివరకు అతని తల్లికూడా చూడనైనా చూడలేదు!

చిన్నకోడలికి, జాలీ, దయా, పేరమా, తెలుసు. కానీ, ఆమెకు సోమతనంయెక్కువ. యిప్పుడామెగర్భవతి. యీ కారణంవల్ల స్వర్ణమంజరి జ్ఞానదను పిలిచి “అమ్మాయీ, యెప్పుడూ జబ్బుతో మూలపడుకుని వుంటేపనికాదు. మీ అమ్మకూడా యిప్పుడేమీచేయలేదు. నువ్వు పెద్దదానివి మాత్రమయ్యావు యేంలాభం? మీ బాబాయికి ప్రొద్దున్నే భోజనంవండి పెట్టగలవా?—” అని అడిగింది.

యీ మాటలన్నీ తన గదిలో వుండి, చిన్నకోడలు విని చాలా అన్యాయం జరుగుతూందని అనుకుంది కానీ,— ఆమె యేమీ మాట్లాడలేదు. యితరులు పడే బాధను చూసి ఆమె వ్యధపడుతుంది కానీ,— ఆ బాధలను తొలగిద్దామని ప్రయత్నించే శక్తి— తాహతు ఆమెలో లేదు.

“నేను వండి పెడుతాను లే, పెద్దమ్మా!” అని జ్ఞానద అన్నది.

ప్రతిరోజూ రాత్రిలపూట జ్ఞానదకు జ్వరం వస్తూనే వుంది. తనకింకా జ్వరం వస్తుందని తెల్లకి తెలిసినట్లయితే— ఆమె యింకా దిగులు పడుతుందని చెప్పకుండానే, మనసులో వుంచు కుంది. రక్తమాంసాదులు లేని తన శరీరాన్ని, ప్రొద్దున్నే పక్క మీదినుంచి బలవంతంగా లాక్కుని, లేవలేకపోయినా, పెద్ద తల్లికి మాత్రం తెలియనిచ్చేది కాదు! ఒక్క మార్తే నా అసంతృప్తిని తన ముహంమీద కనుపించనీయలేదు.

దుఃఖతులైన తలిదండ్రులకు ఒక్క తేకూతురవడం వలన, జ్ఞానద చాలా జాగ్రత్తగా పోషించబడింది. యెంతో

ప్రేమతో పెంచిపెద్దజేసినా జ్ఞానదస్వతంత్రురాలు కాలేక పోయింది. చిన్నప్పటినుంచీ, పెద్దలమీదా- గురువులమీదా భక్తివుంచి, శ్రద్ధతో సేవజేస్తుండే అలవాటునేర్చుకుంది. పైగా- యెవరుయెన్నిమాటలన్నా, తలవంచుకొని ఓర్పుతో సహించేగుణం ఆమెలో లీనమయింది. కానీ-, యీనాడు దుర్బలశరీరంతో ఆమెయెంతటిబరువును మోస్తూ, అణగారి పోతుందో, యెవరూ తెలుసుకోనప్పటికీ, పినతల్లి దేవరాణి గ్రహించి పెద్దకోడలు స్వర్ణమంజరిమీద ద్వేషభావం కలిగినా-ఆమెనుయేమీ అనలేకపోయింది.

రెండోనాడు పినతండ్రి స్నానంచేసి లోపలకు వెళ్ళడం చూసి- జ్ఞానద, పల్లెంలో అన్నాన్ని వడ్డించుకుని ఆయనకు పెట్టాలని వెల్తువుండగా,- యింతలోనే పెద్దమ్మ యెక్కడుంచో “-ఆ... ఆ...” అంటూ పరుగెత్తుకవచ్చి “యెక్కడి కెల్తున్నావే జ్ఞానదా?” అని అడిగింది.

భయపడుతూ జ్ఞానద “బాబాయి స్నానంచేసి వచ్చాడుగా?!” అని అంది.

“స్నానంచేసివస్తే,-ఆయనకు నువ్వేంచేయాలి?” అని గొంతుకచించుకొని “- భోజనంవడ్డించుకుని ఆయనముందుకు నిన్నెళ్ళొద్దని చెప్పలేదా?- నీకేమైనా బుద్ధుందా?- నువ్వు వడ్డిస్తే మగవాళ్లెవరైనా తింటారా?” అని అడిగింది.

ఆసమయాన్నే దుర్గమణిలేచి గుమ్మంలో కూచుని యీమాటలన్నీ విని భయపడింది.

గదిలోంచిబైటకు వచ్చి చిన్నకోడలు “- యేంజరి గిందేమిటక్కాయ్?” అని అడిగింది.

యెటువేపూ దృష్టిమరల్చకుండా నే స్వర్ణమంజరి నిటారుగా నిలుచుని పిల్లను బెదిరిస్తూ “వడ్డించిన పళ్ళాన్ని తీసుకవెత్తే, నీబాబాయి సంతోషించి నెత్తిన కూచోపెట్టుకొని, గంతులు వేస్తూ యెక్కణ్ణుంచైనా రాజపూమారుణ్ణి తెచ్చి నీకు పెళ్ళి చేస్తాడనుకున్నావా? - అమ్మయ్యా!... యింతచిన్న పిల్లకు అప్పుడే యెంతెంత బుద్ధులున్నాయ్!” అని స్వర్ణమంజరి జ్ఞానదచేతిలోని పళ్ళాన్ని లాక్కుని వెళ్ళి పోయింది.

దుర్గమణి అసలే- ప్రతిరోజూ యెన్నో కాలాగ్నలతో మండుతూవుంటుంది. పిల్లను చూస్తూ, యేడుస్తూ దేడుస్తూ “- మాడుముఖందానా! పెద్దలు చెప్పేమాటలు వినకపోతే చావకూడదూ?” అని అంది.

జ్ఞానద నోరుమొదపకుండా వంటింటిలోకి వెళ్ళి పోయింది.

స్వర్ణమంజరికి విరుద్ధంగా మాట్లాడదలచుకుంటే- ఒక్క చిన్నకోడలే మాట్లాడాలి! పెద్దక్కగారి స్వభావము ఆమెకు తెలుసుగాని, నోరుచేసుకొని మాట్లాడే శక్తి ఆమెకు లేదు. - చిన్న కోడలు జ్ఞానదవెనుకాలె వంటింటిలోకి వెళ్ళి, - ఆమెను బుజ్జగిస్తూ “- పెద్దమ్మమాటల్ని యెందుకని వినవమ్మా?” అని అడిగింది.

జ్ఞానద ఒక్కసారి దేవగాణివేపుచూసి, ఆమె కాళ్ళ మీదపడి “- బాబాయికి, పళ్లెంలో అన్నంపెట్టి తీసుకవెళ్ళ

గూడదని నాకెవరూ చెప్పలేదు పిన్నీ” అని వెక్కెక్కి
యేడ్చింది.

యేమని చెప్పి ఆపిల్లహృదయాన్ని సంతోషపెట్టా లో
తెలుసుకోలేక దగ్గరగా కూచుని చిన్నకోడలు జ్ఞానదకన్నీళ్లు
తుడిచింది.

6

ప్రస్తుతం దుర్గమణి శరీరం చాలానీరసించిపోయింది.
సహాయంలేనిదే లేవలేనంతబలహీనం యేర్పడింది. జ్ఞానదతప్ప
ఆమెకు సేవా శుశ్రూషలు చేసేవాళ్ళేవరూ లేరు. యెన్ని
పనులున్నా, యేదోఓసమయంలో వీలుచూసుకుని జ్ఞానద ఆ
గదిలోకివచ్చి తల్లిదగ్గర కూచునేది. అలానేయింపాళి కూడా
వీలుచేసుకొని జ్ఞానద తల్లిదగ్గరకూచుని వీపుపట్టుతూవుంది.
కొంతసేపయినతరువాత హఠాత్తుగా తనకుపరిచయమైన
కంఠస్వరంవిని, ఆమె హృదయం గాబరాగా కొట్టుకుంది.

హఠాత్తీపండుగ శలవలకుఅతులుడుయింటికివచ్చాడు.
అతనివెంటబడి యింకా నలుగురైదుగురు చుట్టు ప్రక్కలకుర
వాళ్ళున్నారు. అందరి వంటికీ, బట్టలకూ-రంగు పూయబడి
వుంది. రంగుతో జేబులు నింపుకొని అతులుడు గట్టిగా
'అత్తయ్యా' అని లోపలకు వెళ్ళాడు.

జబ్బుతో వుండడం వలన దుర్గమణికిప్పుడూ నిద్రసరిగ్గా
రావడంలేదు. యెప్పుడన్నా ఆమెకునికిపాట్లుపడ్డేది. యిప్పుడూ
అలానే కునుకుతూవుంది. యీ కంఠాస్వరంవిని తల్లెక్కడ

లేస్తుందోనని జ్ఞానద భయపడింది. తనతల్లి యెవరికోసం యిం
తవరకూ యెదురుచూస్తూ నిరీక్షించిందో, అతను యిక్కడికి
రాకుండా-తన పెద్దమ్మగారింట్లో కేరింతాలుకొడుతున్నాడు.
యీప్రతీకార విఘాతము ఆమె అశనూ, ఓర్పునూ నాశనము
చేసి, యేమూలో ఒదిగిచూస్తున్న యీర్ష్యను రేకెత్తించి,
అతులుణ్ణి చూడడంతోనే పోట్లాటకు దారితీయిస్తుందని
జ్ఞానద అంతర్యామి చెపుతూనేవుంది.

యే విధంగా యీఆపదను తొలగించుదామా,- అని
జ్ఞానద ఆలోచించి-బరునైన తనపాదాలను, మెల్లగా లేవదీసు
కొని తలుపు గడివేస్తున్నపుడు 'యేం జ్ఞానదా! ఆ మాట్లా
డేది అతులుడేనా?' అని తల్లిఅడిగింది.

తలుపుదగ్గర్నుంచి వెనక్కువచ్చి "యేమోనమ్మా!
నాకు తెలియదు. ఆయనకాడేమో?" అని జ్ఞానద అన్నది.

"-అయనకాడూ? ... అతనే-లేచి ఒకసారిచూసిరా?"

యెదురు జవాబుచెపితే తల్లికోప్పడుతుందని జ్ఞానదకు
తెలుసు! మాట్లాడకుండా ఆమెలేచి, మెల్లమెల్లగా వెళ్ళి
తొంగిచూడడానికి ప్రయత్నించింది. కానీ అతులుడు కనిపించ
లేదు. అవతలి వసారాలోనుంచి, కొందరి గొంతుకల్లో కలసి
అతులుని గొంతుకూడా వినిపిస్తూవుంది. ఆ కొద్దిపాటిగుర్తే
చాలనుకునేప్పటికి- మళ్ళీ ఒకసారి అతులుణ్ణి చూద్దామనే
కోరిక జ్ఞానదను యింకోఅడుగు ముందుకు తోసింది.

మానంగా జ్ఞానద ముందుకు సాగింది. ఒకస్థానము చాటున నిలబడి, అతులుడు పిడికిలినిండా రంగుతీసుకొని పెద్ద తైయ్య కాళ్ళమీదపోసి నవ్వుతున్నాడు.

వెళ్దాం-వెళ్దాం.. అనుకుంటూనే జ్ఞానద చాలాసేపు అక్కడే నిలుచుంది. యేమిజరుగుతుందని తను యింతవరకు భయపడుతూ వుందో-అదే జరిగిపోయింది. తనతల్లి తూలు కుంటూ యిటువేపి రావడం అకస్మాతుగా ఆమెచూసి-పరు గెత్తుక వెళ్ళితన రెండు చేతులతో నూతల్లినిపట్టుకొని“-ముందుకు యికనడవకమ్మా పద. యెక్కడికీ వెళ్ళనవసరములేదు...

వెనక్కు తిరిగి పదమ్మా!” అని అన్నది.

రెండుకళ్ళూ యెర్రగాజేసి “యేం?” అని దుర్గమణి అడిగింది.

“యేమీ నేను చెప్పలేనమ్మా. కానీ, ముందునువ్విక్కడనుంచి తిరిగిపద. యిక ఆయనవల్లమన కేమీవుపకారంకాదు”

“అభాగ్యురాలా! నన్ను వొదులు!- ముందు నన్ను వొదులు .” అని అమానుష బలంతో దుర్గమణితననుతాను వదిలించుకొని ముందుకువెళ్ళింది. జ్ఞానదకూడా, ఆమెను అనుసరించి ఓమిషన్మీద నడిచే బొమ్మలా తల్లివెనుక వెళ్ళి నిలుచుంది. అందరూ అటు చూసారు. లోవల్నుంచి చిన్నకోడలు దేవరాణికూడా వచ్చింది.

సూర్యకిరణాలవలె ప్రకాశిస్తున్న దుర్గమణి రెండు కళ్ళనూచూసి, అతులుడు ముఖం క్రిందకు దించుకున్నాడు.

“అతులా!—మేము నీతో యేమని పోట్లాడామని మమ్మల్నిలా సర్వనాశనంచేసావు?” అనిదుర్గమణి అడిగింది.

అతులుడు యేమీ జవాబు చెప్పలేక, అపరాధపు బరువుతో తలెత్తలేక పోయాడు.

అతులుణ్ణి వెనుకవేసుకొని స్వర్ణమంజరి జవాబు చెప్పింది, “యేం?... నిన్నేవిధంగా సర్వనాశనం చేసాడో ముందుకొంచెం చెప్పమ్మా?”

“యామాటకి నీకేమని జవాబుచెప్పనక్కాం? నే నెవరినయితే అడిగానో అతనికే తెలుసు?”

“మేమేమీ గడ్డితినడంలేదు చెల్లీ! అయితే యింతకూ నీకూతుర్ని పెళ్లి చేసుకుంటానని అతను యేమయినా నీతో ఖరారు చేసుకున్నాడా—యేం? వెళ్ళు—లోపలికి వెళ్ళు! యివాళ పండుగ! పండుగనాడు అతన్ని కొంచెంసేపు సంతోషముగా వుండనియ్! నాయింట్లోకివచ్చి అనవసరంగా పోట్లాట కలిగించకు.”

“పోట్లాడ్డానికి రాలేదక్కాం!” అనిఅతులుని వేపుచూచి “యా ఒక్కసంవత్సరమూ, మేమెలాగడిసామో నీకు తెలవదు కానీ, భగవంతునికి తెలుసు అతుల్! భగవంతుడే అందరికీ వున్నాడు... ఆయనగారి ఆఖరి గడియల్లో యెందుకలా మా హృదయాలకు ఆశనుకలిగించావు? నువ్వప్పుడేచెపితే బాగుం డేదికదూ?” అనిఅడిగింది.

స్వర్ణమంజరి తన హృదయం బాధపడినట్లుగా “నువ్వు నాపిల్లవాణ్ణి అల్లరిపెట్టకు చెల్లీ! లేకుంటే బాగోదు తెలుసా?”

మేము బ్రతికున్నంతవరకూ తనంతట తాను మాటయిచ్చేంత స్వతంత్రుడుకాడు తెలుసా?” అని అన్నది.

దుర్గమణి యీ విధంగా అనడం, - యింతమందిముందు దెప్పి పదే పదే రెట్టించడం అతులునికి అవమానంగా తోచింది. అత్తగారి అండచూసుకొని “నా అంతట నేనే పెళ్ళి చేసుకుంటానని మాటయిచ్చానా యేం? పట్టుకున్న కాళ్ళ ను విడువకుండా కాళ్ళ మీద మాటిమాటికీ తలకొట్టుకుంటూ వుంటే - మీ నాన్న దగ్గర చెపుతానులే - అని అన్నాను. మరి నేనేంచేయను? నా కాళ్ళ పట్టుకుని విడువకుండా వుంటే, అంతమంది ముందూ సిగ్గుకలిగి - వదిలించుకుందామని నేనలా అనాల్సి వచ్చింది. మరి నేనేంచేయాలి? అంత మాత్రంతో నేను మాటయిచ్చానన్నమాట? బాగా నేవుంది.” అని అన్నాడు.

స్వర్ణమంజరి కిలకిలా నవ్వుతూ “యేమిటేమిటి? యీ పిల్లే నీ కాళ్ళ పట్టుకుని పెళ్ళి చేసుకోమందా? -” అని అడిగింది.

“నిజమో - కాదో, ఆమె నేనెందుకు... లేకపోతే యీ పిల్లను పెళ్ళి చేసుకుంటానని అంటానా? నడుముకి ఓ త్రాడుకట్టుకొని యెందులోనైనా పడి ప్రాణాలు పోగొట్టుకుంటానుగాని యీ పిల్లను మాత్రం పెళ్ళి చేసుకోను”

అతులుని వెంబడి వున్న వాళ్ళంతా ముఖాలు త్రిప్పి నవ్వుతున్నారు. దుర్గమణి పిచ్చిదానిలా అరుస్తూ “అరిదుర్గార్గుడా - కృతజ్ఞుడా! యేమన్నావ్? నువ్వు చావాలనుకుంటే అలానే త్రాడుకొనిస్తానులే! నీబోటి కృతజ్ఞులు చస్తేనే మంచిది.... యింతమంది ముందు, యే పిల్లనైతే నువ్వు అవ

మానంచేసావో, ఆ పిల్లే ఒకప్పుడు వెట్టిచాకిరి చేసి, నిన్ను మృత్యుముఖం నుంచి తప్పించింది. ఆసంగతంతా మరిచిపోయిన కృతజ్ఞుడివి. నీకదంతా యెందుకు గుర్తుంటుందిలే-?” అని అన్నది.

చిన్నకోడలు దేవరాణి యిదంతా అయోమయంగా చూస్తూ, వింటూ నిలుచుంది. స్వర్ణమంజరి పోటాడడానికి తయారై “-అయితే యిదా నీపని- యిలాఅయితే ముందు నాయుంట్లోంచి వెళ్లిపో!-పిశాచి...హతభాగ్యురాలా-ముందు యిక్కణ్ణుంచి పోవేం-భో-” అని అన్నది.

జ్ఞానద చేష్టలుదక్కి, రాతిబొమ్మలానిలుచుంది. ఆమె లోచనై తన్యము లేదు. సిగ్గు, తిరస్కారము, అభిమానమూ- అవమానమూ, యేమీ ఆమెలోలేవు. సమస్తాన్నీ మరిచి పోయి, చైతన్యములేని అయోమయపు దృష్టితో- మెదలకుండా చూస్తూవుండిపోయింది. చిన్నకోడలు దేవరాణి, జ్ఞానదను అటువంటి అనస్థలో యెప్పుడూ చూసుండలేదు. భయంగా ఆమె జ్ఞానదను ఒకత్రోపుతోసి- “జ్ఞానదా... జ్ఞానదా?” అని పిలిచింది.

కొంతసేపటికి “యేమిటిపిన్నీ-?” అని జ్ఞానద అడిగింది.

“యింకా యిక్కడెందుకు నిలుచున్నారమ్మా?- మీ అమ్మను లోషలికి తీసుకెళ్లు-?”

“పదమ్మా- పద” అంటూ తల్లి చేయిపట్టుకుని జ్ఞానద మెల్లమెల్లగా తమ గదిలోకి తీసుకెళ్లింది.

“దేవరాణీ చూసావా- వీళ్ళకెంత దురాశపుట్టిందో? పౌర్ణమినాటి చంద్రున్ని పట్టుకు నేందుకు చేతులు చాపడమంటే యిదే!” అని స్వర్ణమంజరి అన్నది.

అతులుడు నవ్వుదామని పండ్లికిలిస్తూ-“చూసావా, చిన్నత్తాయ్! యెటువంటి సిగ్గుమాలినపనో-?” అని అన్నాడు.

సగంబిరిగిన కంచుపళ్లెంలా కనకనలాడుతూ స్వర్ణమంజరి అంది “యింత చిన్ననయసులోనే యిదాపని?- బాగానే వుంది. రామరామ ఘోరమైన కలియుగం!”

చిన్నకోడలు మెల్లగా నవ్వుతూ-” అవును, ఘోరమైన కలియుగమే! అందుకనే యింకా యిలావుంది గాని- యింకోయుగమైతే, భూదేవి యీ పాటికి సిగ్గుతో పగిలిపోయేదే అతులా-?” అని ఆమెలోపలకు వెల్లిపోయింది.

వ్యంగ్యముతో కూడుకున్న ఆమె మాటలు స్వర్ణమంజరి తెలుసుకోలేక “నేనూ అనేది అదే-” అని ఆమె అన్నది. కానీ,- అతులుసి ముఖం మారిపోయింది. చిన్నకోడలు అన్న ఆవ్యంగపుమాటల తాత్పర్యాన్ని స్వర్ణమంజరి తెలుసుకోలేకపోయినా- అతులుడు గ్రహించి బాధపడి, ముఖం మార్చుకుని వెల్లిపోదామని అనుకుంటూనే, రెండడుగులు అటూ యిటూ వేసి తిరగడం మొదలుపెట్టాడు.

వాస్తవికమైన సంగతి యిన్నిరోజులవరకూ కప్పబడే వుంది. చుట్టప్రక్కల్లో వున్న వాళ్ళవల్ల- అనాధనాథుని పెద్ద కూతురు మాధురితో అతులుడి పెళ్లి సిరపరిచారని దుర్గమణి విన్నది. ఆసంగతినే యిప్పుడు స్వర్ణమంజరి తిరిగిరెచ్చగొట్టింది.

పక్కనే నిలుచుని చూస్తూవున్న ఆ అమ్మాయిని చూసి, అతులుడు కూడా సంతోషించాడు.

7

చిన్నప్పటినుంచీ మాధురి, కలకత్తాలో మామగారింట పెరిగి-మహాకాళీ పాఠశాలలో యింగ్లీషు, బెంగాలీ-సంస్కృతము చదువుకుంటూ వుంది. పాటలు పాడడం, శివాజీ మందిరములో కూచోని, స్తోత్రపారాయణ చేయడం ఆమెకు తెలుసు! చూడడానికి ఆమె చాలా అందంగా వుంటుంది. యీమారు దుర్గాదేవి పూజలు చేయడానికిగానూ, రెండుమాసాలుపాటు కలకత్తాను వదిలి అమ్మగారింట వుండవలసి వచ్చింది. అప్పుడే ఆమె వివాహాన్ని స్థిరపరచు కున్నారు. అతులునిలాంటి వాణ్ని కష్టపడి వెదుక నవునరం లేక పోయింది! ఆ పెండ్లికొడుకే వీళ్ళనద్దకు వచ్చాడు. యిక స్వర్ణమంజరి మధ్య వుందాయె—!

చిన్నకోడలు దేవరాణి అన్నగారు చాలాస్థితిమంతుడు ఆమె తల్లికూడా యింకా బ్రతికేవుంది. దేవరాణి ప్రసవించే సమయం దగ్గరకు వచ్చినందున ఆమె వుండిపోయింది. మాధురి రావడంతోనే, -వెళ్ళి పెద్దమ్మకు నమస్కరించింది.

“చిరంజీవివికా-తల్లీ” అని మాధునిని దుర్గమణి దీవించింది. తరువాత అనిమేష దృష్టితో ఆమెను చూసింది. మాధురి అసలే అందమైనపిల్ల! దానికితోడు, మేనమామ

బాగా అలంకరించి పంపాడు! అత్త కూడా కలకత్తా నివాస
సురాలై నందువలన, యే విధంగా పిల్లను అలంకరించాలో
ఆమెకు తెలుసు! — వంటిమీద కొద్దిగ నే నగలున్నాయ్! —
చూస్తూ, చూస్తూ, - దుర్గమణి అప్రయత్నంగా “ఆహా! నిజంగా
యీ పిల్ల బంగారపు బొమ్మే!” అని అన్నది.

యిలా అంటూనే తనదృష్టిని, కాళ్ళవద్ద కూచుని
అందచందాలులేని, మలిన వేషంతోవున్న తనకూతురు వేపు-
త్రిప్పింది. చూడగానే ఆమె కళ్ళు మండినయ్! - ఒక ప్రక్కకు
వత్తి గిలి పడుకుంటూ - “నేనూ ఓ కూతుర్ని కన్నాను. యేం
లాభం? - చుంచు మొఖం - దెయ్యపురంగు” అని అంది.

మాధురి గదిలో ప్రవేశించి నప్పుడే, జ్ఞానద
ఆ రూపరాసిని చూసింది. ఆ అపరిమిత సౌందర్యం...
కన్నులు మిరుమిట్లు గొలిపే సిల్కు బట్టలనీ, తన మలిన
వేషంతో పోల్చుకొని - సిగ్గుతో పాతుకుపోయింది. మాధురి
జ్ఞానద దగ్గరకువచ్చి, “అక్కాయ్! - పద... కొంచెంసేపు ఆడు
కుందాం.” అని అన్నది.

యీ మాటకు జ్ఞానద యేంచెప్పిందో యెవరికీ తెల
వదుకానీ, - మాధురి మాటలు దుర్గమణి చెవుల్లో బడడంతోనే.
అటువేపుకితిగిలి పడుకున్నదల్లా యిటుతిరిగి - “నీమాడుముఖాన్ని
బై టివాళ్ళకు చూపించకుండా, యిక్కడేవుంటే బావుంటుంది -
వెళ్ళు” అని అన్నది.

జ్ఞానద యేమీ మాట్లాడలేదు - యెలాకూచునివుందో
అలానే కూచుంది.

మాధురి వెళ్ళాక, దుర్గవణి తన మనసులోని భయం కరమైనయ్యార్ష్యాల్లాటకు తట్టుకోలేకమూల్గింది. జ్ఞానద “తల నొప్పిగావుందా-అమ్మా! కొంచెంసేపు పట్టుకోనా-?” అని అడిగింది.

“వద్దు-”

“యేం?—కొంచెంసేపు తల పిసుకుతాను”

“వద్దు —వద్దు. నా మంచంమీదనుంచి అవతలకివెళ్ళు. సంకరపుముండా-నీముఖం చూస్తుంటే ఒళ్ళుమండతూవుంది” అని కూతురును ఓతాపు తన్నింది.

జ్ఞానద యెన్నోవిషయాలు సహించింది. కానీ-యీ నాడు తనను కన్నతల్లే, - యీనిధంగా తన్నడం సహించలేక- లేచివెళ్ళి భూమ్మీదపడుకొని “అయ్యో! భగవంతుడా-! అందరికళ్ళకూ నేనో ఎనికిరానిదానిగా మారిపోయానే! — నేనే అపరాధం చేసాను?— నాకు అందంలేదు-సరే నగుడ్డలూ నగలూ, లేవు. కన్నతండ్రీ లేడు. యిదంతా నాతప్పేనా?— రోగంతో కృశించిపోయిన శరీరము, మాడిపోయి- పాలిపోయిన యీ ముఖం- ఆఖికి ఒక మగవాణ్ణి ఆకర్షించలేక పోయింది... నేనేం జేయను? యిందులో నా తప్పేముంది? —దిక్కు, మొక్కు, లేని యీ అనాధ పిల్లపెళ్ళికోసం, ప్రయత్నించి చేయింది, చే వాళ్ళకూడా లేకపోయారు ..వయసు పెరుగుతూవుంది. యిదంతా నాతప్పేనా?— భగవంతుడా? ... యిన్నితప్పులకీ అర్హురాలనైననన్ను - యిక నాతండ్రీగారి దగ్గరకు పంపించు...యే ఆశ్రయమూలేని యీ కూతుర్ని

కన్నతండ్రి యెప్పుడూ తనహృదయానికి దూరంగావుంచడు”
-అని మనసులో అనుకుని యేడ్చింది.

“జ్ఞానదా-?” అంటూ దుర్గమణి కూతురు వేపు తిరిగింది.
తల్లి పిలుపు విని, జ్ఞానద కళ్లను తుడుచుకుని లేచి నిలుచుంది.

“నీరసంతో వున్న శరీరాన్ని - తడి నేలమీద యెందు
కలా పొర్లి స్తావమ్మా-?” అని దుర్గమణి, తనంతట తాను
లేచి కూచుంది.

జ్ఞానద మార్గం గాడలేదు,

“ఓ...నిన్న తర్వాత మకదమ్మా?” అంటూ - దుర్గ
మణి కన్నీళ్లు కారుస్తూ, కూతుర్ని గబుక్కున - లాక్కుని
వక్షస్థలానికి హత్తుకుంది.

8

ఆనాడు సాయంకాలమయ్యాక, అరాధ్ నాధ్ అకస్మా
త్తుగా దుర్గమణి గదిలోకి వచ్చి భీన్నభావంతో - “నీవంటల్లో
యెలావుంది వదినా? - పడుకో...పడుకో, లేవకు మందూ
మాకూ తాగడంలేదని విన్నాను. యిలా అయితే యెలాబాగ
వుతుంది వదినా?” అని అడిగాడు.

నిజంగా ఆమె మందుకూడా త్రాగడంలేదు. ఆమెకు
మందు యిచ్చినా - యివ్వకపోయినా ఒకటే! బ్రతుకుదామనే
ఆశ ఆమెకు లేనేలేదు యీ దీర్ఘరోగ ప్రవాహంలో యెక్కు
వకాలం బ్రతకలేనని ఆమెకు తెలుసు! -

కంఠస్వరము రానురాను క్షీణిస్తూవుంది. దగ్గరకువచ్చి మాట్లాడితే నే తప్ప వినిపించడంలేదు. మరిది యీవిధంగా, ఆకస్మికంగా, ఆత్మీయత చూపించడములో దుర్గమణి శంకించింది. కానీ, - ఆమె యేదో జవాబు చెప్పింది. విశేష ప్రయత్నంమీద విని అనాథ్ నాథు- “అదినిజమే వదినా!- భర్తను పోగొట్టుకున్నాక బ్రతికుండి మాత్రం లాభ మేమిటి? - హిందూ మతంలో పుట్టిన ప్రతివాడూ యీవిషయంమీద చర్చించలేదు. అయినా ఆత్మహత్య చేసుకోకుండా శేషించిన జీవితాన్ని, ఆయన్ని ధ్యానిస్తూ, కూతురిని ఒక యింటిదాన్ని జేసి-కాలాన్ని గడపడం ధర్మం. నీ స్థితిచూసి, ఆపిల్ల స్థితి చూసి, తప్పని సరిగా చెపుతున్నాను. జ్ఞానద పెళ్ళిప్రయత్నములో నే నేమీ అశ్రద్ధ చేయడం లేదని నీకూ తెలుసుకుంటాను. పిల్లనుగురించి యింకా యెక్కడా స్థిరమైన మాటలు మాట్లాడలేదు. పిల్ల పెళ్ళికోసం ఆరు, యేడు పూర్లు తిరిగాను కానీ, - యేమీ లాభం లేకపోయింది. పిల్లను చూస్తేనే, అందరూ భయపడుతున్నారు-” అని అన్నాడు.

దుర్గమణి మాట్లాడలేదు. క్షణంసేపు విశ్రామం తీసుకున్నాక అనాథ్ నాథు మళ్ళీ “చిన్నన్నాయ్ పోయినప్పట్నుంచీ నువ్వు నా కుటుంబములోనే కలిసిపోయావు కదూ . . ఆ కారణంవల్ల పోట్లాటలు కలుగుతున్నాయ్!- నీలకంఠముఖర్జీ నీకు తెలుసుగా— యింటింటికి తిరిగి యీ సంగతంతా చెప్పి పూరును కట్టుకట్టిస్తూన్నాడు. మీ తల్లీ కూతుళ్ళవల్ల నేను పూర్వో నిలువలేక పోతున్నాను. అయినా

యీ తల్లిని దూషించడమెందుకు?—పిల్ల యెంత పెద్దదయిందో మనకు స్వయంగా కనుబడుతూనేవుందిగా? పట్టణాల్లో యిటువంటి వాటికేమీ ఫర్వాలేదు. యెన్నితాటాలు యెన్నియిబ్బందులూ—భాధలూవుంటాయో అవన్నీ మన పల్లెటూళ్ళలోనే తలెత్తుతుంటాయ్!” అని ఓ సిట్టూర్పును విడిచాడు.

యేమిటేమిటో చెప్పుకు పోతున్న మరిదికి యేమని చెప్పాలో దుర్గమణి ఆలోచించిందికానీ,—ఆమె మనసు యింకో వేపు లాగడంవలన, అతనిముఖంలోకివెలిగిచూసింది!

ఒకమారుదగ్గి అటూయిటూచూసి—“చిన్నవదనా! యెక్కడికీవెళ్ళే ఓపిక నీనగ్గిలో లేకపోవడం వలన నీకే శంకతీ చెప్పడంలేదు. కానీ,—యిప్పుడు నాకూతురుకుక్కడా వివాహంచేసే, వయసు వస్తున్నందున అటుకూడా చూడాలి .. అందుకని మా అంశట మేమే యెటన్నా వెళ్ళిపోవాల్సి వస్తుంది. కాదూ, మనకు తెలిసిన చోటికి జ్ఞానదను పంపితే బాగుంటుంది. యీ యింట్లో యిక జ్ఞానద వుండకూడదు. ఆమెవల్ల మామీద పెద్ద ఆందోళన జరుగుతూవుంది.” అని వున్న విషయం చెప్పాడు.

“అది యిప్పుడు యిక్కడికని వెల్తుంది అనాధ బాబూ?”

“హరిపాలె, యెందుకని వెళ్లగూడదు?”

“అది అక్కడికి యెలా వెల్తుంది?—అదీకాక అక్కడికి వెళ్తే దాని గతేకాను?—

అనాధనాధుడు—“నువ్విలా అనడం న్యాయంకాదు
వొదినా!—కేవలం నువ్వు నీస్వార్థంకోసం యిలా చేయ
కుండా వూరుకుంటే మేమేంకాము? యెవరి కుటుంబములో
నువ్వు కలసిమెలసి వుంటున్నావో—నీ బరువూ, మంచిచెడ్డలు,
సుఖదుఃఖాలు, కరువుకాలంలో యెవరు మోసాలో, వాళ
మంచి చెడ్డల్ని కూడా, నువ్వు గమనించడం నీధర్మంవొదినా!”
అని అన్నాడు.

దుర్గమణి యీ మాటలకేమీ జవాబు చెప్పలేదు.
ఆమె ఒక్క నిట్టూర్పు విడిచి వూరుకుంది. యీ నిట్టూర్పు
అనాధనాధుని కోపాన్ని కొంత శగ్గించింది.

“యిటువంటి సమయంలో, జ్ఞానదనుహరిచాలెం పంప
డం నీకు కష్టంగానే వుంటుందని నాకు తెలుసు. మరి యింకే
ముపాయముంది?—యింకో విధంగా అనుకోకు నొదినా—
యిందులో నీతప్పుకూడా వుంది. నేను మీఅన్నగారికి వృత్త
రం నాగ్రాసాను. ఆయన జ్ఞానద పెళ్లి నిమిత్తం అన్నీ సిద్ధ
మయ్యాయనీ, కేవలం నువ్వు ఒప్పుకోకపోవడం మూలాననే
అది తప్పిపోయిందనీ—ఆయన వ్రాసాడు. యింతకూ—చిన్న
అభిప్రాయభేదంవల్ల నువ్వొచ్చేసావు?” అని వెళ్లిపోయాడు.

కొంత సేపటికి, యింట్లో పని పూర్తి చేసుకుని జ్ఞానద,
తల్లిదగ్గరకు వచ్చింది. పిల్లను చూస్తూనే దుర్గమణి యేడుపు
ఆపుకోలేక, సైగవల్ల కూతురున దగ్గరకుపిలిచి, జ్ఞానద వాడితో
తలుంచి—దుర్గమణి చిన్నపిల్లలా బావుగుమని యేడ్చింది.

చాలాసేపు యేడ్చుక మర్గమణి కళ్లంట నీళ్లురావడం ఆగినయ్!—

“నామనసును తెలుసుకోలేవా-అమ్మా! నన్ను నీ దగ్గర్నుంచి వేరుచేయడానికి యెవరికి సాధ్యమవుతుంది?—యిది బాబాయిగారి యిల్లుకాదు. యియిల్లు మానాన్నగారిది. బాబాయి మనకు అన్నంపెట్టకుండా చేస్తే చేయొచ్చుగానీ,— యిక్కణ్నుంచి వెళ్లిపోమని చెప్పడానికి ఆయన కేమధికార ముంది?—బాబాయి అలా చెప్పినా, నాకేమీ సిగ్గులేదు. వక వేళ ఆయన అలాఅన్నా— నేనే నీకు తిండిపెట్టగలనులే— అమ్మా!” అని జ్ఞానద అన్నది.

కూతురు వొడిలో తలపెట్టుకుని, దుర్గమణి తనమాన సిక కట్టాల్ని శాంతింపజేసుకుని, కొంచెంసేపట్లోనే నిదుర పోయింది. చాలా రాత్రివరకు జ్ఞానద మేలుకొని, “బాబాయి తిండిపెట్టకుండా వుంటే- అమ్మను నేనేవిధంగా బ్రతికించు వాలి” అని ఆలోచించింది.

జ్ఞానదను యింట్లోంచి వెళ్ళగొట్టేసంగతి చిన్నకోడలు దేవరాణి చెబుల్లో పడింది. అందువల్ల భర్తను వంటరిగా చూసి పిలిచి—“యిటువంటి ఆపదకాలంలో తల్లి దగ్గర్నుంచి ఆ పిల్లను విడదీయడానికి, పెద్దముసలివాడికిమల్లే మీబుద్ధి మీలో లేదాయేమిటి? జీవుల మెడమీద కత్తి పెట్టి కోసే కసాయివాడు. పిల్లనుంచి తల్లిని వేరుచేయడానికి భయపడి దయను చూపిస్తాడే! మీకా దయకూడా లేకపోయిందే?—” అని అన్నది.

భార్య మాటల్ని విని అనాథనాథుడు పూరుకున్నాడు!
రెండోనాడు దుర్గమణి అనాథనాథుని తన శిశువుల
వద్దకు పిలిపించి, అతని రెండుచేతులూ పట్టుకుని. “అనాథ
బాబూ! నువ్వు నాకు మరిదివి!- పైగా నేను నీకన్నా పెద్ద
దాన్ని! లేకపోతే నీరెండుకాళ్ళూపట్టుకొని నీ అన్నకూతుర్ని
నీయిష్టంవచ్చినవాళ్ళకుదానంగాని, -యింకేమయినాచేయమని
చెప్పేదాన్ని! యిటువంటిసమయంలో మాత్రం నాకూతుర్ని
నా దగ్గర్నుంచి వేరుచేయకు”- అని జ్ఞానద రెండుచేతులు
పట్టుకుని, అనాథనాథుని చేతుల్లో పెట్టింది.

అనాథనాథుడు తనరెండుచేతుల్ని గుబుక్కున వెనక్కు-
లాక్కొని “-యితరుల మాటలవల్ల నా సోదరత్వం చెడిపో
యిందా? నాశక్తికొద్దీ నేను తంటాలు పడడంలో అశ్రద్ధేమీ
చేయడంలేదు వదినా?-వాళ్ల మాటలు విని పూరుకునేంత
మూర్ఖుణ్ణి మాత్రంకాదు... కానీ, శ్మశానములోవుండే శవా
నిక్కుడా యీకురూపి పిల్లను, చేసుకోవడం అయిష్టతగా
వుంది సరే-నీదగ్గరవుండే ఆకమ్మలు యేంచేసావు?!” అని
అడిగాడు.

“అవి మీఅన్నగారి శ్రాద్ధకర్మలకు అమ్మేసాను
అనాథబాబూ!”

నిరాశాభావాన్ని వ్యక్తపరుస్తూ- “అయితే నేనేంచే
యను?-ఒక్క దమ్మిడికూడా యివ్వలేవు-పిల్లను వదలిపెట్ట
లేవు. యింతకూ రెండుకాళ్ళూ నాచేత్తినపెట్టి యెక్కి, సవారి

చేద్దామనుకున్నట్లుంది — అంతేనా?” అని అడిగి అనాథ నాథుడు కోపంతో వెళ్ళిపోయాడు.

అతను వెళ్ళాక దుర్గమణి ఊణంసేపు స్థిరంగా కూచుని, గబుక్కున కూతురు చేయిపట్టుకుని పూవుతూ— “నువ్వు నా కూతురివికదా?—... చీకటి పడబోతూవుంది, యింట్లో యిక నై నా దీపం వెలిగించవా—యేం?” అని అడిగింది.

అన్యమనసుతోనున్న జ్ఞానద, యేదో చెప్పబోతూ వుండగానే—దుర్గమణి కోపంతో— “దీన్ని మృత్యువుకూడా దగ్గరకు తీసుకోవడానికి భయపడుతూవుంది. యిటువంటి చండాలుపు ముండకూడా అభిమానమనేదొకటి అండపెట్టుకుని రాజుగారి కూతురిలా కూచుంది. యేం జ్ఞానదా?—లోకమంతా యిలా నీచంగాచూస్తున్నా నీప్రాణం పోదేమే?—మూడు రోజుల జ్వరానికే ఆవాళ పాపం, ఫోమ్ కొడుకు అన్యాయంగా చచ్చిపోయాడు. సంవత్సరాన్నుంచి జ్వరంతో, శతమతమాతూవున్నా, నిన్నయముడు తీసుకెళ్ళడేమే? సిగ్గు, శరమూ లేకుండా నీముఖాన్ని యింకా యీ ప్రపంచానికి చూపిస్తూ బ్రతుకుతున్నావేమే?—యింకొకతైతే యీపాటికి యెక్కడ్చున్నావడి చచ్చేదే!—ఘో...ఘో.. నా దగ్గర్నుంచి అవతలకు వెళ్లు! ఒక్క గడియైనా శాంతంగా పూపిరి పీల్చుకుంటాను. పూపిరాడనీయకుండా రాత్రింపగళ్లు జరిగలా నారక్తాన్ని పీలుస్తూ తిరుగుతున్నావ్.—ఘో నాముందు నుంచి.” అని జ్ఞానదను ఒక్కతోపుతోసింది.

యింకోపిల్ల అయినట్లయితే యీపాటికి, అవమానం వల్ల ఆత్మహత్య చేసుకునేదే!- కానీ, యీపిల్ల భూదేవిలా అన్నీసహించి మాట్లాడకుండా లోపలకువెళ్ళి యింటిపనుల్లో నిమగ్నురాలైంది. యీవిధంగా తనను తిట్టేప్పుడుకూడా, నోరుతెరిచి- “అన్నూ యెలాచావాలో, నాకూ తెలుసు. అయినా అన్నీసహిస్తూ, నీమనసుకు యింకా కష్టం కలుగుతుందని, బ్రతికున్నాను”- అని చెప్పలేకపోయింది.

జ్ఞానద దీపంవెలిగించి- యింట్లో నీళ్ళుచల్లి- నిప్పురాజేసి, ఒకదీపపు ప్రమిదలో వత్తివెలిగించి, తులసికోటమీద పెట్టడానికి వెళ్ళింది. ఆ పిల్లకు చిన్నతనంనుంచీ తులసికి పూజ చేయడం అలవాటు! తులసికోట దగ్గరకు వచ్చేప్పటికి- ఆమె తననుతాను సమ్మాలించుకోలేక పోయింది. మెడకు పైట చెంగు చుట్టుకుని, నమస్కరించేందుకు కూర్చుని లేవలేక పోయింది. రెండుచేతులూచాపి, సాష్టాంగ దండంపెట్టి- “ఓ నారాయణా!- భగవంతుడా!-యీస్థలంలోనే, యిక్కడే నువ్వు నాండ్రిని తీసుకొని వెళ్ళావు. యికనాతల్లినీ, నన్నూ తీసుకొనివెళ్ళి మానాన్న దగ్గరకుచేర్చు, మేమీ, కష్టాల్నీ- దుఃఖాల్నీ బాధాల్నీ-భరించలేము-” అని వాపోయింది.

9

చైత్రమాసపు కృష్ణపక్షంకూడా మంచిదికాదంటారు. యీ పదిహేనురోజులూ, యెవరూ యేవిధమైన శుభకా

శ్యాన్నీ చేయరు. అందువల్ల చిన్నకోడలు దేవతాణి, తన తండ్రిగారింటికివెళ్లే ప్రయత్నంకూడా ఆగిపోయింది. శుక్లపక్షం ప్రారంభం కావడంతోనే ఆమె చిన్నన్న. ఆమెనీ—మాధురినీ తీసుకొని వెళ్ళడానికి వచ్చాడు.

ఆరోజు ప్రయాణానికి ముహూర్తం బాగావుంది!—భోజనమూ అదీ అయ్యాక వెళ్ళేందుకు యేర్పాటు చేసుకున్నారు. అతులుడు యెదుకనో అక్కడికి వచ్చాడు. స్వర్ణమంజరి అతన్నికూడా భోజనానికి రమ్మనమని పిలిచింది.

మధ్యాహ్నం మాధురి మేనమామ, అతులుడూ, భోజనానికి కూచున్నారు. స్వర్ణమంజరి వాళ్ళ దగ్గరగా కూచుని. మాధురిని వడ్డనకు పెట్టింది. ప్రొద్దున్నే జ్ఞానదతో రహస్యంగా వంటచేయించి—వడ్డనకుగావద్దని చెప్పింది. అసలే జ్ఞానద సిగ్గుతో యెవరికంటికి కనిపించడమలేదు. వీలయినంత వరకు, ఆమె తనను యెవరూ చూడకుండా వుండేట్లు పక్కపక్కకు తప్పుకుని సుచరిస్తూవుంది.

అతులుని పెళ్లి మాధురితో అవుతుందనీ,—మాధురిని కలకత్తాకు తీసుక వెల్తుర్నారనీ, గొప్పగా మాధురిని అలంకరించారు. వడ్డించేప్పుడు సిగ్గుతో ఆపిల్ల యేదైనా పొరపాటు చేస్తే, స్వర్ణమంజరి—“చేతికా? దానా—అభాగ్యురాలా!—అవతలకు పో!” అని ప్రేమపూర్వకంగా అంటూ, ఒక్కొక్కప్పుడు నవ్వుతూ—ఆమె పొరపాటును విడమరచి చెపుతూ వుండేది! ఆసమయంలోనే ప్రపంచంలోని అన్ని ప్రాణుల కళ్ళతోనూ తన్నబడిన యింకోపిల్ల, వంటింటిమూలలో తల

వొంచుకుని కూర్చుని-మాధురికి వడ్డించే పదార్థాలు, వొక్కొక్కటి అందిస్తూవుంది.

స్వర్ణమంజరి యెంత గబగబా మాధురి పెళ్లి విషయం వాళ్లతో చెపుతూవుందో- అంత యిదిగా మాధురి వంటింటోకి వచ్చింది. రావడంతోనే-“యేంకావాలి?” అని జ్ఞానద అడిగింది.

“యింకేమీ వద్దక్కామ్! యిక నాచేతకాదు.” అని భాళీగావున్న తన చేతిలోని అన్నపు పళ్లెన్ని సిగ్గుతో క్రిందపెట్టి వెళ్లిపోయింది.

క్షణంసీపయాక స్వర్ణమంజరి-“కొంచెం వుప్పుపెట్టి వెళ్లమ్మామ్?” అని కేక వేసింది.

అలా పెద్దమ్మ కేకపెట్టి పిలిచినా, వుప్పుయిచ్చి రావడానికి మాధురి వెళ్లలేదు. మళ్లి స్వర్ణమంజరి గట్టిగా- “మాధురీ-యేంచేస్తున్నావే? వుప్పు లేక మీ చిన్నమామ అన్నం తినకుండా కూచుని వున్నాడు” అని కేకపెట్టింది.

యీమాటకు కూడా మాధురి వెళ్లలేదు. కానీ, జ్ఞానద వుండలేక పోయింది. ముట్టుకున్నంత మాత్రంలో వుప్పు చెడిపోయే పదార్థంకాదనీ, ఆపిలుపు తనకుగూడా వర్తిస్తుందనీ, అనుకుని-తన చినుగుల ధోవతిని వంటినిండా కప్పుకుని, వుప్పువున్న పాత్రను తీసుకుని వాకిలివద్దకు వచ్చి, నిలుచుంది. భోజనం చేస్తున్న ఆయిద్దరు యువకులూ ఆమెను చూడలేదు. స్వర్ణమంజరి మాత్రం, తల మొదలు పాదాల వరకూ, రెండు పర్యాయాలు యిర్వ్యగ చూసి, కోపంతో

మెల్లగా “నిన్ను తెమ్మని యెవరు చెప్పారే? మాధురి యెక్కడికి వెళ్లింది?” అని అడిగింది.

“యేమో, యెక్కడికో వెళ్లింది పెద్దమ్మా!”

“అందుక నే, పాపం-వచ్చావన్నమాట? నీకు యెన్ని సార్లని చెప్పను?—సిగ్గులేదూ—నీముఖాన్ని చూస్తే, యేడుతరా లవాళ్ళకూడా నరకానికి వెల్తారని నీకు వందసార్లు చెప్పాను గదా!—సిగ్గులేదూ?—అతులుడు యిక్కడకు భోజనానికి వచ్చాడని, ఆయన ముందుకు వచ్చావన్నమాట—? జాగ్రత్త వుప్పు గిన్నె అక్కడే పెట్టివెళ్ళు—” అని అన్నది.

పెద్దమ్మ ఆజ్ఞానుసారంగా, జ్ఞానద వుప్పు గిన్నెను అక్కడే పెట్టి వెళ్లిపోయింది.

స్వర్ణమంజరి తనే స్వయంగా వుప్పు వడ్డించి-మామూలు స్థానంలో కూచుని అతులునితో—“నీకేం, మగవాడివి. అలా సిగ్గుపడుతావేం నాయనా! తినవేం?—తిను. తల వంచుకుని అలా కూచున్నావేం?—తిను” అని అన్నది.

మాధురి మేనమామ... “ఆయమ్మాయ్, యెవరక్కాయ్?” అని అడిగాడు,

“యెవరూలేరులే మీరు భోజనంచేయండి”— యీహా స్యపు మాటలతో స్వర్ణమంజరి అతులుని సంతోషపరుద్దామనుకుందికానీ,— అతులునికి భోజనం సహించలేదు. భోజనమంతా అతులునికి నీరసంగా కనుపించింది. మాధురునిచూచి జ్ఞానదను మరిచిపోయినమాట యదార్థమే! కానీ,— జ్ఞానద అతని మనసులోనే యిమిడి దాక్కొని పోయింది. జ్ఞానద తన

ను ప్రేమించేదీ, అసహ్యించుకునేదీ, యిప్పుడు అతనికి తెలవక పోయినా— ఒకప్పుడు, ఆమె తన ప్రాణాలకంటే అత్యధికంగా ప్రేమించి సేవచేసిన సంగతి అతనింకా మర్చిపోలేదు. ఆ రోజుల్లోకూడా జ్ఞానద స్వేచ్ఛగా అతని ముందుకు వచ్చేరుగదా, యివాళకూడా ఆమె పక్క పక్కల్నే నిలుచుంటున్నప్పుడు, అంత పెద్ద అపవాదును ఆమెమీద వేసినప్పుడు, - అతులుడెలా నమ్ముతాడు?—

మూడో జామున చిన్నకోడలు దేవరాణి- కూతురు మాధురిని తీసుకొని పుట్టింటికి వెళ్ళిపోయింది. వెళ్ళేప్పుడు, రెండో అక్కయ్ దుర్గమణిని కలుసుకోలేక ఆదరబాదరగా వంటింటిలోకి వెళ్ళి—జ్ఞానద పిడికిలిలో, పదిరూపాయల నోటును పెట్టి— దొంగలా బైటకు వచ్చేసింది. జ్ఞానద పెట్టిన నమస్కారముకూడా ఆమెచూడలేదు.

ఆయింట్లో, నిర్భాగ్యురాలైన యీ పిల్లనుచూసే వ్యక్తికూడా యీనాడు వెళ్ళిపోయింది. యింట్లోవున్నప్పుడు పినతల్లి జ్ఞానదకు యే సహాయం చేసేదో, చేయదో— అది అడగవలసిన విషయంకాదు. ఆమె చేసిందల్లా, జ్ఞానద విచారంగా వున్నప్పుడు జ్ఞానదతోపాటు ఆమెకూడా విచారం చూపేది. ప్రేమతో ఓదార్చేది! ఆ విచారాన్ని తొలగించే వ్రుపాయం ఆమెకు అనవసరం. ఆనమీద పినతల్లిచూపే పానుభూతే జ్ఞానదకుచాలు. ప్రేమను కనుబరిచే పినతల్లి వెళ్ళిపోవడంతోనే, ఆమెహృదయంలో— అత్యధికమైన గాఢాందకారం క్రమ్ముకుంది.

సగం వె శాఖమాసం గడిచిపోయింది. అనాధనాథుడు ఒకనాడు ఆఫీసుకు వెళ్లడానికి తయారవుతున్నప్పుడు- పెద్ద వొదిన దీనవననంతో అతనిముందుకు వచ్చి నిల్చిపోయింది.

భయంగా అనాధనాథుడు- “యేమయిండ్లి వొదినా? యేమయిందే?” అని అడిగాడు.

“నువ్వేంచేస్తావుఅనాధగాబూ!- రెండో చెల్లిదుర్గమణిపో...”

మాట వూర్తిగాకమునుపే చేతిలోవున్న హుక్కా నానంతట అదే క్రిందకు జారిపోయింది.- “యేమిటివొదినా?- నాకు తెలవదే?” అని గబగబా అడిగాడు.-

“యేమిటబాబ్బయ్.-? అలాయిదవుతావేం, ఆమె యిప్పుడే చావదులే! కానీ, ఆమెయిక యెక్కువకాలం బ్రతుకదు. మహాలయితే, పది పదిహేను రోజులు బ్రతుకుతుందేమో? ఆమె పోయింతగ్వాత సంవత్సరంవరకుగాని, లేక పోతే ఆరుమాసాల పాటుగాని, పిల్లకు పెళ్లి చేయబడదు. మాధురికి పెళ్లి యీ ఆషాఢమాసంలో చేయదలచుకున్నాను. యీ విషయంలో నేనెవరిమాటా యిక వినదలచుకోలేదు. పైగా అటువంటి మంచి సంబంధమిక మనకు దొరుకదు! యిచ్చి పుచ్చుకోవడాలలోకూడా పోట్లాటలూ, పేచీలు వుండవు యీపిల్లనే- పిల్లవాడు కోరుతున్నాడుకూడా!- యిటువంటి మంచి సంబంధాన్నా నాచేతుల్లోంచి జారవిడుస్తానా?”

“కాదు- కాదు. అలామెప్పుడూ కాదువొదినా! దేవుడనుకోనీయ్, దయ్యమనుకోనీయ్-నువ్వేమామింటికిఅధిపతిని. మాధురే నీకూతురు, అతులుడికిచ్చి చెయ్యదలచుకుంటే, నీ

యిష్టానుసారంగాచేయ్!- యీ విషయంలో మాత్రం నేను జోక్యం కలుగ చేసుకోనువోదినా-” అని అన్నాడు.

స్వర్ణమంజరి గర్వంగా-“నువ్వు చెబితేనేనా— నేను తెలుసుకునేది, నామాటకు విరుద్ధంగా మాట్లాడ్డానికి నీకే మవసరముంది? అలాంటి యిలాంటి మనిషివికావని నాకు తెలుసు! అందుకనే నేను చెప్పిందంతా చేయాలి. అనుమానం గినుమానం పెట్టుకోకుండా, యెవరుదొరికినా సరే, తీసుకొచ్చి జ్ఞానదకు ముడిపెట్టు. దానితో నీబరువు తగ్గుతుంది. అలాచేయకపోతే, మాధురికే పెళ్లికాదు. యీచుట్టుప్రక్కల వాళ్ళు నానాతిట్లు తిక్తారు.” అని చెప్పింది.

స్వర్ణమంజరి చెప్పిన వుపదేశాన్ని ఆలోచిస్తూ, ఆలోచిస్తూ-అనాధనాధుడు ఆఫీసుకు వెళ్ళాడు. ఆనాడు మధ్యాహ్నం స్వర్ణమంజరి అకస్మాత్తుగా దుర్గమణి గదిలోకి వచ్చింది. వస్తూనే స్వర్ణమంజరి “నీవంటల్లో యెలావుంది- చెల్లీ?” అని అడిగింది.

యెంతో కష్టమీద అటున్న దుర్గమణి యిటుపొర్లి, చేయి పూపుతూ-“యిప్పుడింకా ఆరోగ్యమేమిటక్కాయ్?— యెక్కువకాలం యీకష్టాలు లేకుండా వుండేట్లు ఆశీర్వాదించు అక్కాయ్!” అని అన్నది.

“లేదు... లేదు... అమ్మా భయపడడానికేముంది?— తొందరగానే నయమవుతుందేలే!”

దుర్గమణి జవాబు చెప్పలేదు.

స్వర్ణమంజరి అసలు సంగతి బైటపెడతూ—“పిల్ల చాలా పెద్దదైంది చెల్లీ! వయసును చూస్తూ, విచారిస్తూ కూచుంటే గావుండదు. జ్ఞానద పెళ్ళి సం ఒక మనిషితో మాటలు జరుగుతున్నై. తల్లీదండ్రీ లేరు. ఆయనే స్వయంగా పిల్లను చూడ్డానికి వస్తాడని గుప్పడే కబురు వొచ్చింది. పిల్లను ముస్తాబు చేయాలి” అని అన్నది.

దుర్గమణి యేమీ మాట్లాడలేదు.

క్షణం గడిచింతర్వాత స్వర్ణమంజరి మళ్ళీ, “ఆ దుర్గా దేవి దయవల్ల, పిల్ల అతనికి నచ్చిందా అంటే,—మరిదిగారి కష్టం ఫలించిందనుకోవచ్చు!—ఆ తరువాత యిచ్చిపుచ్చుకోవడాలు, అతని విషయంలో నేను చెప్ప...” అని చెప్పబోతూండగా, దుర్గమణి లేచి గూచుని, జాలికలిగే చూపులతో చూస్తూ,—యీసంభంధమైనా స్థిరపడేట్లు ఆశీర్వాదించు అక్కాయ్!—యిదైనా నాకళ్ళతో” అని అంటుంటే—ఆమె కళ్ళంట నీళ్లుకారాయ్.

“నే నెప్పడూ ఆశీర్వాదిస్తూనే వున్నాను చెల్లీ! రాత్రిం పగళ్ళు భగవంతుణ్ణి యీపిల్లకు పెళ్ళయేట్లు యేర్పాటు చేయితండ్రీ అని వేడుకుంటూనే వున్నాను. దుఃఖతుల ఆ క్రందన భగవంతుడెందుకని వినదు? అల్లుని ముఖం చూసాక”

దుర్గమణి నీరసం ~~కాదు~~ గుతో కన్నీళ్ళుతుడుచుకుంది. స్వర్ణమంజరి యిటు అటూ చూసి—“అనాధ గుడ్డి సంగతి యేమని చెప్పను చెల్లీ? నెలకు నూటయ్యైరూపాయలు

సంపాదిస్తాడని అందరూ అంటారుకానీ.-అతనికున్న పిల్లా, జెల్లా, సంసారం, యదంతా యెంత ఖర్చుతో గడుస్తుందో యెవరికేం తెలుస్తుంది? పైగా నువ్వుడు తన కూతురి పెళ్ళి విషయం యెలాచేయాలా?-అని తెగ ఆలోచిస్తూ కూచుంటున్నాడు. దానికితోడు నీకూతురి పెళ్ళొకటి-యీరెండు విషయాలతో- అతని మనసు శతమతమవుతుంది అందుకని అనాథనాథుడు నీకు చెప్పడానికి సిగ్గుపడుతున్నాడు. నీభాగం యిల్లు యెక్కడైనా తాకట్టుపెట్టే, పెళ్ళి చేయొచ్చని నాతో చెప్పాడు. నువ్వేమీ చేయనవసరంలేదు. పూరికే ప్లాంపు మీద సంతకంచేస్తే చాలు...తక్కినవన్నీ ఆయనే నడుపుతాడు. వ్రాతకోతలు యేమీ పూడకపోతే యెవరూ డబ్బి వ్వరమ్మా-? యిది కలికాలం. నువ్వు చచ్చినా బ్రతికినా, యెవరూ చూడరు ..అయినా ప్రపంచం...."

ఆమాట పూర్తికాకముందే దుర్గమణి "నే నింకెంత కాలముగటానక్కాయ్!-మీకందరికీ యెలాచేయాలని వుంటుందో-అలానే కానీయండి. నేను నీమాటకేమీ అడ్డు చెప్పను. కానీ, నాకూతురు అంతులేని సముద్రంలో రెక్కలు లేని పక్షిలా పడిపోయేట్లు మాత్రం చూడకండి-" అని అంది.

"కాదు-కాదు. అలా యెందుకు చేస్తాం! తండ్రి-పిన తండ్రి. తల్లి,- పెత్తల్లి.వీళ్ళలో యేమయినా భేదముందా? మేమలా చేయదలచుకుంటే, ~~మరిక~~ బాగున్న నిదాహారాలు మాని యెందుకిలా ఆలోచిస్తూ కూచుంటాను? -మాదృష్టితో జ్ఞానదా, మాధురీ. యిద్దరూ ఒకటే! యేంఅమ్మాయి జ్ఞానూ? -

మీ అమ్మకళ్ళు తుడుపు కూచుని కొంచెం విసనకర్రతో విసురు.' అని చెప్పి స్వర్ణమూజరి దుర్గమణికి ఆశను కల్పించి- అక్కడనుంచి వెళ్ళిపోయింది.

యిప్పటికి చాలాకాలంనుంచి మృత్యుముఖంలోనున్న దుర్గమణి ముఖంమీద ఆనందదీప్తి మెరిసింది! పిల్లచేతిలోని విసనకర్రను లాక్కుని, రక్తహీనమైన తన దుర్బలహస్తాన్ని, తలమీద తట్టుతూ-“యిక్కడే కొంచెం సేపు వదుకోమ్మా!” అని పిల్లను లాక్కొని -“ యీ అభాగ్యురాలి కడుపున పుట్టడంవల్ల, యెన్నో కష్టనిష్టారాల్ని భరించావు. మగవాడివిగా యెందుకు పుట్టలేకపోయావమ్మా!-యీకష్టాలు వుండేవి కావుగా?” అని అంది.

జ్ఞానదను యిలా ప్రేమించడం-ఓర్పుతో మెల్లగా యిలా మాట్లాడడం దుర్గమణికి చాలాకాలమయింది. నోటి నుండి మాటలు రాకపోయేనా, కళ్ళంట నీళ్ళు కారుతున్నాయ్!

కొంచెం సేపయాక తల్లి కూతురూ నిద్రపోయారు. అకస్మాత్తుగా తల్లి లేపడం వలన జ్ఞానద లేచి కూచుంది. “లే-తొందరగా కానీయ్! ప్రాద్దెక్కడిది? నాతగరపు పెట్టిలో కొద్దిగ సబ్బుండవచ్చు. వెళ్ళు-దాన్ని తీసుకుని చెరువులో ముఖమూ, కాళ్ళూకడుక్కురా!-యంతకూ యెవరిమాటా నువ్వు విసవ్-అదే నీదగ్గర పెద్దదోషం. వెళ్ళు...” అని దుర్గమణి అన్నది.

తల్లి చెప్పిన విధంగా పెట్టి తెరిచి, చాలాకాలంనుంచి అందులో వుంటున్న ఓచిన్న సబ్బుముక్కను తీసుకుని-తుండు గుడ్డ భుజాన వేసుకుని బయలుదేరింది.

“బాగా రుద్దుకొని, స్నానంచేసి రామ్మా! పూరికే స్నానం చేసానంటే, చేసానన్నట్లుగా చేయకు. తొందరగా తెముల్చుకునిరా!-వాళ్ళు యెవ్వడొస్తారో తెలవదు-” అని తల్లి అన్నది.

స్నానంచేసి వచ్చి, జ్ఞానద స్తబ్దురాలై నిలుచుంది. అశక్తురాలై, యెన్నోరోజులనుంచి మరణశయ్యమీద పడి వున్న దుర్గమణి, లేనిఓపిక తెచ్చుకొని, లేచివెళ్ళి-ట్రంకు తెరిచి అక్కడే కూచుని అందులోంచి ఓరంగుచీరా, ఓజా కట్టూ, జ్ఞానద కోసంతీసి, పిల్లనుచూస్తూనే “మరిచిపోయా నమ్మా! నీతల దువ్వడం మరిచేపోయాను. నువ్వు స్నానం కూడా చేసాచ్చావు. ఫరవాలేదులే? - కూచో!-చిటికిలో తల దువ్వుతాను.?” అని అన్నది.

“వద్దమ్మా- వద్దు. నువ్వాపని చేయలేవు. నీ కాళ్ళు పట్టుకుంటాను. కొంచెంసేపు నువ్వుపడుకో! నాతలని నేను దువ్వుకుంటాను. నామీదవట్టు.”

“హు” నా చేతకాదూ? నీకు తెలవదు జ్ఞానదా?-తలలు దువ్వించుకు నేదుకు, యెంతమందినా చుట్టూ చేరేవాళ్లో నువ్వ ప్పడే మర్చిపోయావా? ఆలస్యంచేయకు-” అంటూ దుర్గమణి బలవంతంగా కూతుర్ని తన కుచోబెట్టుకొని, చాలా అందంగా దువ్వింది. పిల్లకాళ్ళకు పారాయణ, నొసటకుంకుమ

బొట్టూ- పెదిమలకు రంగు వేయడం, యేవీ ఆమె మరిచిపో లేదు! పిల్లముహూన్ని ఒకసారి అటూయిటూ త్రిప్పి, ఒక్క ముద్దు పెట్టుకొని, మనసులో - “నాకూతురు అందగ తైకాదని యెవరంటారు? శరీరం కొంచెం నల్లగావుంది! యింతమాత్రా నికే పిల్ల పనికిరానిదా? యీకష్టూ, యీముఖం- యెవరి కుంటాయ్! ... యిదే నాచేతులతో అలంకరించే ఆఖరి అలంకారంగామోలు!” అని అనుకుంది.

చీకటి పడడానికింకా ఆలస్యముంది. అయినా దుర్గమణి పడుకుందామని అనుకోలేదు. సమస్తమైన విచారాలూ మరిచిపోయి, పిల్లదగ్గరే కూచుంది. పెండ్లివాళ్ళు జ్ఞానదను చూసేందుకు వస్తారనివిని, పొరుగింటి నీలకంఠ ముఖర్జీ భార్య తరంగిణీ- యింకా యిద్దరు ముగ్గురు ఆడవాళ్ళు వచ్చారు. యథాసమయానికి పెళ్లికొడుకువాళ్ళువచ్చి, పిల్లను పిలిచారు. చూడడానికి వచ్చిన ఆడంగులు, కూచున్న చోట్లలోంచే తొంగి తొంగి చూడడం సాగించారు.

దుర్గమణి మౌనంగా మరణశయ్యమీద కూచునివుంది ఒక్కొక్క ఊణం-ఒక్కోయుగంలా ఆమెకు చాలాకఠినంగా దొర్లుతున్నాయ్!- యేమవుతుందోనని ఆమె పెద్ద ఆందోళన పడుతూవుంది.

పెండ్లికొడుకూ, మధ్యవర్తి మహాశయుడూ- ఫలహారం చేసి వెళ్ళారని దుర్గమణి క్షేమముంది. అతని అద్దెబండి ‘టక టక’ లాడుతూ, వెళ్ళిపోవడమైంది. తరువాత తరంగిణి

గదిలోకివచ్చి, సిట్టూర్పు విడిచి- “పిల్లనాళ్ళకు నచ్చలేదు” అని అంది.

కళ్ళుమాసుకుని పడుకున్న దుర్గమణి- సంగతులేమీ అడిగి తెలుసుకోలేదు.

“యెముకలు బైటికితొంగిచూస్తున్నపిల్ల - యెవరికై నా నచ్చుతుందా? యికనైనా జ్ఞానదకు నువ్వు కొంచెం మంచి తిండి, బట్టాయిచ్చి, చక్కగాపెంచు మేము చిన్నప్పటినుంచీ చూస్తూన్నాం, అప్పుడు యిలావుండేదా? ఒక్క సంవత్సరం పాటు ధైర్యంగా--మంచి మంచి వస్తువులు తినిపించిచూడు, యెలా తయారవుతుందో! ?- అంతా యెగిరి గంతేసి పిల్లను కళ్ళకద్దుకుంటారు. తెలుసా?!” అని తరంగిణి మళ్ళీ అంది.

ఆమె చెప్పిందేమో- నిజమే! అయినా డబ్బెలా వస్తుంది?- పైగా తిండిపెడుతూ కూచోపెట్టడానికి కాలమేది? లోకులు వూరుకుంటారా?- పదిహేనోయేడు నడుస్తూవుంది. లోకులు కాకుల్లా, సరకానికి యీడవరూ?-

యిప్పటికే ఆవూళ్ళోనాళ్ళంతా, కళ్ళు ఎర్రగాచేసి-బహి స్కరిస్తామని దబాయిస్తున్నారు. యిక పిల్లకుపెళ్ళిచేయకుండా కాలయాపన జేయడం బావుండదని దుర్గమణి అనుకుంది. పైగా ప్రతివాడూ “-యీపిల్లను తొందరగా యెవరి మెడ కన్నాకట్టి- పంపించేయ్! యేవిధంగానైనా సరే,-యెవరుదొరికినా సరే,- వాడితో జ్ఞానద పెళ్ళివేసి, జాతినీ-ధర్మాన్నీ కాపాడి యింతపెద్దపిల్లను యింతాదుకు దుఃఖమనుభవిస్తూ స్వర్గంలోవున్న తండ్రినీ, తల్లినీ రక్షించు... ఆఖరికి రేపా

మాపో చచ్చిపోయే వాడికి కాసరే, యిచ్చి-అంటగట్టు—”
అని సలహాను యిస్తున్నారు.

అప్పటికి కా దుర్గమణి గదిలో దీపం వెలిగి-చలేదు.
తనని- ఒకరు ఆకర్షింప చేయలే-శృంగారాన్నీ, చీరనూ-జాకె
ట్టునూ తీసివేయడానికి ఆచీకటిగదిలోకి జ్ఞానద ప్రవేశించింది.
ఋతు దుర్గమణి మంచానికి శవములా ఆనుకొని పడుకుంది.

కొంచెం నీపయాక జ్ఞానద-తల్లికాశ్శదగ్గరకు వెళ్లి
కూచుంది. పిల్లదగ్గరకు వచ్చినసంగతి తెలుసో, తెలియకో-
క్షోభవల్ల, దుఃఖింవల్ల ఆమె మాట్లాడలేదు. చాలాసేపు
నీరసంగా కూచుని, జ్ఞానద, తన మనోవ్యధతో కుంగిపోయిన
శరీరంతోపాటు, ఆకలితో అక్కడే పడుకుని నిదురపోయింది.

10

దుర్గమణి సితిచాలా ప్రమాదంగా వుంది. యెప్పుడు
యేం జరుగుతుందో, చెప్పలేనంత పరిస్థితి యేర్పడింది. దాని
మీద ముసలి మగవాళ్ళవల్ల సమస్త శాస్త్రాలు నేర్చుకున్న
ముసలి ఆడవాళ్ళు దుర్గమణికి- “యి త పెద్దదియిన నీకూతురు
మీ పితృలోకాన్ని అఘోగతికి తీసుకరావడమే కాకుండా-
నీకూడా యెందుకూ పక్షి-పక్షి పోయింది, యీ అపవిత్ర
తవలన నీనోట్లో యిస్తే దళిదానికి కానీ, - నీమృత
దేహానికి దహన సంస్కారం యివ్వడానికి కాని- యీ పిల్లకు

పెళ్ళికానిదే పనికిరాదు.” అని విన్నపుడు- అసలే పేలవంగా వున్న ఆమెముఖం కాగితంలా మరింత తెల్లబడేది.

చాలాకాలంనుంచి కష్టాలకు లోబడడం మూలాన దుర్గమణి మాతృహృదయం కరుడుకట్టింది. పంచప్రాణాలూ యేపిల్లమీద పెట్టుకుని, తను ప్రేమించిందో- ఆపిల్లనే యిప్పుడు చూస్తుంటే, హృదయం మండకు పోతూవుంది! చుట్టుప్రక్కల వుండే ఆడవాళ్ళవల్ల, శాస్త్రాలూ, ధర్మాలు వింటూవుండడం వల్ల జ్ఞానద పనికిరాని ముల్లులా కనిపిస్తూవుంది మాయా, మమతా- యేవీ యిప్పుడామె హృదయంలోలేవు!

మరదిని పిలిచి-“ఆ వీధిలోని గోపాల భట్టాచార్యులు, మళ్ళీ పెళ్ళిచేసుకునే ప్రయత్నంలో వున్నాట్ట! నేను చచ్చి పోకముందే- ఆఖరిసారిగా ప్రయత్నం చేయబాబూ?” అని దుర్గమణి అడిగింది.

ఆమెమాటను నమ్మలేక అనాధనాథుడు-“లేదు-లేదు. గోపాలభట్టాచార్యులు యిప్పుడు పెళ్ళి చేసుకుంటాడా? వొట్టిదే యెవరై నా సీతో నవ్వులాటకు అన్నా రేమో వదినా?.” అని అన్నాడు.

ఓనిట్టూర్పు విడిచి-“నాలో యెవరు యెగతాళిగా మాట్లాడుతారు బాబూ?-అసలు మగవాడాయె! అతని వయసును గురించి యెవ్వరూ అడగరు... అతని వయసు వాళ్లే చాలామంది పెళ్ళి చేసుకుంటారాయె! ఒకసారి పెళ్ళి అసలు సంగతేమిట అనుకునిరా అనాథ!-బ్రతికుండగా నేనేమీ సుఖాని సలేకపోయాను. చచ్చిపో

యింతర్వాత నై నాయంతనిప్పంటించుకు నేందుక్కుడానోచుకో లేదా-? కన్న కూతురి చేతినిళ్ళు త్రాగడానికికూడా నాకు అర్హతలేదా-” అని అడిగింది.

యీపిల్లను తొమ్మిదిమాసాలు కడుపులో పెట్టుకుని పోషించి-యెంతో యాతనపడి-యెంతో కష్టంతో కాపాడు కున్నదీ, ప్రేమతో పెంచుకున్నదీ, అంతా-యీ ఆఖరి గడియలో యెందుకూ-పనికిరాకుండా పోవడానికేరా?- యెన్నో ఆశలు పెట్టుకుని, మమతతో మద్దుగా పెంచుకున్నది-పిల్ల చేత్తో తన మృతదేశానికి నిప్పునుకూడా అంటించడానికి పనికిరానప్పుడు- అది నాకడుపున యెందుకని పట్టాలి?- అని దుర్గమణి మాటిమాటికీ అనుకుని, వుద్వేగంతో లేచి కూచుని- “అనాధబాబూ? యెలానై నాసరే యెక్కడైనా సరే-ఆఖరికి యెవరైనా సరే, జ్ఞానదకు వరున్ని చూసి పెళ్ళి చేయ'-యిదే నిన్ను నేను వేడుకుంటున్న ఆఖరికోరిక.-భగవంతుడు నిన్ను సుఖంగా కాపాడమని ఆశీర్వాదిస్తున్నాను” అని అంది.

తన స్వార్థాన్ని వదులుకోలేక ఆనాడే. అనాధబాబు గోపాల భట్టాచార్యుని సంగతి కనుక్కునేందుకు వెళ్ళి,-ఆ విషయం నిజమేనని తెలుసుకుని ఆశ్చర్యపోయాడు! పైగా, నలుగురై చుగురు పెద్దలు, తమ పిల్లలను వివాహం చేసుకోమని బ్రతిమిలాడతూ తిరిగివెళ్ళి పోయాగని కూడా విన్నాడు.

యెంతో కష్టమీద-భట్టాచార్యులు యీపిల్లను పెళ్ళి చేసుకోవడానికి వొప్పకున్నాడు. యీసంగతి దుర్గమణికి తెలిసింది. కొందరు దుర్గమణిని నిందించారు. మరికొందరు ఛీ ఛీ అన్నారు. అయినప్పటికీ కూడా ఆమె హృదయం చలించలేదు. ఆమె చావడానికి సిద్ధంగావుంది. యెలానైనా జ్ఞానదను ఓ యింటిదానిని చేయాలి!-అదే ఆమె కోరిక.

కొంచెం సేపయింతర్వాత గోపాల భట్టాచార్యుడు, పిల్లను చూసి పెళ్ళి చేసుకుంటానన్న కబురుపంపాడు. ఆమె యెంతో విచారపడింది.

క్రీష్ణకాలపు యెండలకు, వాడి-సొక్కిపోయిన గడ్డి మొక్క, వత్సపునీళ్ల జల్లువల్ల, దేవిధంగా తిరిగి తలెత్తుకుని నిలుచుంటుందో, అలానే దుర్గమణిలో మినుకుమినుకు మంటున్న ఆశ, కనురెప్పపాటులో జ్యోతిలా దేదీప్యమానంగా వెలిగింది. మరిది చేయిని పట్టుకుని “-అనాధబాబూ!-మీ అన్న చేయూల్సిన విధిని నీవుచేయాలి! జ్ఞానదను నాదహన సంస్కారానికి అగ్నిరాలినిగా చేసావంటే, నాకింకేమీ అక్కరలేదు అనాథ!-యీజీవితానికి అదే ఆఖరి కోరిక!-యీవచ్చే పంచమినాడే లగ్నం స్థిరమయ్యాచూడు!... పిల్లను చూసే శ్రమయింతుకొమ్మని చెప్పిరా నాయన!” అని అన్నది.

పెళ్ళికానివాళ్ళు తల్లిగారు చేయడానికి పనికిరారనే సంగతి, శాస్త్రాన్ని యని విని, జ్ఞానద అన్నపానాదులు మానివేసింది. తను యితరల దృష్టిలో

యెందుకూ పనికిరానిదై పోయినా-తొమ్మిది నెలలూ, మోసి-
కని-పెంచి, పెద్దజేసిన, తల్లి మృతదేహానికి- చివరకు నిప్పం-
టించేందుకు కూడా, పనికిరాని జీవితమై పోయిందా, తనదని
ఆమె మనసు బాధపడుతూవుంది.

చీకటి డడానికి యింకా ఆలస్యమింది. వంటింటిలో
కూచుని జ్ఞానద తల్లికి పథ్యంచేస్తూవుంది. యింతలో ఆమె
అందాన్ని పరీక్షించడానికి వచ్చారనే సంగతివిని, స్వర్ణమం-
జరి పెద్దపెద్ద అంగలు వేసుకుంటూవచ్చి-“జ్ఞానదా! ఆవంట
అలానేవుంచి యిలారా!-వాళ్లు నిన్ను చూడడానికి వచ్చారు.
తొందరగా యేదో ఒకకోక కట్టుకో!-సాధారణంగా ముస్తా-
బయితే ఫర్వాలేదుట-తొందరగారా” అనిచెప్పి మళ్ళీ గబ
గబా వెళ్లిపోయింది.

ఆ సమయంలో అనాధనాథుడు యింట్లోలేడు. అందు-
కని స్వాగత సత్కారాలు స్వర్ణమంజరిమీద పడినయ!-
చూడడానికి వచ్చిన గోపాల భట్టాచార్యుడు, కుర్రవాళ్ళకు
యెక్కువగా సౌందర్యం తెలుస్తుందని, వెంట తన బావమరిదిని
తీసుకవచ్చాడు. ఆ కుర్రవాని ఆదేశానుసారంగా పిల్లను
సాధారణమైన దుస్తులతోనే పిలవమని చెప్పారు.

గోపాల భట్టాచార్యుని బావమరది ఆరుగంటల బండికి
కలకత్తా వెళ్ళాలి. అందువల్ల అతను తొందరపడుతున్నాడు.
స్వర్ణమంజరి చాటున నిల్చున్న కేకలు వేస్తూవుంది. అయినా
జ్ఞానద రాలేదు. స్వర్ణమంజరి కూయింపుమీద పనికత్తె
వెళ్ళి జ్ఞానదను తీసుకవచ్చిందని చూస్తూనే కోపంతో

“-యివన్నీ విప్పు. యిలా ఆ ఎంచేసుకుని యెవరు రమ్మన్నారు? ఫో—విప్ప వేం?” అని స్వర్ణమంజరి మండిపడింది.

పిల్లను చూడడానికి వచ్చినవాళ్ళు, యీగోలవిని, యేమిటో చూద్దామని మెడలుచాపి-చూసాక, మధ్యన రిగా వచ్చిన యువకుడు “-అలానే తీసుకొనిరాండి!-ఆలస్యమే! నా పనంతా చెడిపోతుంది.” అని అన్నాడు.

పనిక తై-జ్ఞానదను తీసుకవచ్చి, ముందు నిలబెట్టింది. కుర్రవాడు ఆమె అలంకారాన్ని చూసి, వస్తూన్న నవ్వును ఆపుకుని లేచి-మామగారి చేయి పట్టుకుని వెళ్ళిపోయాడు. వెళ్ళేప్పుడు “-యేసంగతి రేపు కబురు చేస్తాం” అని మాత్రం చెప్పి వెళ్ళాడు. ఫలహారాన్ని వాళ్ళముందు పెట్టినా-బావ మరిదికి బండి అందదని ఆవస్తువుల్ని తాకకుండానే వాళ్ళు వెళ్ళి పోయారు.

పెద్దమ్మ గొంతు చించుకుంటూ, తిట్టి-ఆయింట్లోని వాళ్ళకూ, వీధిలోని వాళ్ళకూ యేమిటేమిటో చెప్పింది. రెండో కోడలుకు, బాగుండడంలేదని విని- అయిదారుగురు పెద్ద మనుష్యులు వచ్చారు. యీ అగువులకి, పెడబొబ్బలకి యింకా కొంతమంది పరుగెత్తుకుంటూ వచ్చారు ఆరుగంటల బండికి కలకత్తాకు వెల్దామని పోతూ, యీ గండ్రగోళమంతా విని-అత్త చనిపోయిందేమోనని అతుల్లుడు కూడా లోపలకు వచ్చాడు.

... స్వర్ణమంజరి అతుల్లుడి మాడి, సిగ్గుతో వంగి పోయి భయంతో శవంపై జ్ఞానద ముఖాన్ని పట్టుకుని,

అతులునికి చూపుతూ “చూడు అతుల్!-ఒకసారి దీని ముఖం వేపు చూడు!-యీ వెధవముండ ముఖాన్ని, యీ సంకరపు ముఖాన్ని-కోతి ముఖాన్ని ఒకసారి చూడు-” అని అన్నది.

పెదిచులకు వేసుకోవలసినరంగు, చెంపలకు. చెంపలకు వేసుకోవలసినరంగు గడ్డంక్రిందనూ. నొసట పెట్టుకోవలసిన బొట్టు, తలమీదా- చీకటికోనంలొకూచుని జ్ఞాన దేస్వయంగా అలంకరించుకుంది. నూ నె సంపర్కంలేని జట్టుమీద, సీసానూ నె గుమ్మరించుకోవడంవల్ల, ఆనూ నె చెంపలమీదకు కారుతూ వుంది. ప్రక్కనేకూచున్న ఆడవాళ్లు కిలకిలా నవ్వారు. ఒక స్త్రీ చంకలోనిపిల్ల “గ్యాని అత్తా! భలే వేషం వేసిందే!” అని వచ్చిరాని మాటలతో అన్నది. ఆమాటవిని అక్కడివాళ్లంతా ఫక్కున నవ్వారు. కానీ, అతులుని హృదయానికి గాయాన్ని కలిగించినట్లయింది. చాలా శ్రద్ధగా జ్ఞానదను యివాళ అతను చూసాడు. యీమధ్య తను జ్ఞానదను చూడలేదు. జబ్బుపడడంమూలాన జ్ఞానద మొహం చెడిపోయిందనీ, చాలా అసహ్యంగా వుందనీ, యితరులనుకుంటుండగా అతను విన్నాడు. కానీ, -యింత ఇదిగా ఆమె చెడిపోతుందని అతనుకలలోకూడా అనుకోలేదు.

యింతయిదిగా ఆ అసహ్యంగావున్నా, ఆముఖంలో తనకుమాత్రం, వచ్చిరాని అందం కనుపడుతూనేవుంది!

ఒకనాడు తనుజబ్బుతో చనిపోయేపరిస్థితి కలిగినప్పుడు యీముఖమే.. తనకు చేయరాని పెట్టిచాకిరినంతా-నిద్రాహారాలు లేకుండా చేసి, రక్షించి-ఒడ్డున పడేసింది. యీముఖాన్నే తను ఆనాడు ప్రేమించింది! ఆ ప్రేమలో నిష్కల్మష భావముంది! ఆసంగతి గుర్తుకు రావడంతోనే, తనను తాను మరిచిపోయి, యేదో అనబోయేప్పటికీ - సర్ణమంజరి కఠోర కంఠం ఆ మాటను అణచివేసింది.

“ సిగ్గుమాలిసతొత్తా!- చావడానికి సిద్ధంగావున్నా
ఆ ముసలిముండాకొడుక్కి, అందంగా కరుపించాలని వేషం
వేసుకున్నావా?- అందుకనే బాగాఅయింది...ముఖమీద
చెప్పకొట్టినట్టు వెళ్లిపోయాడు”

ఒకామె-“దయ్యానికి అలంకరించినట్లు, యెవరు అలంకరించారమ్మా- అందుకనే అతనికి నచ్చలేదు-?” అని అన్నది

“తనవంటికి తనే వేషం వేసుకుంది! తల్లెమో చావు
బ్రతుకుల్లోవుంది. ఒక్కచీర కట్టుకుని రమ్మంటే దీనికినచ్చలేదు.
సింగారింపు లేని దే, ఆముసలిపీనుగ మెచ్చడనుకుందిగామోలు!
యెన్నిబుద్ధులు!—...యెన్నిబుద్ధులు!— యింకేమయినా మంచి
బట్టలున్నాయనుకుందామా—అదీ లేనా. యెప్పటిదో యీచీరా,
అతులుడు యిచ్చిన యీ మురుగులూ! యెందుకుజన్మ!—
ఆ మురుగుల్నే పెద్దగొప్పగా భావించి పదిసార్లు తీసి, పదిసార్లు
తొడుక్కుంటుంది. యీ మురుగులూ తొడుక్కుంటానికికూడా
యీపాడుముఖానికి సిగ్గునాదగ్గర్నుంచి వెళ్లిపో!”
అని స్వర్ణమంజరి గబగబా నవ్వుచి.

సిగ్గులేని ఆపిల్లసంగతివిని ఆందఱూ ఛీ-ఛీ-అనుకుంటూ వెళ్ళిపోయారు.

జ్ఞానద లేచి నిలుచుంది. యితేవరకూ ఆమె యిరుగుల ముందు యేడ్చేరుగదు. యీనాడు అతులునిముందు, ఆమెకు కళ్ళంట నీళ్ళు కారనారంభి-చాయ్' ఆమె ఒక్కమాటకూడా మాట్లాడ లేదు. యెటువేపు చూడలేదు. కళ్ళను తుడుచు కుంటూ, తుడుచుకుంటూ-వెళ్ళిపోయింది.

కలకత్తా వెళ్ళడానికి బండి దాటిపోయినందున అతులుకు యింటికి యింటికి తిరిగివచ్చాడు. తిరిగినస్తూండగా, ఒక నాడు చిన్నత్త చెప్పి వెళ్ళిన సంగతి గుర్తుకొచ్చింది-“నాయనా అతుల్! రత్నాన్ని విసిరిపారేసి- యెవరు కంచుముక్కను మూట కట్టుకుంటారో, వాళ్ళ మనస్తాపానికి అంతుండదు. అన్నిసంగతులూ ముందే జాగ్రత్తగా చూడాలి నాయనా!” అని—

యీ మాటల్లోని అర్థం ఆనాడు తను తెలుసుకో లేకపోయినా- ఆమె తనను గురించే ఆమాట అన్నదని యీనాడతను గ్రహించాడు.

తెల్లవారకముందే అనాధనాథుడు. వాకిలి దగ్గరకు వచ్చి “-అతుల్, చిన్న వదివకు దహనసంస్కారాలు చేయాలి-రా” అని క్షేపణ అతులుని పిల్చాడు.

“పదండి-వస్తునా” అంటూ అతులుడు లేచాడు. అక్కడికి వెళ్ళి మున్నర క్రితం తులసి కోట అరుగుమీద, తండ్రి యును కూచున్నట్లే,

యినానాడుకూడా జ్ఞానద-శల్లి పాగాలు పట్టుకుని కూచుని వుండడం అతులుడు చూసాడు. అందరూ శవాన్ని శ్మశానానికి తీసుక వెళ్ళే ప్రయత్నంలో వున్నారు.

యథా సమయానికి శవాన్ని శ్మశానానికి తీసుక వెళ్ళారు. వెనుక నే జ్ఞానదకూడా వెళ్ళింది. విచారవాహినిలో వుంది గనుక ఆపిల్లను ఓదార్చేవాళ్ళుగాని, ఆపిల్ల వెంట వెళ్ళేవాళ్ళుగాని లేక పోయారు. వెళ్ళాలని కూడా యెవరికీ తోచలేదు.

వర ఋతువు కావడంవల్ల గంగానది నిండుగా—వేగంతో శ్మశానానికి ప్రక్కగా ప్రవహిస్తూవుంది. తల్లిగారి అంత్యక్రియలు ముతలేని దానిలా జ్ఞానదచేసి, చితి ధగధగ మండుతూవుంటే, మగవాళ్ళలోంచి యివతలకు వచ్చి గంగానది నీళ్ళకు దగ్గరగా కూచుంది. అక్కడ కూచో వద్దని ఆమెను యెవరూ నిరోధించలేదు. అపారమైన దుఃఖాన్ని భరించలేక ప్రేమతో పెంచి, పెద్దజేసిన ఒక్కగాని ఒక్క తల్లిని కబళిస్తూ మండుతున్న చితిని చూడలేక, జ్ఞానద అలా నీళ్ళ దగ్గర కూచుందని అందరూ అనుకున్నారు.

నీళ్ళకు దగ్గరగా జ్ఞానద కూచోవడం అతులుడికి కను బడ్డంతోనే అతని మనసు యెలాగో అయింది జ్ఞానదను అలా కూచోవద్దనీ, తను ఆమెను వెళ్ళి కూచుందామనీ, అనుకుని—యీ రెంటికీ

యెదురుగా మంటలు సుడితిరుగుతూ— చిటపటలాడుతూ, చూచావుతూ— మండుతూవుంది.

అది చూసేప్పటికి, అతులునికి చిరకాలానాటి ప్రశ్న మళ్ళీ మొలకెత్తింది.

“నిన్న యేదై తేవుందో,- యీనాడు అదిలేదు. యీనాడు యేదై తేవుందో, ఆ అస్థిరమైన శరీరంగాడా, మెల్ల మెల్లగా గుర్తుపట్టలేనట్లు భస్మమవుతూవుంది. యికదాన్ని గుర్తుపట్టలేము. ఆశరీరము తిరుగుతున్నంతసేపూ, యెన్నో ఆశలు, యెన్నో ఆకాంక్షలు, యెన్నోభావాలు, కోర్కెలు అన్నీవున్నాయ్! కానీ-యిప్పుడవన్నీ యెక్కడికి వెళ్ళినయ్? ఒక్క నిమిషంలో అవన్నీ యెటుచేపుకి అంతరించిపోయినయ్? మరి, వాటి పిలువయెంతి?—చచ్చిపోవడానికి యెంతకాలం పడుతుంది?”— యేమిటేమిటో ఆలోచిస్తూండగా. గబుక్కున అతులునికి, తన విగతజీవనకాలం గుర్తుకొచ్చింది. షుమారు మూడేళ్ళ క్రితం, తను చచ్చిపోవడానికికూడా సిద్ధమై, చచ్చేవాడల్లా బ్రతికాడు.—“నన్ను చావనీయకుండా ఆనాడుబ్రతికించిందామె!...నన్ను ప్రేమతో బ్రతికించినామె— ఇప్పుడు గంగానది నీటి ప్రవాహం దగ్గర కూచునివుంది!...!” అని మనసులో అనుకున్నాడు.

అతులుని రెండు కళ్ళూ, నీళ్ళతో నిండిపోయినై! మనసులోనే “—వెధన గాము!—రూపానికే యింత విలువ వున్నట్లయితే, మూడే జీవితంలో దమ్మిడికిగూడా సనికిరాని నాముఖాన్ని ద.యె.తో సేవ చేసింది. ఆనాడు భాగ్యం వాళ్ళు-నాముఖం వేపు

ట్లయితే, యీనాడు యెందుకూ పనికిరానివాణ్ణి పోయే వాణ్ణి!” అని అనుకున్నాడు.

కాలం మెల్లగా దొర్లిపోతూవుంది. చితి ఆరిపోయిన, సంగళే అతనికి తెలియలేదు. నిశ్చలమైన భావంతో గంగా నది వొడ్డున కూచున్న జ్ఞానదను చూస్తున్నాడు.

“యింకా కూచున్నా వేం?—రా! మిగిలిన పని యిక పూర్తిచేద్దాం—పద” అని అనాధనాథుడు అన్నాడు.

“పదండి—” అంటూ అతులుడు లేచి నిలుచున్నాడు. అప్పటికి సూర్యుడుకూడా పశ్చిమానికి దిగిపోయాడు. మసక వెలుతురు మాత్రం నది వొడ్డున కనుపిస్తూవుంది. ఆ వెలుతురులో—పగులకొట్టి పారవేసిన మురుగుల ముక్కలమీద అతని దృష్టిపడింది. అవి తను యిచ్చినవే! జ్ఞానదకు యెక్కువ ప్రేమపూర్వకమైనవి, ఖరీదు గలవి! యెన్ని కష్టాలువచ్చినా యెన్ని ప్రయాసాలు కలిగినా, జ్ఞానద ఆమురుగ్గుల్ని తీసివేయ లేదు. యీనాడు తనంతటనే జ్ఞానద వాటిని తీసిపార వేసింది.

గంగబా అడుగులు వేసుకుంటూ వెళ్ళి, పగిలిపోయిన కంచు మురుగుల ముక్కల్ని యేకచేతనమునకు వేనక్కవచ్చాడు.

వెనుక అడుగుల ముఖం—తిప్పిచూసింది
దడవలన, జ్ఞానద
భామని ప్రయత్నించి,

“పొరపాట్లు అందరినల్లావస్తుంటాయ్ జ్ఞానదా...కానీ” అని పిడికిలివిప్పి, క. చుముక్కలు చూపుతూ “నువ్విప్పుడు, యే కంచుమురుగుల్ని పగులగొట్టి పొర వేసావో, అవన్నీ నేను యేరుకుని తెచ్చాను” అని అన్నాడు.-

“యెందుకు—?”

కళ్లంట నీళ్ళుకారుస్తూ అతులుడు “జ్ఞానూ! అత్తగారి చితిలో నేనొక వస్తువును స్పష్టంగా చూసాను. నేనుచూసినదిమాత్రం యెప్పటికీ అబద్ధంకాదు. యీ హృదయంలోంచి యెప్పటికీ అదియిక బైటకుపోదు! బలవంతంగా కంచుమురుగుల్ని ముక్కలుగా చేయొచ్చునుకానీ,—నీకూనాకూ మధ్య వున్న యిచ్చి పుచ్చుకోవడాల్సి, చిన్నప్పటి స్నేహితాన్ని యెవరూ పాడుచేయలేరు. అవి అలాగే భద్రతగావున్నాయ్.! నేను చేయలేనిదాన్ని నువ్వుకూడా చేయలేవని నేను గ్రహించాను. మనస్సుమకు గుర్తయిన యీకంచుముక్కల్ని యేరుకుని యింటికి తీసుకవెల్తున్నాను జ్ఞానూ!” అని అన్నాడు.


జ్ఞానద అనిమేష దృష్టితో, చైతన్య హీనురాలుగా చూస్తూవుంది. అత్తగారు చేతులుచాచి, నిర్భలంగావున్న జ్ఞానద చేతుల్ని దిక్కున్నాడు- జ్ఞానద అలానే చలనంలేని విగ్రహంలా

చేయకు. నేనెన్ని అపరాధాలుచేసినా, -నువ్వు పరిగ్రహించి
తీరాలి. అది నీధర్మం! నన్ను పరిత్యజించే శక్తి నీకెప్పటికీ
లేదు." అని కన్నీళ్లతో గద్గదికంగా అతులుడు అన్నాడు.

వంచిన తల అలానేవుంచి జ్ఞానద జవాబేమీ చెప్ప
లేదు. రక్తమాంసాదులులేని తన చేయిని, అతులుని చేతిలో
పెట్టింది. కొన్ని ముహూర్తాలపాటు యిద్దరూ నిశ్శబ్దంగా
వున్నాక, అతులుడు జానద చేయివదిలి "యింటికి పద-!
వాళ్ళు చాలాదూరం వెళ్లుంటారు" అని అన్నాడు.

[ఆ ఖ ఠ]

పంచాయతీ
సమన్వయ గ్రంథాలయం,
తెలంగాణ :: కృష్ణా జిల్లా.



TPLA 102 B1 32

Be





మనసు ఫౌండేషన్
పుస్తకాల పరిశీలనాపట్టిక

పుస్తకం సంఖ్య	TPLA102B132
పుస్తకం పేరు	శ్రీకృష్ణా
తారీఖు	25/10/24
ముందు అట్ట	yes
వెనుక అట్ట	yes
మొత్తం పేజీలు	111
పెద్ద సైజు పేజీలు	NO
ఖాళీ పేజీలు	CT, BCT
లేని పేజీలు	NO
తయారు చేసినది	nandini
పేజీలు విడదీసినది	Home
స్కాన్ చేసినది	Home
పరీక్ష చేసినది	nandini
పేజీలు పరిచూసినది	
లైండింగు చేసినది	
ప్యాకింగు చేసినది	
స్కాన్ చెయ్యబడింది	
తప్పులు	NO
పరిస్థితి	good